

تۆمەر جان ئىسمائىل

تۆمەر جان ئىسمائىل

جاھىل خاراكتېرلىك كېسەللىكلەرنى داۋالاش

مۇقاۋىنى لايىھىلىگۈچى : غەيرەت خالىق

تۆمەر جان ئىسمائىل
ئىككىنچى نەشرىدە
بىر قېتىم بېسىلدى

ISBN 7-5373-0621-4



9 787537 306218 >

ISBN7 — 5373 — 0621 — 4

باھاسى : 4.00 يۈەن (مىن) R. 37

قەشقەر ئۇيغۇر نەشرىياتى

رايۇنلارغا تەقدىم قىلىنغان كىتابلارنىڭ نومۇرى

ئۆمەر جان ئىسمائىل

جاھىل خاراكتېرلىك كېسەللىكلەرنى داۋالاش

مەھمۇت ئىسمائىل
مەھمۇت ئىسمائىل

قەشقەر ئۇيغۇر نەشرىياتى

جاؤابكار مؤهه رررى : باقهاجى تهؤه ككؤل

بالمسنة رلك بعدة

رنا هلكمالمسبج ثلما بنتج اركه لسهلج

رنا كالا اؤك

بالمسنة رلك بعدة
بالمسنة رلك بعدة
بالمسنة رلك بعدة

بالمسنة رلك بعدة

كىرىش سۆز

قوللىغۇزدىكى كىتابچىدا ھەر خىل جاھىل خاراكتېرنىڭ كېسەللىكلەر، يەنى راک كېسەللىكلىرى، قان بېسىم كېسەللىكلىرى، ئۆپكە، بۆرەك، يۈرەك كېسەللىكلىرى، پالەچ كېسەللىكى قاتارلىق داۋالاش نىسبەتەن قىيىن بولغان بىر قىسىم كېسەللىكلەرنىڭ ئالامەتلىرى، بۇ خىل كېسەللىكلەرنى داۋالاش ئۇسۇللىرى سۆزلىنىدۇ، شۇنداقلا بۇ خىل كېسەللىكلەرنى داۋالاشتىكى ئەڭ يېڭى، ئۈنۈملۈك رېتسىپلار ۋە داۋالاشنىڭ قەدەم - باسقۇچلىرى كۆرسىتىلىدۇ. بۇ داۋالاش ئۇسۇللىرى ۋە رېتسىپلار ئەنئەنىۋى داۋالاش دەستۇرلىرىدىن كۆچۈرۈلگەن ياكى ماتېرىياللاردىن پايدىلىنىپ تۈزۈلگەن ئەمەس، بەلكى بۇ ساھەدە 30 يىل ئىزچىل ئىزدىنىش، سىناق قىلىش ئارقىلىق يەكۈنلىگەن

نەتىجىلىرىم، خالاس! **مەرھۇمات سىما ئىلى**

مەن 1945 - يىلى 4 - ئايدا قاراقاش ناھىيىسىنىڭ ياۋا يېزا باغچىگىدە كەنتىدە دېھقان ئائىلىسىدە تۇغۇلدۇم. 1962 - يىلى 8 - ئايدا دارىلمۇئەللىمىنى تاماملاپ، لوپ ناھىيىسىدىكى يۇرۇڭقاش ئوتتۇرا مەكتىپىگە تىل - ئەدەبىيات ئوقۇتقۇچىسى بولۇپ تەقسىملەندىم. 1966 - يىلى باشلانغان لەنتى «مەدەنىيەت زور

ئىنقلابىي « دا سىياسىي زىيانكەشلىككە ۋە قاتتىق تاياق زەربىسىگە ئۇچراپ يېرىم پالەچ بولۇپ قالدىم . كېيىن ئۆپكە كېسەللىكىگە دۇچار بولدۇم . 1976 - يىلىغا كەلگەندە ئەسلىدىكى 162 جىڭلىق بەدەن ئېغىرلىقىم بىراقلا 87 جىڭغا چۈشۈپ قالدى . ئۆپكە كېسەللىكىم ئەدەپ كېتىپ قان قۇسۇش توختىمىغانلىقتىن ، ئاپتونوم رايونلۇق سەھىيە نازارىتى ئارقىلىق ، ئاپتونوم رايونلۇق ئىشچىلار 2 - دوختۇرخانىسىغا ئالاھىدە داۋالاشقا ئورۇنلاشتۇرۇلدىم . ئۇ يەردە دۆلىتىمىزدە ۋە چەت ئەللەردە ئىشلەنگەن قىممەت باھالىق دورىلار بولغاچقا ، كېسەللىكتىن سەللىمازا ساقىيىپ كېتىشىمدىن ئۈمىد تۇغۇلدى . ناھايىتى ئەپسۇس ، دوختۇرخانىدا يېتىپ 14 ئايدىن كېيىن يەنە قان قۇستۇم ... دوختۇرخانىلار ئەستايىدىل تەكشۈرۈپ ، ئۆپكەمنىڭ ئۈچ جايدىكى تۆشۈكلەرنىڭ ئېتىلىمگەن — ساقايىمغانلىقىنى ئېيتتى . لېكىن ، دوختۇرخانىلار بۇرۇنقى ئىشلەتكەن دورىلار بىلەن داۋالاۋەردى ... شۇنداق بىر شارائىتتا ، دوختۇرخانىدا بىللە داۋالانغان قۇمۇللۇق بىر تونۇشۇمدىن سىماب بىلەن ئۇچقۇر پاقا ئاساس قىلىنغان بىر خىل رېتسېپقا ئېرىشتىم — دە ، دەرھال شۇ رېتسېپقا ئاساسلىنىپ دورا ياساپ ئۆز — ئۆزۈمنى داۋالاشقا باشلىدىم . كېسەللىك ئەھۋالىمنىڭ تېزدىن ياخشىلانغانلىقىنى ھېس قىلىپ ، شۇ دورىنى تۆت ئايغىچە ئۈزۈلۈدۈرمەي ئىستېمال قىلدىم . تەكشۈرۈشتىن مەلۇم بولدىكى ، ئۆپكەمنىڭ ئۈچ جايدىكى تۆشۈك پۈتۈنلەي ئېتىلىگەن — ساقايىغان ئىدى ! شىنجاڭ تىببىي ئىنىستىتۇتى دوختۇرخانىسى ، ئاپتونوم رايونلۇق خەلق

دوختۇرخانىسىدىن داڭلىق دوختۇرلار چىقىپ ، مېنىڭ كېسەللىك تارىخىمنى ھەمدە داۋالاش - داۋالىنىش جەريانىمنى سۈرۈشتۈردى . لېكىن ، مەن سىمابلىق دورا ياساپ يېگەنلىكىمنى ئۇلارغا ئېيتىمىدىم . چۈنكى ، ئەينى ۋاقىتتا بۇنداق زەھەرلىك نەرسىنى ئىستېمال قىلغانلىقىمنى ئېيتسام بەزى ئاۋارىچىلىقلارغا قالغانمۇ بولاتتىم . دېمەك ، شۇ چاغدا 4 - دەرىجىلىك كېسەللەر تېزىملىكىدىن ئىسمىم ئۆچۈرۈلۈپ دوختۇرخانىدىن ساقىيىپ چىقتىم .

شۇنىڭدىن كېيىن ، تىبابەتچىلىككە ئائىت ھەر خىل كىتاب - ماتېرىياللاردىن پايدىلىنىش ، دورا ياساپ ئۆزۈمگە سىناق قىلىش ھەمدە ئىختىيار قىلغۇچى كېسەللەرگە سىناق قىلىش جەريانىنى باشلىۋەتتىم . 70 - يىللارنىڭ بېشىغا كەلگەندە تۈرلۈك جاھىل خاراكتېرلىك كېسەللىكلەرنى داۋالاشتا ئۆز ئالدىغا بىر يۈرۈش ئۇسۇل - چارىلەرنى تېپىپ چىقتىم . بىر يۈرۈش ئۈنۈملۈك رېتسىپلارنى ئىسپاتلاپ ۋە ئەمەلىي قوللىنىپ ، نۇرغۇن كىشىلەرنى كېسەللىك ئازابىدىن قۇتۇلدۇردۇم . مەسىلەن ، 1986 - يىلى قاراقاش ناھىيىسىنىڭ ياۋا يېزا باغچىگە كەنتىدىن كەلگەن 65 ياشلىق تاجىخاننى يەتتە ئاي داۋالاپ ساقايتتىم . بۇ ئايال ئۆپكە رايونىدا گىرىپتار بولغان بولۇپ ، دوختۇرخانىدىن ئامالسىز قايتۇرۇپ چىقىلغان ئىكەن . كېيىن دوختۇرخانىدا تەكشۈرۈلۈپ ، كېسەللىكنىڭ پۈتۈنلەي ساقايغانلىقى ئىسپاتلاندى . بۇ ئايال ئون يىلدىن كۆپرەك ۋاقىتتىن بۇيان ساغلام يۈرۈۋاتىدۇ . ئۈرۈمچى ، خوتەن شەھىرى ۋە ھەربىي قىسىمدىكى دوختۇرخانىلاردىن

داۋالاش مۇمكىنچىلىكى يوق دەپ قارالغان 45 ياشقا كىرگەن ساھىبجامالخان 1994 - يىلى مېنى ئىزدەپ كەلدى . قاراقاش ناھىيە يېڭى يەر يېزىلىق ئاياللار بىرلەشمىسىنىڭ مۇدىرى بولۇپ ئىشلەۋاتقان بۇ ئايال باليانقۇ راكىغا گىرىپتار بولغان ئىكەن . مەن بۇ ئايالنى 2000 يۈەندىن ئارتۇقراق قىممەتكە ئىگە دورىلار بىلەن داۋالاپ ساقايتتىم . ئۇ ھازىر ئۆز خىزمىتى بىلەن ئالدىراش يۈرۈپتۇ . قاراقاش ناھىيىلىك يەر باشقۇرۇش ئىدارىسىنىڭ كادىرى ، 40 ياشقا كىرگەن جۈمەخان رېماتىزم خاراكتېرلىك يۈرەك كېسەللىكى بىلەن ئاغرىپ داۋالنىپ ياخشىلانمىغان ئىكەن . پۈتۈن بەدىنى ئىششىپ كەتكەن بۇ ئايالنى بىر ئايدىلا داۋالاپ ساقايتتىم ، ئۇنىڭ كېسەللىك ئەھۋالى قايتا قوزغالمدى . يەنە ئاپتونوم رايونلۇق مېھىپىلارغا يار - يۆلەك بولۇش ئىدارىسىنىڭ باشلىقى ئىمىن راشىدىننىڭ ئوغلى ئون يېشىدا مېڭە پەردە ياللۇغى بىلەن ئاغرىپ يېرىم پالەچ بولۇپ قالغان . 1993 - يىلى شىنجاڭ تىببىي ئىنستىتۇتى دوختۇرخانىسىدىن « مېڭە قان تومۇر ئۆسمىسىگە گىرىپتار بولغان ، داۋالاش مۇمكىنچىلىكى يوق » دەپ قايتۇرۇلغان ئىكەن . مەن 28 ياشقا كىرگەن بۇ بالىنى بىر مەزگىل داۋالىغاندىن كېيىن ، ئۇ ئۆزىنىڭ ھۆددىسىدىن چىقالايدىغان بولدى ، ھەتتا تېرىكچىلىك يوللىرىدا ماڭالايدىغان دەرىجىگە يەتتى ، ھازىر ئۇ دۇكان ئېچىپ تىجارەت قىلىۋاتىدۇ ... بۇنداق مىساللار خېلىلا كۆپ . ئومۇمەن ، ھازىرغىچە ھەر خىل راك كېسەللىكىگە گىرىپتار بولغان 20 نەچچە ئادەمنى ھەمدە باشقا جاھىل خاراكتېرلىك كېسەللىكلەرگە گىرىپتار بولغان 70 نەچچە

ئادەمنى داۋالاپ كۆزلىگەن مەقسەتكە يەتتىم .

مېنىڭ بۇ كىتابچىنى يېزىپ چىقىشتىكى مەقسىتىم ، تىببىي ساۋاتلارنى ئومۇملاشتۇرۇش تەكىتلىنىۋاتقان بۈگۈنكى كۈندە ، ساغلام ياشاشنى ئارزۇ قىلىۋاتقان قېرىنداشلىرىمنى بىر يېڭى ماتېرىيالغا ئىگە قىلىش ، شۇنداقلا نۇرغۇن كىشىلەرنى كېسەللىك ئازابىدىن قۇتۇلدۇرۇشتا ئاز - تولا خىزمەت قىلىش .
كەسىپداشلار ۋە ئوقۇرمەنلەرنىڭ بۇ ئەسىرىم توغرىلىق پىكىر بېرىشىنى قارشى ئالمەن .

ئۆمەر جان ئىسمائىل

1997 - يىلى 6 - ئاي ، قاراقاش

مۇندەرىجە

- بىرىنچى ، جاھىل خاراكتېرلىك كېسەللىكلەر توغرىسىدا
- 1 چۈشەنچە
- ئىككىنچى ، راک كېسەللىكلىرىنى داۋالاشنىڭ ئۇسۇل -
- 5 تەرتىپلىرى
- 16 ئۈچىنچى ، راک كېسەللىكلىرى ۋە ئۇنى داۋالاش
- 16 1 . تىل راکى ۋە ئېغىز بوشلۇقى راکىنى داۋالاش
- 19 2 . بادامسىمان تەنچە راکى ۋە ئۇنى داۋالاش
- 20 3 . قىزىلتۇڭگەچ راکى ۋە ئۇنى داۋالاش
- 24 4 . ئاشقازان راکى ۋە ئۇنى داۋالاش
- 26 5 . بۇرۇن - يۇتقۇنچاق راکى ۋە ئۇنى داۋالاش
- 27 6 . كېكىردەك راکى ۋە ئۇنى داۋالاش
- 28 7 . جىگەر راکى ۋە ئۇنى داۋالاش
- 31 8 . ئاشقازان ئاستى بېزى راکى ۋە ئۇنى داۋالاش
- 9 . چوڭ ئۇچەي ، تۈز ئۇچەي ، مەقئەت راکىلىرى ۋە
- 32 ئۇنى داۋالاش
- 33 10 . ئۆپكە راکى ۋە ئۇنى داۋالاش
- 37 11 . سۈت بېزى راکى ۋە ئۇنى داۋالاش
- 12 . قالدانبەز ئۆسمىسى ، قالدانبەز راکى ۋە ئۇنى

- 38 داۋالاش
13. بالياتقۇ ، بۆرەك ، دوۋساق راكلېرى، ئۇرۇقدان يامان
- 40 سۈپەتلىك ئۆسمىسى
- 44 14. ئاق قان كېسىلى ۋە ئۇنى داۋالاش
15. يامان سۈپەتلىك لىمفا ئۆسمىسى ۋە ئۇنى
- 48 داۋالاش
16. بېلىق قاسرىقىسىمان ھۈجەيرە (تېرە) راكى ۋە
- 50 ئۇنى داۋالاش
- 52 17. مېگە ئۆسمىسى ۋە ئۇنى داۋالاش
- 55 18. راک كېسەللىكىنىڭ ئون چوڭ ئىلامىتى
19. ھەر خىل راک كېسەللىكلىرىنى داۋالاشقا باب
- 56 كېلىدىغان مۇرەككەپ رېتسېپ
- تۆتىنچى ، قايتىلىنىش - خورنىتىش خاراكتېرىدىكى كېسەللىكلەر
- 63 ۋە ئۇنى داۋالاش
- 63 1. قايتىلىنىش خاراكتېرىدىكى يۈرەك كېسەللىكى ...
- 64 2. ئۆپكە تۈبېر كۈليوز (سىل) كېسەللىكى
- 66 3. ئۆپكە مەنبەلىك يۈرەك كېسەللىكى
- 69 4. رېماتىزم كېسەللىكى
- 74 5. رېماتىزم مەنبەلىك يۈرەك كېسەللىكى
6. قان ئازلىق ۋە تۆۋەن قان بېسىملىق يۈرەك
- 78 كېسەللىكى
- 79 7. قان بېسىمى يۇقىرىلىق كېسەللىكى
- 82 8. مېگىگە قان چۈشۈش

9. قان بېسىمى يۇقىرىلىقتىن بولغان پالەچ
84 كېسەللىكى
10. كەم ماغدۇرلۇقتىن بولغان پالەچ كېسەللىكى ... 87
11. قەنت سېيش (دىئابت) كېسەللىكى 89
12. ئاشقازان ئۆۋەنلەپ كېتىش كېسەللىكى 92
13. ھەر خىل ئۈچەي يارىسى 95
14. سوزۇلما خاراكتېرلىك كاناي ۋە بۆرەك ياللۇغى ... 97
15. قارا يەل — ئاقما كېسەللىكى 99
16. بوۋاسىر كېسەللىكى 102
- بەشىنچى ، كېسەللىك ئاسارىتىدىن قۇتۇلدۇرۇش 104
1. خاپىغان (مالخۇليا) كېسەللىكىنى داۋالاش ... 104
2. مېنىنگىت (ناۋ مو يەن) نىڭ ئاسارىتىنى
يېنىكلىتىش 105
3. ساراڭ (سەۋدايى) كېسەللىكىنى داۋالاش 107
- ئالتىنچى ، جاھىل خاراكتېرلىك كېسەللىكلەرنى داۋالاشتا
بىلىۋېلىشقا تېگىشلىك مۇھىم نۇقتىلار 109
1. مېڭىنىڭ ساغلاملىقىغا مۇناسىۋەتلىك بەلگىلەر ... 109
2. قان بېسىمى توغرىسىدا ئاددىي ساۋات 110
3. ئۇيغۇر تىبابەت ئىلمى ھەققىدە ئىزاھات 113

بىرىنچى ، جاھىل خاراكتېرلىك كېسەللىكلەر توغرىسىدا چۈشەنچە

كىشىلەر تۈرلۈك رايون كېسەللىكى ، يۈرەك تىقىلمىسى ، قان بېسىمى يۇقىرىلىق ، رېماتىزم خاراكتېرلىك يۈرەك كېسەللىكى ، ئۆپكە تۈبېر كۈليوزى ، پالەچلىك ، قەنت سېپىش (دىئابت) كېسەللىكى ، مېنىنگىت كېسەللىكى ، خاپىغان كېسەللىكى قاتارلىق كېسەللىكلەرنى خەتەرلىك ، جاھىل خاراكتېرلىك كېسەللىكلەر قاتارىدا ساناپ كەلدى . خەلقنىڭ مەدەنىيەت سەۋىيىسىنىڭ ئۆسۈشى ، دۇنيا پەن - تېخنىكىسىنىڭ تېز راۋاجلىنىشى ئارقىسىدا يۇقىرىدىكى كېسەللىكلەرنى داۋالاشنىمۇ بۆسۈش خاراكتېرلىك ئىلگىرىلەشلەر بولدى . ئەمما ، شۇ خىل جاھىل ، خەتەرلىك كېسەللىكلەرنى تېز پەرقلەندۈرۈش بىر قەدەر قىيىن . يېمەكلىك تۈرى كۆپىيىپ ، خەلق تۇرمۇشى ياخشىلانغانسىمۇ تاجسىمان يۈرەك قان تومۇر كېسەللىكى ، قان بېسىمى يۇقىرىلىق كېسەللىكى ، قان تومۇر قېتىشىش ، ئۆت ياللۇغى ، ئۆت خالتىسىغا تاش چۈشۈش ، قەنت سېپىش كېسەللىكى ، ھەزىم قىلىش يوللىرى ، نەپەس يوللىرىنىڭ ھەر خىل كېسەللىكلىرى ، قان تەركىبىدىكى ماينىڭ كۆپىيىپ كېتىشى قاتارلىق كېسەللىكلەرمۇ كۆپىيىشكە باشلىدى .

بۇ كىتابتا سۆزلىنىدىغان جاھىل خاراكتېرلىك

كېسەللىكلەرنى داۋالاش ئۇسۇلى ئاساسەن تۈرلۈك راككلارنى داۋالاشقا قارىتىلغان بولۇپ ، بۇ غەرىبچە ، جۇڭيىچە ، ئۇيغۇر تىبابىتى بويىچە داۋالاش بىراقلا ئېلىپ بېرىلىدىغان ، مۇرەككەپ ۋە قىيىن ، ئەمما ئوپىراتسىيە قىلىش ، نۇر بىلەن كۆيدۈرۈپ داۋالاشتىن خېلىلا ئۈنۈملۈك ، ئاسارەت قالدۇرماي ساقايتىدىغان ، ئىقتىساد ناھايىتى ئاز كېتىدىغان ، قىلغىلى بولىدىغان داۋالاش ئۇسۇلىدىن ئىبارەت . گەپ ، ھاياتداشلارنىڭ ئېتىراپ قىلىش - قىلماسلىقىغا ، كۆنۈكۈشىگىلا باغلىق . بەزى كېسەللىكلەرنىڭ « خەتەرلىك » ، « جاھىل » دەپ قارىلىشى ئۇنى تىزگىنلەشتە يۇقىرى ئۈنۈملۈك ئۇسۇل ، دورا - رېتسىپ ، چارە - تەدبىرلەرنىڭ بولمىغانلىقىدا . بۇ ئالەمنىڭ مەۋجۇتلۇقى - ھاياتلىقنىڭ مەۋجۇتلۇقى . ھاياتلىق تامامەن قارىمۇ قارشى تەركىبلەرنىڭ تىركىشىش سىزىقى ئۈستىدىلا ئۆز ھەرىكىتى ئارقىلىق نامايان بولىدۇ . بىرەر تەرەپتە ئۆزگىرىش بولىدىكەن ، ھاياتلىق تەھدىتكە ئۇچرايدۇ . ئالەم شۇنداق بىپايان كۈرەش دۇنياسى بولغىنىدەك ، مۇرەككەپ تۈزۈلۈشكە ئىگە ، سىرتقى ھادىسىلەرنىڭ قوينىدىكى ئادەم ئورگانىزمىدىكى ھەر بىر ئېلېمېنت تىركىشىش ئىلكىدە مەۋجۇت بولۇپ تۇرىدۇ . تەڭپۇڭلۇق ئەقىل - تەدبىرلىرىمىز ئارقىلىق ئىشقا ئاشىدۇ .

راك ئادەم بەدىنىنىڭ مەلۇم ئەزاسىدا پەيدا بولۇپ ، كېيىن قان ۋە توقۇلمىلار ئارقىلىق پۈتۈن بەدەنگە يامرايدىغان سەپراۋى مۇنەككەچە بولۇپ ، تىزگىنلەش قىيىن ، تەرەققىياتى تېز ، ئاقىۋىتى خەتەرلىك ، ئىنسان ھاياتىغا ۋەھىمە بولۇپ كېلىۋاتقان كېسەللىكتۇر . ئادەم بەدىنىدىكى ھۈجەيرىلەر ۋە توقۇلمىلار كۆپىيىپ ، قېرىپ ئۆلگەنلىرىنىڭ ئورنىنى يېڭى ھۈجەيرە -

توقۇلمىلار ئىگىلەپ ، بەدەندە دەۋرلىك ماددا ئالمىشىش بولۇپ تۇرىدۇ . خىلمۇخىل سەۋەبلەر تۈپەيلىدىن ئادەم بەدىنىنىڭ ئايرىم جايلىرىدىكى ھۇجەيرە - توقۇلمىلارنىڭ رىتىملىق ئۆسۈشى تىزگىنلەنمەي ياكى نورمال بولالماي قالسا راک — ئۆسمە شەكىللىنىدۇ . ئۆسمە ئۆز ئالاھىدىلىكىگە ئاساسەن ياخشى سۈپەتلىك ئۆسمە ، يامان سۈپەتلىك ئۆسمە دەپ ئىككىگە بۆلۈنىدۇ . « راک » ئەنە شۇ يامان سۈپەتلىك ئۆسمە بولۇپ ، چاچتىن باشقا ھەممە ئورگانلاردا ، ھەتتا تىرناقتىمۇ ، ئادەمدىمۇ ، ھايۋاندىمۇ ، دەل - دەرەختىمۇ پەيدا بولىدۇ . راکنىڭ پەيدا بولۇشى ئاساسەن تاشقى سەۋەبىنىڭ ئىچكى سەۋەبىگە تەسىر قىلىشىدىن بولىدۇ . خىمىيىلىك ، فىزىكىلىق ، بىئولوگىيىلىك ئامىللار راک پەيدا قىلغۇچى تاشقى ئامىللاردۇر . رادىئوئاكتىپ نۇرلارنىڭ دائىم قايتىلاپ بەدىنىمىزگە تەسىر قىلىشى ، زەخمىلىنىش ، ئوپىراتسىيەلەرنىڭ قايتىلىنىشى جەريانىدا نورمال ھۇجەيرىلەرنىڭ بەزىلىرى يارىلىنىدۇ ياكى ئۆلىدۇ ، بەزىلىرى ئۆسىدۇ ، ئۆلمەي قېلىپ بۇزۇلغان ھۇجەيرىلەر چىقىش يولى تاپالماي ئۆز قۇرۇلمىسىنى ئۆزگەرتىپ باشقىچە ئۆسۈش ئۇسۇلى بىلەن ئىچكى - تاشقى ھەر خىل غىدىقلاش ۋە تەھدىتلەرگە تاقابىل تۇرىدۇ ۋە ئۇلارغا كۆنۈكىدۇ . ئۆزگەرگەن بۇ خىل ھۇجەيرىلەر تەدرىجىي كۆپىيىپ ، سۈپەت ئۆزگىرىشى ھاسىل قىلىپ ، ھېچقانداق چەكلىمىگە كۆنمەيدىغان ، ۋەھشىيلەشكەن راک ھۇجەيرىسىگە ئايلىنىدۇ . راک ھۇجەيرىلىرىمۇ كۆپىيىدۇ ، ئەمما ساغلام ھۇجەيرىلەرنىڭ قارشىلىقىنى يىمىرەلمەي ئۇزاق مەزگىل يوشۇرۇن ھالەتتە تۇرىدۇ . بەزىلىرى يوقالسىمۇ يەنىلا كۆپ قىسمى بەزى ئەزالار ئارقىلىق ئەتراپ توقۇلمىلارغا يامراپ ، ئوزۇقلۇق

تالشىدۇ ، ھەر خىل زەھەرلەرنى ئاجرىتىپ چېگرا ھاسىل قىلىپ
كۈچ يىغىدۇ . ئۆسمە بەزىدە بىر ئورۇندا مونە كچە شەكىلدە
كۈچىيىدۇ ، بەزىسى ئەتراپقا سىڭىپ كېڭىيىدۇ ، بەزىسى قان
ئارقىلىق پۈتۈن بەدەنگە تارقىلىدۇ . ياخشى سۈپەتلىك ئۆسمە
كۆپۈكسىمان بولغان ۋە سىرتقا قاراپ ئۆسكەندىن باشقا ئانچە
كېڭەيمەيدۇ . يامان سۈپەتلىك ئۆسمە كېڭىيىدۇ ۋە كۆچىدۇ ،
بەدەندە راك مۇنىكىلا بولسا ئۇ ھامان كۆچىدۇ . كۆرگىلى ، تۇتقىلى
بولدىغان راك مۇنەكچىلىرىنى تۇتماسلىق ، باسامسلىق ، راك
كېسەللىكىنى ھەر خىل داۋالاش ئۇسۇللىرىنى گىرەلەشتۈرۈپ
داۋالاش لازىم .

ئىككىنچى ، راک كېسەللىكلەرنى داۋالاشنىڭ ئۇسۇل - تەرتىپلىرى

1) « مۇرەككەپ سەرتان مەجۇنى » ياساش

راك كېسەللىكلەرنى داۋالاشتىكى بۇ رېتسېپ ئادەم بەدىنىنىڭ ھەر بىر ئەزاسىنىڭ نورمال خىزمىتىنى كۆزدە تۇتقان ، راک كېسەللىكىنىڭ خۇسۇسىيەت ، خاراكتېرىنى ئەستىن چىقارمىغان ئاساستا ، راک ھۇجەيرىلىرىنى تىزگىنلەپ يوقىتىش مەقسىتىدە تۈزۈلگەن . « مۇرەككەپ سەرتان مەجۇنى » قاتتىق ئۆلچەم بىلەن ئەتىگەن - كەچ تولۇق تاماقلانغاندىن كېيىن كۈندە ئىككى قېتىم ياكى كەچتە بىر قېتىم ئالتە گرامدىن يېيىشنى مۆلچەرلەپ ياسالغان . بۇنىڭدا يۈرەك ، مېڭىنى قوغداش ئۈچۈن ئىپار ، ئاقىر قەرها ، پىلە غوزىكى ، ئادەمگىياھ ، مەرۋايىت ؛ راک ھۇجەيرىلىرىنى تىزگىنلەش ، قورشاش ، يوقىتىش ئۈچۈن ئۇچقۇرپاقا ، سىماب ، ئوق يىلان ، ئاق يىلان ؛ يەنى تىزگىنلەش ئۈچۈن بىخ مارجان ، كات ھىندى ، ئۈچ خىل ھېلىلە ئېتى ، موزا ؛ ئاشقازان ئۈچۈن خوراز تاشلىقى ئىچكى پەردىسى ، ئامىلە ، كۈندۈر ، ھەسەل جەۋھىرى (ئاپىلاك) ، پىننە ، يالپۇز ، زەنجىۋىل ؛ تەرەتنى يۇمشىتىش ئۈچۈن سانا ؛ ئېسىلىش ، ئېچىشىنى ئازايتىش ئۈچۈن تازىلانغان كۇچۇلا ؛ قۇرۇتۇش ، خۇنى تىزگىنلەش ئۈچۈن كىرىپە تىكىنى ، يىپەك ، چاچ كۈلى ، بۇغا مۇڭگۈز كۈلى ،

ھاڭگا تېرەك ئۇرۇقى (ئېچىشىش ، ئېسىلىشى تۈگىتىدۇ) قاتارلىقلار ئىشلىتىلىدۇ . تېپىلسا قۇلىلىن پاراشوكى (سارغايىتىش لازىم) ، سېرىق چېچەك ئۇرۇقى ، زەھەر سىزلەندۈرۈلگەن شاپتۇل مېغىزى قاتارلىقلارنىمۇ سېلىش ، تۇخۇمى خەشخاشنىمۇ ئۇنتۇماسلىق مۇھىم .

كاناي ، قىزىلئۆڭگەچ راكلىرىغا بولسا يۆگمەچ قۇرت تالقىنى ، جويۇز ، زەرچىۋە ، ئاقىر قەرھا ، ئادەمگىياھ ، ئاقاقىيا ، چايان تالقىنى قاتارلىقلار ئىشلىتىلىدۇ . دورا نىسبىتى مۇرەككەپ ، تۈرى كۆپ بولغىنى ئۈچۈن ، ھەر بىر يەككە دورىنى كۆڭۈل قويۇپ ئۆز نىسبىتى بويىچە ھازىرلاش كېرەك .

2) بەدەننىڭ سىرتىدىن دورا چېچىش

راك ئۆسمىسىنى مەركەز قىلىپ بەدەننىڭ سىرتىدىن دورا چېچىشتا راکنىڭ كېڭىيىشىنىڭ ئالدىنى ئېلىش ، ئېچىشىپ ئاغرىشىنى ئازايتىش ، راک ھۈجەيرىلىرىنى تىزگىنلەش ۋە ھالسىزلىنىدۇرۇش مەقسەت قىلىنىدۇ . تەييارلىنىدىغان مەلھەم دورىنىڭ تەركىبى تۆۋەندىكىچە بولىدۇ :

ئاق يىلان ، ئۇچقۇر پاقا ، ئادراسمان كۆكىنىڭ پاراشوكلىرى ئايرىم - ئايرىم ھالدا 100 گرامدىن ، موزا ، خەشخاش پاراشوكلىرى ، ئىت ئۈزۈمى ، كاۋاۋىچىن 50 گرامدىن ئېلىنىدۇ . بۇلار ئۈزۈم سىركىسى بىلەن خېمىر قىلىنىدۇ . مۇھىمى ھەسەل جەۋھىرى بىلەن خېمىر قىلىش كېرەك . بۇ مەلھەم ئاخشىمى تېڭىلىپ ، ئەتىگىنى ئېلىۋېتىلىدۇ ، دەسلەپتە ھەپتىدە ئىككى قېتىم ، كېيىن ئىككى ھەپتىدە بىر قېتىم تېڭىلسا بولىدۇ (تېرىك پاقىنى يېرىپلا تاڭسا ئۈنۈمى تېخىمۇ ياخشى) .

3 (ھىجامەت) شاخەك (قويۇش)

ھىجامەت (شاخەك) قويۇشقا تېرە بىلەن ئەت ئارىسىدا پەيدا بولغان قاندىكى راك ھۈجەيرىلىرىنى تازىلاش مەقسەت قىلىنىدۇ . ئېھتىيات يۈزىدىن بەدەندىكى راك ھۈجەيرىلىرىگە ھىجامەت قويۇش ئادەتتىكى ھىجامەت قويۇشقا ئوخشاشماسلىقى لازىم . يەنى ھىجامەت قويىدىغان جايدىكى تېرىنى تىلماي ، ئىسپىرتتا تازىلاپ ، ھىجامەت ئىچىنى ئىسپىرت بىلەن نەمدەپ ، ھىجامەتنى ئوتنى يېقىپلا نىشانلىق ، تازىلانغان ئورۇنغا بىر سائەت چامىسىدا چىڭ چاپلاشتۇرۇپ قويۇش كېرەك . ھىجامەت تارتىش كۈچىنى يوقاتقاندىن كېيىن دەل شۇ ئورۇننى مەركەز قىلىپ ھۆلدەپ ، سۇس سىماب كۈلى سېپىپ ، ئارىدىن مەلھەم بېسىپ تېڭىۋەتسەك شۇ ئورۇندىكى راك ھۈجەيرىلىرىنى تەلتۆكۈس يوقىتىش مەقسىتىگە يەتكەندىن باشقا ، تېرىگە تىخ تەگكۈزۈپ ، راك ھۈجەيرىسىنىڭ قان ئارقىلىق پۈتۈن بەدەنگە تارقىلىشىنىڭ ئالدىنى ئالالايمىز .

4 (مېڭە ، يۈرەك ، بۆرەكلەرنىڭ نورمال خىزمىتىنى

قوغداش

مېڭە ، يۈرەك ، بۆرەكلەرنىڭ نورمال خىزمەت ئىقتىدارى ساقلاپ قېلىنغاندىلا راققا قارشى چارە كۆرۈشتىكى ئاساس قولدىن كەتمەيدۇ . بىزنىڭ دورا رېتسىپىغا ئىپار ، مەرۋايىت ، ئاقىر قەرھا قوشۇشىمىز ، بۇغا مۇڭگۈز كۈشتىسى سېلىشىمىز ، ھەسەل جەۋھىرى ، ATP ، ۋىتامىن B تابلېتلىرىنى ، ھەتتا بولماي قالغاندا پانتوكرىن ئوكۇلىنىمۇ ئىشلىتىشىمىز مېڭە ، يۈرەك ، بۆرەك

خىزمىتىنى كۈچەيتىشنى مەقسەت قىلىدۇ . دورا تەركىبىدىكى ئوق يىلان ، پىلە غوزا كۈلى ، ئۇچار پاقا ، ئاق يىلانلارمۇ يۇقىرىقى ئۈچ مۇھىم ئەزا خىزمىتىنى كۈچەيتىش رولىغا ئىگە . شۇڭا ، يۈرەك ۋە بۆرەكنىڭ ساغلاملىقىنى نەزەردە تۇتۇپ ، ئىلاجى بار دورا تەركىبىگە سىماب كۈشتىسى قوشماي ، ئۇنى توخۇ يېمىگە ئالاھىدە چوڭ نىسبەتتە يەلگە قارشى دورىلار بىلەن قوشۇپ سالىساق ، داۋالاش ئۈنۈمىنى ئىلگىرى سۈرگىلى بولىدۇ .

5) مەخسۇس دورا بىلەن توخۇ بېقىش

ئاغرىق داۋالىنىشى تەلەپ قىلىپ ، دورا يېيىشنى باشلىغان كۈندىن باشلاپلا 12 دانە توخۇنى تاختايلىغان كاتەكتە بېقىش ، باقىدىغان توخۇنىڭ يېمىنى سىماب ئاساسىدىكى نىسبەتلەشتۈرۈلگەن دورا بىلەن تەڭشەش ، 12 دانە توخۇنىڭ دورىلىق يېمىنى 35 جىڭ قوناق ئۇنىغا ئۈچ قېتىم ئەلگەك بىلەن تاسقاپ تەكشى ئارىلاشتۇرۇپ ، كۈندە ئۈچ قېتىم خېمىر يۇغۇرۇپ بېرىپ ، ئىچىدىغان سۈيىگە يەرلىك شوخلا ، ئادراسمان ئۇرۇقى ، ئازراق موزا تالقىنى سېلىپ تولۇق قاينىتىپ ، سۇنى سوۋۇتۇپ بېرىش ، توخۇنى بېقىپ 25 كۈن بولغاندا ، توخۇنىڭ ھەر بىرىنى ئىككى كۈنگە پىلانلاپ ئاغرىققا يېگۈزۈش ، بىرىنچى تۈركۈم توخۇنى يېگۈزۈشكە باشلىغاندا ئىككىنچى تۈركۈمدە يەنە 12 دانە توخۇنى قايتا يەم تەييارلاپ بېقىشقا باشلاش ، خىلمۇ خىل سەيلەرنى ئۇششاق توغراپ بەرگەندە شۇ يەمگە دورىلىق ئۇنى يېتەرلىك قوشۇپ بېرىش لازىم . قىسقىسى ، ھەر قېتىملىق بېقىلغان توخۇلار دورىنى جەزمەن يەپ تۈگىتىشى كېرەك . ھەر قېتىملىق بېقىلغان توخۇدىن 3 — 4 دانىسى يەمىنى كۆتۈرەلمەي ئۆلۈپ

قالسىمۇ قورقماسلىق كېرەك . ھەر بىر توخۇنىڭ كۈنلۈكىگە 0.5 گرامدىن سىماب كۇشتىسى ھازىرلىنىدۇ . دورا ئىچىپ ، سىرتىدىن دورا — مەلھەم تېڭىلىپ 25 كۈن ئۆتكەندە كېسەل بىر ئاز ياخشىلانسىمۇ تېخى ساقىيىپ كېتىشكە ئىشەنچ قىلالمايدۇ ، دورىلىق توخۇنى يېيىشكە باشلىغاندىن كېيىن بولسا تېزلا ياخشىلىنىشقا يۈزلىنىدۇ . بىرىنچى تۈركۈمدە بېقىلغان توخۇلار يېيىلىپ بولغاندا (يەيدىغان توخۇلارنىڭ تېرىسىنى پىشۇرۇشتىن ئىلگىرى سويۇپ تاشلىۋېتىش لازىم) ، ئاغرىقنىڭ ئىشتىھاسىنى ئېچىش ، تېنىنى ماغدۇرلاندىرۇش مەقسىتىدە 2 — 3 كۈندە بىر قېتىم قوي گۆشىدە (ئورۇق گۆش) ئېتىلگەن زىخ كاۋىپىدىن 2 — 3 زىخ يېگۈزۈپ كۆرۈش ، ئەگەر كېسەللىك قوزغىلىدىغاندەك بولسا دەرھال توختىتىپ ، يۇمغاقسۇت قاينىتىپ ئىچۈرۈۋېتىپ ، يەنىلا پەرھىزدىن بوشاشتۇرماي دورا يېگۈزۈشنى چىڭ تۇتۇش كېرەك . مۇشۇ ئۇسۇلدا دورا يېيىش ، مەلھەم چىپىش ، ئوزۇقلىنىش ، توخۇ يېيىشنى داۋاملاشتۇرۇۋەرسە بارغانسېرى كېسەللىك ئۈگىسى كىچىكلەپ ، ئاخىر كېسەللىك ئالامىتى سېزىلمەيدۇ . شۇنداقتىمۇ يەنە ئىككى ئاي چامىسىدا دورا يېيىش ، پەرھىزدە تاماق يېيىشنى بوشاشتۇرماي ، خەۋپ تۈگىدى دەپ قارالغاندا ، يۇقىرى دەرىجىلىك دوختۇرخانىلارغا بېرىپ تەكشۈرۈپ كۆرۈش كېرەك . ئىككى قېتىمدا بېقىلغان 24 توخۇ 300 گرام سىماب كۈلى ياكى ئۆلتۈرۈلگەن سىمابنى يەپ بولىدۇ . دورىلىق توخۇنى ئۆلتۈرۈپ ، تېرىسىنى سويۇپ تاشلاپ پىشۇرغاندا ، 50 گرام سېرىق چېچەك ئۇرۇقىنى پاكىز رەخت خالىتىغا سېلىپ قازاننىڭ سۈيىگە سېلىش ، لېكىن گۆش پىشقاندا شورپىسىنى ئىچمەسلىك كېرەك . شورپىسى ئىچىلسە قان بېسىمى بەك تېز تۆۋەنلەپ كېتىشى ، بەلكى يۈرەك

تېترەپ ۋە ھەممە يۈز بېرىشى مۇمكىن. ئەگەر بۇ خىل ئەھۋال يۈز بەرسە ATP تاپلىتىدىن ئىككى تالنى يېگۈزۈش، پانتوكرىن (بۇغا مۇڭگۈز سۇيۇقلۇقى ئوكۇلى) ئوكۇلىدىن ئىككىنى مۇسكۇلغا ناھايىتى ئاستا ئوكۇل قىلىش، رېنسىن زەيزاۋ ۋەن (人參再造丸) كۈمىلىچىدىن بىرنى يېگۈزۈش لازىم. شۇڭا، ھەر ھالدا توخۇ شورپىسىنى ئىچمەسلىك لازىم. مەلۇمكى، توخۇ گۆشىگە ئۆزلەشكەن سىماب ئادەم بەدىنىگە گۆش ئارقىلىق ئۆتكەندىن كېيىن، شۇ بىر نەچچە يۈز گرام سىمابنىڭ $\frac{1}{3}$ قىسمى بولسىمۇ تەسىر كۆرسىتىشى مۇقەررەر. ھەر قېتىملىق بېقىلىدىغان دورىلىق توخۇنىڭ يەم تەركىبى تۆۋەندىكىچە بولغىنى ياخشى:

ئۈچ خىل ھېلىلە ئېتى، ئۆلتۈرۈلگەن سىماب، ئۇچقۇر پاقا، ئاق يىلان پاراشوكلىرى 150 گرامدىن، ئادراسمان ئۇرۇقى 100 گرام، سەدەپ كۈشتىسى، بىخ مارجان كۈشتىسى، موزا، زەرچىۋە 50 گرامدىن ئېلىنىدۇ. يۇقىرىدىكى دورىلار يانچىش ماشىنىسىدا ئېزىلىپ، ئارىلاش ئەلگەكتىن تاسقىلىپ چىققاندىن كېيىن 35 جىڭ قوناق ئۇنىغا ئۈچ قېتىم قايتىلاپ تاسقاپ ئارىلاشتۇرۇلۇشى، ئاندىن ئېھتىياج بويىچە خېمىر شەكلىدە ياكى سەي توغرىمىسىغا سېلىپ، توخۇغا كۈندە ئۈچ قېتىم بېرىلىشى كېرەك. بۇ راک ھۈجەيرىلىرىنى چېكىندۈرۈپ، ئاغرىقنىڭ ھاياتىنى قوغداشتا بەك ئۈنۈملۈك ئۇسۇل ھېسابلىنىدۇ.

6) پەرھىز بىلەن تاماق يېيىش

قايسى خىلدىكى راک كېسەللىكى بىلەن ئاغرىغۇچىلار

بولمىسۇن پەرھىز بىلدىن تاماق يېيىشنى ئۈنتۈيدىكەن ، ئۆز جېنىغا ئۆزى زامىن بولغان بولىدۇ . ھەر خىل راک كېسەللىكىدە پەيدا بولىدىغان راک ھۈجەيرىلىرى ئوخشاش بولىدۇ ، راک ئۈچۈن گۈرۈچ ، ياڭيۇ ، دۈملەنگەن ، ئىسلانغان ، قورۇلغان ئااملار ، تۆت ئاياغلىقلار گۆشى ، لازا ، ئاچچىقسۇ ، جاڭدۇ ، جياڭيۇ بىردە كلا زىيان قىلىدۇ . بۇ خىل تاماق ئۆسمىنى چوڭايتىپ ، راک ھۈجەيرىلىرىنى جانلاندۇرىدۇ ھەم قوزغايدۇ ، ئېچىشش ۋە سانجىق ئېغىرلىشىدۇ . شۇڭا ، راک كېسەللىكىگە گىرىپتار بولغانلار تۆۋەندىكىلەردىن پەرھىز تۇتۇشى كېرەك :

(1) لازا ، جاڭدۇ ، جياڭيۇ ، ئاچچىقسۇ ، تۇرۇپ ، ياڭيۇ ، شوخلا يېمەسلىكى ، پەقەت ئاق بەسەي ، كۈدە ، كەرەپشە (چىڭسەي) ، سۇڭ پىياز ، سەۋزە ، ئاشقا سېلىنغان كاۋا يېيىشى لازىم .

(2) كېسەل ساقىيىپ بولغۇچە ئاساسەن دورىدا بېقىلغان دورىلىق توخۇ گۆشىنىلا يېيىشى لازىم . كېيىنچىرەك غاز ، ئۆردەك ، كەپتەر باچكىسى گۆشلىرىنى ، يەنە كېيىنچىرەك قوي گۆشىدە ئېتىلگەن زىخ كاۋىپى ، سۇدا پىشۇرۇلغان قوي گۆشىنى (شورپىسىنى ئىچمەسلىك كېرەك) ئارىلاپ - ئارىلاپ ، ئاز - ئازدىن يېيىش لازىم . بۇ خىل گۆش يېيىش ئىككى قېتىملىق دورىلىق توخۇ تۈگەپ ، راک ئاسارىتى تامامەن قالمىدى ، دېگەندىن كېيىنمۇ يەنە بىر ئاي ئۆتكەندە باشلىنىشى لازىم .

(3) قازان تامىقى ئېتىپ بەرگەندە ، لەڭمەنگە پىلتە قىلىنغان خېمىرنى نېپىز يالپاقلاپ قاينىغان سۇغا ئۇزۇپ تاشلاپ ، پىشۇرۇپ ، چويلدا سۇرۇۋېلىپ ، ئارقىدىن قازاننى قايتا تازىلاپ ، چۈچۈتۈلگەن ئىككى قوشۇق چىڭگت يېغىنى (تازىلانغان چىڭگت

يېغى ئىشلىتىلىدۇ) يېرىم چىنە سۇغا قوشۇپ ، قازانغا قۇيۇپ ، دورىلىق توخۇ گۆشىدىن ئىككى سەرنى ئۇششاق توغراپ ، ئۇششاق توغراغان بەسەي ، چىڭسەي ، يۇمغاقسۇت قاتارلىقلاردىن ئازراق قوشۇپ قازانغا سېلىپ 15 مىنۇت قاينىتىلسا ۋە تۇزسىزراق تەڭشەپ ، ھېلىقى سۇزۇۋېلىنغان ئاش بىلەن بېرىلسە بولىدۇ . بۇ خىل قورۇماي تەييارلانغان سەي تەركىبىگە ئازغىنا سەۋزە ، كاۋا توغراپ سېلىۋەتسىمۇ بولىدۇ . ئۇنىڭدىن باشقا ، ئاق چامغۇر سېلىپ ، ئۈزۈپ تاشلاپ چۆپ قىلىپ بەرسىمۇ بولىدۇ . بۇنىڭدا كېسەل كېشىنىڭ ماقۇللۇقىمۇ مۇھىم . بۇ خىل تاماقنى كۈندە ئىككى قېتىم ھازىرلاپ ، بىر ۋاخلىق تامىقىغا چاي بىلەن ئاق نان بەرسىمۇ بولىدۇ . ئەگەر كېسەلگە كۈندە ئىككى قېتىم ئاش ئېتىپ بېرىشكە ئىمكانىيەت يار بەرسە ، ماددا ئالمىشىشنى ، ساقىيىشنى ، قاننىڭ ساپلىشىشىنى تېزلەتكىلى بولىدۇ . ئەستە تۇتۇش كېرەككى ، ھەر ۋاخلىق تاماقتىن كېيىن ئون گرام چامسىدا ھەسەل جەۋھىرى ئىچۈرۈش لازىم . بۇنىڭدا كېسەلنىڭ ئىشتىھاسىنى ، بەدەن قۇۋۋىتىنى ياخشىلاش ، قان تولۇقلاش مەقسىتىگە يەتكىلى بولىدۇ .

7) قان تولۇقلاشقا ، نورمال بەدەن تېمپېراتۇرىسىغا ، قان

بېسىمىغا دىققەت قىلىش

راك كېسەللىكى بىلەن ئاغرىغۇچىلاردا راک ھۈجەيرىلىرى قان ئارقىلىق بەدەنگە يامرىمىغان ، راک ئۆسمىسى ئورۇن يۆتكىمىگەن ياكى چوڭ - كىچىك تەرەت تۇتۇلۇپ ، پۈتۈن بەدەن چېقىپ ئاغرىشقا ، 4 - دەۋرنىڭ ئاخىرقى باسقۇچىغا يەتمىگەن ئەھۋالدا بەدەن تېمپېراتۇرىسى 36 — 37 سېلسىيە

گرادۇستىن ئۆرلىمەيدۇ ، لېكىن قان يوقىتىش ھامان مەۋجۇت بولىدۇ . شۇڭا ، قايسى خىلدىكى راک بولمىسۇن ، ئوزۇقلۇق ئارقىلىق قان تولۇقلاشقا ، قان بېسىمىنىڭ نورماللىقىنى ساقلاشقا ، بەدەن تېمپېراتۇرىسىنىڭ 36 سېلسىيە گرادۇستىن تۆۋەنلىمەسلىكىگە كاپالەتلىك قىلىش كېرەك . راکنىڭ قۇرۇق ئىسسىق ، سەپرا خاراكىتىرى ۋە بەگۇاشلىقنى تىزگىنلەش مەقسىتىدە ئىشلەنگەن ھەممىلا رېتسېپتىكى دورىلار ئۆز خاراكىتىرى بىلەن سوغۇق ، قۇرۇتۇش مەقسىتى بىلەن يەنە قۇرۇق . شۇڭا ، بۇ خىل دورىلارنى ئىشلەتكەندە ھە دېگەندىلا قان بېسىمى تۆۋەنلەش ، يۈرەك زەئىپلىشىش ، بەدەن تېمپېراتۇرىسى تۆۋەنلەش ئەھۋالى كۆرۈلىدۇ . ئەگەر قان بېسىم ، بەدەن ھارارىتى تۆۋەنلەش يۈز بەرسە ، ئىككىلىمەيلا ئىككى تابىلېت ATP ئىچۈرۈش ، بىر كۇمىلاچ رېنسىن زەي—زاۋۋەن (人參再造丸) يېگۈزۈش ، يەنە ئۈچ سائەتكىچە ياخشىلىنىش بولمىسا ئىككى ئامپۇل پانتوكرىن ئوكۇلنى مۇسكۇلغا ئاستا ئۇرۇش كېرەك . بۇنداق تۆۋەنلەش ھەم پەسىيىش پۈتكۈل داۋالنىش جەريانىدا 1 — 2 قېتىملا يۈز بېرىدۇ . بۇ خىل كېسەللەرنى داۋالاش جەريانىدا ۋىتامىن B_1 ، B_2 ، B_6 ، B_{12} تابىلېتلىرىنى يېيىشنى چەكلىمەسلىك كېرەك . ھېچ بولمىغاندا ، كۈندە ئىككى قېتىم ئىككى تابىلېتتىن ATP تابىلېتى يېگۈزۈش لازىم .

8) راکنى تىزگىنلەشتە سىماپنى بىخەتەر ئىشلىتىش

ھازىرغىچە دۇنيا سەھىيە - داۋالاش تەتقىقاتىدا راک پەيدا قىلغۇچى كېسەللىك مەنبەسىنى يوقىتىشنىڭ خەتەرسىز ، ئەپلىك ئۇسۇلى تېپىلمىغانلىقى ، راک كېسەللىكىنى بويسۇندۇرۇش

ئامالنىڭ بولمىغانلىقى بارلىق ئىلىم - پەن ئەھلىگە ئايان .
سىمابنىڭ بىرىنچى دەرىجىلىك زەھەرلىك مېتال ئىكەنلىكى ئېنىق .
پەن تەتقىقاتى خادىملىرىنىڭ مۇھىم بىر ۋەزىپىسى بارلىق ئۆلۈك
ماددىلارنىڭ سىرلىرىنى ئىگىلەپ ، ئۇنى ئۆز رايى بويىچە
ۋاسىتىلىك يوللار ئارقىلىق ئىنسانىيەتنىڭ بەخت - سائادىتى
ئۈچۈن خىزمەت قىلدۇرۇشتىن ئىبارەت . داۋالاش پىرى لوقمان
ھەكىم زامانىسىدىن ئەبۇ ئەلى ئىبنىسىنالارنىڭ زامانىسىغىچە مىڭ
يىل ، ئۇنىڭدىن ھازىرغىچە ، يەنە مىڭ يىل ئۆتتى ، « جاھىل ،
مۇرەككەپ كېسەللىك - سەرتان (راک) نى سىماب بىلەن
داۋالسا ساقىيىشى مۇمكىن ، ئەمما خەتەرلىك ئاقىۋەتتىن ساقلىنىش
تەس » دېگەن سۆزنى لوقمان ھەكىم دېيىشكە ئۈلگۈرمىگەن
بولسىمۇ ، ئىبنىسىنا دېگەن ، بىزمۇ دەپ كەلدۇق . زامان ، ماكان
ئۆزگەردى ، مۇھىت مۇرەككەپلەشتى ، لېكىن سىماب ھەققىدىكى
قورقۇش تۈگىمىدى ، راکنى ئۈزۈل - كېسىل تىزگىنلەش ئامالى
بولمىدى . راکنى داۋالاشتا ئوپېراتسىيە قىلىش ، توك ئارقىلىق
داغماللاش ، نۇر ئارقىلىق كۆيدۈرۈش باسقۇچىغا يەتكەن
بولساقمۇ ، راک ھۈجەيرىلىرىنى ئۈزۈل - كېسىل يوقىتالماي ،
كېيىن قايتىلىنىشتىن ، قانغا تاراشتىن ، تىغ تەگسىلا ، قان سالىسلا
پۈتۈن بەدەنگە تەكشى يامراپ ، كېسەللىك قوزغالسىلا لېۋىمىزنى
چىشلەپ ، سۈكۈتكە چۈشۈشتىن خالىي بولالمدۇق . شۇ سەۋەبلەر
تۈپەيلىدىن راکنى ئۈزۈل - كېسىل تىزگىنلەشكە ئامالسىز
قالغانلىقىمىز ئېنىق .

راك كېسەللىكى ھۈجەيرىلەر يادروسىدىكى سۈپەت
ئۆزگىرىشىدىن پەيدا بولىدۇ ، ئۇنى سېزىش ، سەزگەندىمۇ يوق
قىلىش قىيىن . ئۇنداق ئىكەن ، ئۇنى ئۆتكۈر زەھەرلىگۈچى ، ھەر

خىل بۇزۇق خىلىتلەرنى ھەيدەپ چىقارغۇچى ، ۋىروس ،
باكتېرىيىلەرنى ئۆلتۈرۈپ ، زەخمىلەرنى پۈتتۈرۈپ ، قاننى
تازىلىغۇچى ماددا سىماب بىلەن داۋالغاندا ، راک ھۈجەيرىلىرى
يوقىلىشقا باشلايدۇ . بۇنى چۈشىنىش ، ئىزاھلاش ئاسان ، گەپ
ئۆزگەرتىشتە !

سىمابنى يېيىش ئۈچۈن ئۇنى ئۆلتۈرۈپ ، پىشۇرۇپ ، يېسە
سىڭگىدەك قىلىش لازىم . ئۆلتۈرۈلگەن سىمابنى بىر ۋاستىتە
ئارقىلىق شاللاپ ، پىششىقلاپ يېگەندە ، ئۇنىڭدىن ئۈنۈملۈك
پايدىلانغىلى بولىدۇ . توخۇ ئەسلىدە ھۆل سوغۇق مېجىدە بولغىنى
ئۈچۈن ، سىمابنى توخۇنى ۋاستىتە قىلىش ئارقىلىق يېيىش كېرەك .
سىمابنى ھەزىم قىلىپ ئۆزلەشتۈرۈشكە توخۇنىڭ ئاشقازىنىلا
بەرداشلىق بېرەلەيدۇ ، بېقىلغان توخۇدىن بىر نەچچىسىنىڭ ئۆلۈپ
قېلىشى زەھەرلىنىشتىن بولىدۇ . لېكىن بىرەر ئاي توخۇ بېقىپ
بولغۇچە كېسەللىك تەرەققىياتى ئەجەلنى چىلاپ كېلىدىغان
ئەھۋالنى كۆرۈلۈپ تۇرىدۇ . بۇ ئۆتكۈنچى ئارىلىقتا زەھەرسىز
گۈڭگۈرتتا ئۆلتۈرۈلگەن سىمابلىق مەجۇن ئىشلىتىشمۇ مۇھىم .

ئۈچىنچى ، راک كېسەللىكلىرى ۋە ئۇنى داۋالاش

1. تىل راکى ۋە ئېغىز بوشلۇقى راکىنى داۋالاش

كېسەللىك سەۋەبى :

سۇنغان ، چېرىگەن ، نامۇۋاپىق ئۆسكەن قالدۇق چىشلارنىڭ ، سالدۇرغان يالغان چىشلارنىڭ تىلنى ئۇزاق ۋاقىت غىدىقلىشى ، سۈركىلىشى سەۋەبلىك تىل يېنى يارىلىنىپ ئاستا - ئاستا راققا ئايلىنىدۇ . ئېغىز بوشلۇقى شىللىق پەردىسىدە ئاق داغ بار كىشىلەرمۇ بىلمەيلا راققا گىرىپتار بولىدۇ . چىش تازىلىقى ياخشى بولماسلىق ، سوزۇلما خاراكتېرلىك يىرىڭلىق كېسەللىكلەر ، ئۇزاق مۇددەت ھاراق ئىچىشمۇ بۇ خىل كېسەللىكلەرنىڭ ئاساسلىق سەۋەبچىسى بولىدۇ .

كېسەللىك ئالامەتلىرى :

دەسلەپتە تىلنىڭ قىسمىن توقۇلمىلىرى قېلىنلاپ ، ئوتتۇرىسى شەلۋەرەپ ئويۇلىدۇ . كېيىن ئاستا - ئاستا قاتتىق تۈگۈن ۋە يارا شەكىللىنىپ سۆزلەشكە ، تاماق يېيىشكە تەسىر كۆرسىتىدۇ . تىننىق سېسىق پۇرايدۇ . كۆپىنچە تىلنىڭ ئوتتۇرا قىسمى ۋە ئىككى يېنىدا كېسەللىك پەيدا بولىدۇ . كېسەللىك ئوتتۇرا ، ئاخىرقى مەزگىلگە بارغاندا دائىرىسى كېڭىيىپ ، ئېغىز

تېگى ۋە يۇمشاق تاڭلايغا ، ھەتتا ئىككى تەرەپتىكى جاغ لىمفا تۈگۈنلىرىگە ۋە بويۇن لىمفا تۈگۈنلىرىگىچە كېڭىيىپ كېتىدۇ . ئېغىز بوشلۇقىدىكى باشقا راكلارمۇ تىل راكلغا ئوخشايدۇ . لېكىن ئورنىلا ئوخشاشمايدۇ .

داۋالاش ئۇسۇلى ۋە رېتسىپى :

ھازىرقى ۋاقىتتا ئېغىز بوشلۇقىدىكى يامان سۈپەتلىك ئۆسملەرنى رادىئوتراكتىپ نۇر ئارقىلىق داۋالاش ئاساس قىلىنماقتا . ئوپېراتسىيە قىلىپ داۋالاشنىڭ زەخمىلەندۈرۈش دائىرىسى كەڭ بولغاچقا ، قولايىسىزلىق كەلتۈرۈپ چىقارسىمۇ ، بەزى ئۆسملەرنى يەنىلا ئوپېراتسىيە قىلىشقا توغرا كېلىدۇ . بەزى جۇڭىي دورىلىرىنىڭمۇ ئېغىز بوشلۇقى راكلغا ئۈنۈمى ياخشى . نۆۋەتتە بېلبۇمېتسىن دېگەن دورا ئۈنۈمنى كۆرسەتمەكتە . ئېغىز بوشلۇقى راكلنى داۋالاش ئۈچۈن تۆۋەندىكى رېتسىپ ۋە ئۇسۇل قوللىنىلسا ئۈنۈمى خېلى كۆرۈنەرلىك بولىدۇ :

(1) مۇرەككەپ سەرتان مەجۇنى ئىشلىتىلىدۇ .

تەركىبى : ئۇچقۇر پاقا پاراشوكى 120 گرام ، ئاق يىلان پاراشوكى 80 گرام ، ئوق يىلان پاراشوكى 25 گرام ، كابۇل ھېلىلە ئېتى ، سېرىق ھېلىلە ئېتى 40 گرامدىن ، قارا ھېلىلە 30 گرام ، زەرچىۋە ، بوزۇغا ، جويۇز ، ئاق مۇچ ، كەترا ، ئاقاقيا ، بۇغا مۇڭگۈز كۈلى ، شاقاقۇل ، كۈندۈر ، بادام مېغىزى ، تۇخۇمى خەشخاش ، يالىپۇز ، موزا ، قورۇلغان كىرىپە تىكىنى ، مۇدەپپەر قىلىنغان بىخ مارجان ، كاۋاۋىچىن ، ھاڭگا تېرەك ئۇرۇقى 30 گرامدىن ؛ ئاقىر قەرھا ، قورۇلغان ئادراسمان ئۇرۇقى 50 گرامدىن ؛ ئانار گۈلى ، ئادەمگىياھ ، سەمىغى ئەرەبى ، كۇچۇلا مۇدەپپەر ، پىلە غوزا كۈلى ، تازا چاچ كۈلى ، مەرۋايىت ، كات ھىندى ، تازا ئامىلە ،

توخۇ تاشلىقى ئېتى ، ھاڭگا تېرەك ئۇرۇقى 20 گرامدىن ، ئىپار ئۇچ گرام ؛ ھەسەل جەۋھىرى يېتەرلىك ، سىماب (ئۆلتۈرۈلگەن) 20 گرام .

تەييارلىنىشى : ئىپاردىن باشقا ھەممە دورىلارنى تالقانلاپ ئەلگەكتىن ئۆتكۈزۈپ تەكشى ئارىلاشتۇرۇپ (سىمابنى زەھەرسىزلەندۈرۈلگەن 50 گرام گۇڭگۇرتتا قايتا - قايتا ئۆلتۈرۈپ بولغاندىن كېيىن) ، ئىپارنى يېتەرلىك ھەسەل جەۋھىرىگە تەكشى ئارىلاشتۇرۇپ ئېرىتكەندىن كېيىن ، سىماب بىلەن پاراشوك دورىلارنى قايتا - قايتا ئارىلاشتۇرۇپ بولۇپ ، بۇ پاراشوكلارنى ھەسەل جەۋھىرىگە سېلىپ قايتا - قايتا ئارىلاشتۇرۇپ مەجۇن ياسىلىدۇ .

خۇسۇسىيىتى : ھەرخىل يەل ، ساقايىماس جاراھەت ، خەتەرلىك ئۆسمە قاتارلىقلارنى تىزگىنلەش ، بۇزۇلغان ھۈجەيرىلەرنى ، راک ھۈجەيرىلىرىنى تازىلاش ، زەخمىنى پۈتتۈرۈش ، ئاغرىق توختىتىش ، ساغلام ھۈجەيرىلەرنى قوغداش رولى بار .

ئىشلىتىلىشى : چوڭلار ئەتىگەن - كەچ تاماقتىن كېيىن قايناق سۇ بىلەن 4 — 6 گرامغىچە ئىچىپ ئارقىدىن ئېغىزنى چايقىۋېتىدۇ . كېسەللىك ياخشىلانغانسېرى كۈندە كەچلىك تاماقتىن كېيىن ئالتە گرام چامسىدا يېسە بولىدۇ .

(2) مۇرەككەپ سەرتان پاراشوكى ئىشلىتىلىدۇ .

تەركىبى : ئۇچقۇر پاقا پاراشوكى 20 گرام ، موزا ئون گرام ، ئاق يىلان پاراشوكى 20 گرام ، قورۇلغان ئادراسمان ئۇرۇقى 15 گرام ، ئاقىر قەرھا 20 گرام ، پىلە غوزا كۈلى ئون گرام ، كىرىپە تىكىنى كۈلى ئون گرام ، چاچ كۈلى ئون گرام ، بۇغا مۇڭگۈز

كۈلى ئون گرام ، سىماب كۈلى ئون گرام . ئەمەس دورىنى تالغاندا ، تەكشى ئارىلاشتۇرۇپ ، ئەتىگەندە ۋە كەچتە دورا يەپ بولغاندىن كېيىن ، بۇ خىل مۇرەككەپ پاراشوك ئۆسمە ئۈستىگە 4 — 8 گرام چامىسىدا سېپىلىدۇ ۋە يېرىم سائەتتىن بىر سائەتكىچە تۇرغۇرۇلىدۇ ، پاراشوكنى تۈكۈرۈك بىلەن قوشۇپ يۇتۇۋېتىش چەكلىنىدۇ .
(3) دورىلىق توخۇ بېقىپ يېگۈزۈلىدۇ .
(4) تۇرمۇش ۋە تاماقتا قاتتىق پەرھىز تۇتۇلىدۇ .

2 . بادامسىمان تەنچە راكى ۋە ئۇنى داۋالاش

كېسەللىك ئالامەتلىرى :

بادامسىمان تەنچە يوغىنىغانسېرى يۇتقۇنچاقتا بىئاراملىق سېزىلىدۇ . بەزىدە يىڭنە سانجىغاندەك ئاغرىش قۇلاق يانلىرىغىچە كېڭىيىدۇ . زورىيىۋاتقان ، ئاغرىقى ئېشىۋاتقان بادامسىمان تەنچە ئۆسمىسىگە باكتېرىيىگە قارشى دورا كار قىلمايدۇ . كېيىن كىچىك تىلمۇ توسقۇنلۇققا ئۇچرايدۇ ، بويۇن لىمفا تۈگۈنى يوغىنايدۇ .

داۋالاش ئۇسۇلى :

بۇ خىل كېسەللىك رادىئوئاكتىپ نۇر بىلەن ياخشى تىزگىنلىنىدۇ ، بۇنىڭغا راكقا قارشى دورىلارنىمۇ ماسلاشتۇرۇپ ئىشلىتىش كېرەك . شۇنداق قىلغاندا كېسەللىك مەنبەسى ئورۇن يۆتكىشىنىڭ ئالدى ئېلىنىدۇ . بادامسىمان تەنچىنى دەسلەپتىلا ئوپېراتسىيە قىلىپ ئېلىۋەتكەندىن كېيىن رادىئوئاكتىپ نۇر ، خىمىيىلىك دورا ، جۇڭگىي دورىلار بىلەن داۋالسا ئۈنۈمى ياخشى بولىدۇ . ئەگەر كۆچۈش باشلانغان بولسا ئوپېراتسىيىدىن باشقا

داۋالاش ئۇسۇللىرىنى قوللانغان ياخشى . بادامسىمان تەنچە راكىنى تۆۋەندىكى ئۇسۇل ۋە رېتسېپ ئاساسىدا داۋالسا كۆڭۈلدىكىدەك ئۈنۈمگە ئېرىشكىلى بولىدۇ .

(1) مۇرەككەپ سەرتان مەجۇنى بېرىلىشى كېرەك (ياسىلىشى ، ئىشلىتىلىشى ، ئۈنۈمى تىل راكىنى داۋالاشتا سۆزلەنگەندەك) .

(2) مۇرەككەپ سەرتان مەلھىمى ئۈچۈن تەييارلانغان سۇپۇپتىن كۈندە ئۈچ قېتىم ئىككى گرامدىن ئېلىپ ، مەخسۇس ياسالغان قەغەز نەيچە ئارقىلىق بادام تەنچىنى مەركەز قىلىپ دورا پۇر كۈش كېرەك .

(3) دورىلىق توخۇدىن ئوننى بېقىپ يېيىش لازىم . خۇسۇسىيىتى : راک ھۈجەيرىلىرىنى چەكلەش ، بۇزۇلغان ھۈجەيرىلەرنى تازىلاپ ، ساغلام ھۈجەيرە ئۆستۈرۈش .

(4) پەرھىزلىك تاماق يېيىش لازىم .

3 . قىزىلتۆڭگەچ راكى ۋە ئۇنى داۋالاش

كېسەللىك سەۋەبى ۋە سىگنالى :

قىزىلتۆڭگەچ يېمەكلىكىنىڭ ئېغىزدىن كىرىپ ئاشقازانغا قۇيۇلىدىغان يولى بولۇپ ، كانايىنىڭ ئارقىسىدا تۇرىدۇ ، يۇتقۇنچاق بىلەن ئاشقازاننى تۇتاشتۇرىدۇ . راک كۆپ ھاللاردا يۇتقۇنچاقنىڭ ئوتتۇرا قىسمىدا پەيدا بولۇپ ، يېشى 40 تىن ئاشقان ، 50 — 70 ياشقىچە ئەرلەردە كۆپ ئۇچرايدۇ . قىزىلتۆڭگەچ راكى ئاساسەن يېمەك - ئىچمەكنى قىزىق يېيىش ، يۇقىرى گرادۇسلۇق ھاراقلارنى كۆپ ئىچىش ، تاماقنى تېز يېيىش ، قېنىق دەملەنگەن چاي

ئىچىش ، بۇزۇلغان ، بۇلغانغان يېمەكلىكلەرنى ئىستېمال قىلىشتىن پەيدا بولىدۇ . تاماق يېگەندە تاماق تۇرۇپ قالغاندەك ، ئارقا تۆش ئاغرىغاندەك ھېس قىلىش كېسەللىكنىڭ باشلىنىش سىگنالىدۇر . بۇ خىل ئالامەتلەر پەيدا بولۇپ ، 5 — 6 ئايغىچە بۇنىڭغا ئەھمىيەت بېرىلمىسە ، داۋالاش پۇرسىتى قولىدىن كېتىدۇ .

كېسەللىك ئالامەتلىرى :

تاماق يېسە گېلى توسۇلۇپ قالغاندەك ، تاماقنى يۇتسا ، تاماق تۇرۇپ قالغاندەك ، ئارقا تۆش ئاغرىغاندەك ، مەيدە ئېسىلگەندەك ھېس قىلىدۇ ، كېكىرىدۇ ، يۇتۇش بارغانسېرى توسالغۇغا ئۇچرايدۇ ، يېگەن تاماقنى ياندۇرىدۇ ، كۆپۈكسىمان شىللىق سۇ يانىدۇ . كۆكرەكنىڭ ئارقا قىسمى ئاغرىيدۇ ، ئورۇقلايدۇ ، ئاجىزلىشىدۇ . بۇ ھالدا ئوپېراتسىيە قىلىشقا بولمايدۇ . يۇقىرىقى ئالامەتلەر سېزىلگەن ھامان بارىي سۇلفاتنى ئىچۈرۈپ رېنىتگېندە تەكشۈرۈش ، قىزىلتۇڭگەچ ئەينىكى ئارقىلىق تەكشۈرۈش ، ئېھتىيات يۈزىسىدىن تەكشۈرۈشتە توقۇلمىدىن نۇسخا ئالماسلىق كېرەك . نۇسخا گۆش ئېلىنسىلا راک كۆچۈشكە باشلايدۇ .

داۋالاش ئۇسۇلى :

دەسلەپكى ئالامەت ۋە سىگنال سېزىلگەن ھامان ئوپېراتسىيە قىلىنسا %90 كىشىنىڭ بەش يىل ياشىشىغا كاپالەتلىك قىلغىلى بولىدۇ . ئارىسالدى بولماي ، تۆۋەندىكى ئۇسۇل بويىچە داۋالاشمۇ خېلىلا مەنپەئەت بېرىدۇ :

(1) مۇرەككەپ سەرتان مەجۇنى يېگۈزۈش كېرەك (دورا مىقدارى ، ياسىلىشى ، تەركىبى ، تەرتىپى ، پەرھىزى « تىل راكىنى داۋالاش » تا سۆزلەنگەندەك بولىدۇ) .

(2) مۇرەككەپ سەرتان پاراشوكىنى « تىل راكىنى داۋالاش » تا سۆزلەنگەندەك تەييارلاپ ئىككى گرامدىن كۈندە 2 — 3 قېتىم مۇئەييەن تەرتىپلىك ۋاقىت ئىچىدە ئىچى كاۋاك نەيچە ئارقىلىق قىزىلتۇڭگە چىكى راک بار ئورۇنغا پۇر كۈش كېرەك .

(3) ئون نەچچە توخۇنى مەخسۇس دورا بىلەن بېقىپ ، ئىككى ھەپتە ئۆتكۈزۈپلا ھەر 3 — 4 كۈندە بىر توخۇنى ئۆلتۈرۈپ ، تېرىسىنى سويۇۋېتىپ ، پىشۇرۇپ يېگۈزۈشنى داۋاملاشتۇرۇش كېرەك . توخۇ بېقىش ئۇسۇلى مەخسۇس دورىلىق توخۇ بېقىش ئۇسۇلىدا سۆزلەنگەندەك بولىدۇ .

(4) سەرتان ئۈچۈن خاس پاراشوك راسلاپ ، چاي بىلەن قوچۇپ ئىچۈرۈش كېرەك .

چاي پاراشوكىنىڭ ياسىلىشى :

ئۇچقۇر پاقا 100 گرام ، موزا 30 گرام ، ئادەمگىياھ 70 گرام ، ئۈچ خىل ھېلىلە (سېرىق ھېلىلە ، كابۇل ھېلىلىسى ، قارا ھېلىلە) ئېتى ئايرىم - ئايرىم 20 گرامدىن ، كۈچۈلا كۈشتىسى 15 گرام ، كەترا 30 گرام ، تۇخۇمى خەشخاش 20 گرام ، كىرپە تىكىنى 20 گرام ، بىخ مارجان 20 گرام ، ئادراسمان ئۇرۇقى 20 گرام ، ئوق يىلان 15 گرام ، ئاق يىلان 50 گرام . بۇلارنىڭ ھەممىسى 100 گرام پىننە بىلەن بوش پاراشوكلىنىپ ، ئۈچ خالتىغا ياتماقتەك بىر تالدىن تاش بىلەن تەكشى قاچىلىنىپ (خالتىلار ئىككى قەۋەت داكىدا تىكىلىدۇ) ، ئون جىڭ پاكىز سۇ قۇيۇلغان قازانغا سېلىنىپ بەش جىڭ سۇ قالغۇچە قاينىتىلىدۇ . بەش جىڭ چامىسىدا سۇ قالغاندا دورا خالتىلىرىنى سىقىپ سۈزۈۋېلىپ ، قالغان سۇغا ئۈچ جىڭ يازغى بۇغداي سېلىنىپ ، قايتىلاپ قاينىتىلىدۇ . بۇغداي يۇقىرىقى

دورا سۇلبىرىنى تامامەن سۇمۇرۇپ ، قۇرۇشقا باشلىغاندا قازاندىن ئېلىنىپ ، سايە - ھاۋالىق يەرگە پاكىز رەخت ئۈستىگە تۆكۈپ يېيىتىلىدۇ . پات - پات ئورۇن يۆتكەپ ، ئارىلاشتۇرۇپ تۇرغاندا بۇغداي 3 — 4 كۈن ئىچىدە تولۇق قۇرۇيدۇ . بۇنى بىر كىلوگرام قەنت بىلەن دورا يانچىش ماشىنىسىدىن ئۆتكۈزۈپ ، ئەلگەكتە تاسقىغاندا ، چاي پاراشوكى تەييارلىنىدۇ .

خۇسۇسىيىتى : ئۆسۈمنى تىزگىنلەش ، راک ھۈجەيرىلىرىنى ئۆلتۈرۈش ، بۇزۇلغان ھۈجەيرىلەرنى يوقىتىپ يېڭى ھۈجەيرە پەيدا قىلىش ، ئوزۇق بولۇش خۇسۇسىيىتىگە ئىگە .

ئىشلىتىلىشى : كۈندە ئۈچ قېتىم تاماقتىن ئىلگىرى 10 — 15 گرام چامىسىدىكى پاراشوكى يېرىم چىنە قايناق سۇغا سېلىپ قوچۇپ ، ئېغىز كۆيمىگۈدەك ھالغا كەلگەندە ئىچىشنى ھەر كۈنى داۋاملاشتۇرسا ئۈنۈمى زور بولىدۇ . پەرھىزلىك تاماق بېرىش چىڭ تۇتۇلىدۇ . مۇشۇ تەرتىپ بويىچە داۋالانغاندا ئۈچ ئايدا ساقايدى دەپىلىسە ، يەنە ئۈچ ئاي دورا يېيىش ۋە قىسمەن پەرھىزگە دىققەت قىلىش تەلەپ قىلىنىدۇ . بۇ داۋالاشتا ھەل قىلغۇچ رول ئوينايدىغىنى مۇرەككەپ سەرتان مەجۈنى ۋە سىماب ئاساسىدىكى دورا بىلەن بېقىلغان توخۇ گۆشىنى يېيىش بولۇپ ، بۇنىڭدا قان تازىلاش ، راک ھۈجەيرىلىرىنى تولۇق تۈگىتىش مەقسىتىگە بىراقلا يەتكىلى بولىدۇ . بۇ خىل داۋالاش چىڭ تۇتۇلسا ئوپېراتسىيە قىلىش ، نۇر بىلەن كۆيدۈرۈپ داۋالاشلاردىكىدەك كېسەللىك ئاسارەتلىرى قالمايدۇ . ئەمما ، ئاغرىق ئەسلىدىلا زەئىپ ، ئورۇق ، دورا تەركىبى سوغۇق ، پەرھىز ۋاقتى ئۇزاق بولغاچقا بەك ئاجىزلاپ كېتىدۇ . بۇنىڭ ئالدىنى ئېلىش ئۈچۈن ھەر كۈنى ئۈچ قېتىم 5 — 6 گرامدىن ھەسەل جەۋھىرى ئىچىپ تۇرۇش ،

ھەپتە ئارىلاپ ئىككى كۈن پانتوكىرىن ئوكۇلىدىن ئەتىگەن - كەچتە 1 — 2 ئامپۇل ئوكۇل سېلىش تەۋسىيە قىلىنىدۇ. ۋىتامىن B_1 ، B_6 ، B_{12} ، C ، ATP تابلېتى كۈندە ئۈچ قېتىم بىر تالدىن بېيىلىدۇ.

4. ئاشقازان راكى ۋە ئۇنى داۋالاش

كېسەللىك ئالاھىدىلىكى :

ئاشقازان راكى ئاساسەن 40—50 ياشتىن يۇقىرى، 60 — 70 ياشلىق ئەزلەردە كۆپ ئۇچرايدۇ. تۇيۇقسىزلا تاماقتىن كېيىن قورساقنىڭ يۇقىرى قىسمى ئېسىلىپ ئېچىشىپ قالسا، بۇرۇن ئاشقازان كېسەللىكىگە گىرىپتار بولۇپ داۋالانغان، يەنە قوزغالغاندا داۋالانسا ئۈنۈم بەرمىگەن بولسا، ئېغىرلىقى ئىزچىل كېمىشىگە باشلىسا، ئاشقازاندا يوشۇرۇن ئاغرىش پەيدا بولسا، تۇيۇقسىز ئىشتەي تۇتۇلسا، چوڭ تەرتى قارامتۇل كەلسە، كۆكرەك ئالدى، دۈمبە تېرىسىدە ئاق داغ بولسا، رېنتگېندە يارا بارلىقى ئېنىقلىنىپ ئىككى ئايدىمۇ دورا كار قىلمىسا، ئىلگىرىلەش خاراكتېرلىك ئورۇقلاش، قان ئازلىق سېزىلسە بۇ ئاشقازان راكىنىڭ دەسلەپكى ئالامىتى ھېسابلىنىدۇ. كېيىنچە قورساقنىڭ يۇقىرى قىسمى ئېسىلىپ يېقىمىزلىنىدۇ، ئىشتەسى تۇتۇلىدۇ، كۆڭلى ئېلىشىدۇ، قۇسىدۇ، قان قۇسىدۇ، ياغقا ئوخشاش چوڭ تەرەت قىلىدۇ، قان توختاتقۇچى دورا كار قىلمايدۇ.

ئاشقازان راكىنى تۆۋەندىكى تەرتىپلەر بويىچە داۋالاش

كېرەك :

(1) ئاشقازاننى رېنتگېندە ئېنىق تەكشۈرۈپ دەسلەپكى

باسقۇچتىكى راک ئىكەنلىكى ئېنىقلانسىلا ، ئوپپراتسىيە قىلىش ئەڭ ئۈنۈملۈك چارە . لېكىن مەلۇم تەرەققىياتقا ئىگە راکنى ئوپپراتسىيە بىلەن تاماملاش قىيىن ، ئۇ باشقا ئورگانلارغا كۆچىدۇ ، قانغىمۇ تارايدۇ .

(2) ئاشقازان راکى ئۈچۈن مەخسۇس تەييارلانغان مۇرەككەپ سەرتان مەجۇنى بىلەن داۋالاش لازىم .

تەركىبى : ئۇچقۇر پاقا 20 گرام ، ئاق يىلان 80 گرام ، ئوق يىلان 25 گرام ؛ كاپۇل ھېلىلە ئېتى ، سېرىق ھېلىلە ئېتى ، قورۇلغان ئادراسمان ئۇرۇقى ، پىننە 50 گرامدىن ؛ تۇخۇمى خەشخاش ، شاقاقۇل ، ئاقمۇچ ، توم زەنجىۋىل ، بادام مېغىزى ، كاۋاۋىچىن ، قورۇپ قاسرىقى ئايرىلغان شاپتۇل مېغىزى ، ئاقىر قەرها ، كۈندۈر ، كۈشتە قىلىنغان بىخ مارجان ، بۇغا مۇڭگۈز كۈشتىسى ، توم زەنجىۋىل 40 گرامدىن ؛ قورۇلغان كىرپە تىكىنى ، موزا ، ئادەمگىياھ ، سارغايىتلان زەمچە ، پاكىز چاچ كۈلى ، يىپەك (پىلە) كۈلى ، ئاقاقىيا ، كات ھىندى ، جويۇز ، بوزۇغا ، ھاڭگا تېرەك ئۇرۇقى 30 گرامدىن ؛ زەھەرسىز ئامىلە 20 گرام ، ياخشى ئۆلتۈرۈلگەن سىماب 20 گرام ، ئىپار تۆت گرام ، يېتەرلىك مىقداردىكى ھەسەل جەۋھىرى .

ياسىلىشى : ئىپاردىن باشقا ھەممە دورىلارنى تولۇق تەييارلاپ تالقانلاپ ، تەكشى ئارىلاشتۇرۇپ بولغاندىن كېيىن ، ئىپارنى مۆلچەردىكى ھەسەل جەۋھىرىگە سېلىپ تەكشى ئېزىپ ئارىلاشتۇرۇپ ، ئاندىن ھەممە دورا پاراشوكلىرىنى ئىپارلىق ھەسەل جەۋھىرىگە تەكشى ئارىلاشتۇرۇپ ، قويۇق ئۇماچ ھالەتتىكى مەجۇن ياسىلىدۇ .

ئىشلىتىلىشى : چوڭلارغا ئەتىگەن - كەچ تاماقتىن

كېيىن 5 — 6 گرامدىن يېگۈزۈلىدۇ . 15 ياشتىن تۆۋەنلەرگە ئۈچ گرامدىن ئاشۇرۇلمايدۇ . پەرھىز بوشاشتۇرۇلمايدۇ .

(3) سىماب ئاساسىدىكى دورىلىق يەم بىلەن مەخسۇس توخۇ بېقىپ ، ھەر 3 — 4 كۈندە بىر توخۇنى يېيىش لازىم .

(4) ھەسەل جەۋھىرىنى چايلىق دورا بىلەن كۈندە ئۈچ قېتىم 5 — 6 گرامدىن ئىچىش كېرەك .

5 . بۇرۇن يۇتقۇنچاق راکى ۋە ئۇنى داۋالاش

كېسەللىك ئالامەتلىرى :

بۇرۇننىڭ بىر تەرىپىدىن قان ئاقىدۇ ، بۇ قان كۆپىنچە ئەتىگەندە ئاز مىقداردا پوتلا بىلەن قوشۇلۇپ چىقىدۇ ، مانا مۇشۇ بەلگە راكقا دىئاگنوز قويۇشنىڭ ئاساسىدۇر . بىر تەرەپ قۇلاقنىڭ ئاڭلىشى تۆۋەنلەيدۇ ۋە قۇلاق غوڭۇلدايدۇ . باشنىڭ بىر تەرىپى داۋاملىق سۇقىم ئاغرىيدۇ ، كۆزنىڭ بىر تەرىپىنىڭ كۆرۈشى تۆۋەنلەيدۇ ياكى بىر نەرسە ئىككى كۆرۈنىدۇ . بويۇننىڭ بىر تەرىپىدە مونەك ھاسىل بولىدۇ . بۇ راكنىڭ بويۇن لىمفىلىرىغا كۆچكەنلىكىنى بىلدۈرىدۇ ، ئاخىرقى مەزگىلگە بارغاندا بۇرۇننىڭ ھەر ئىككى تەرىپى ئېتىلىدۇ ، بۇرۇن تۆشۈكى ئاسان قانايدۇ ، ئاغرىيدۇ ، بۇرۇندىن سېسىق پۇراق كېلىدۇ ، يىرىڭلىق پوتلا چىقىدۇ . كۆزنىڭ كۆرۈشى تۆۋەنلەپ ، ئاخىرىدا كۆرمەس بولۇپ قالىدۇ .

داۋالاش ئۇسۇلى :

(1) دەسلەپكى مەزگىلدىكى بۇرۇن - يۇتقۇنچاق راكنى بايقىغىلى بولسىلا ئوپېراتسىيە قىلسا بەش يىلدىن ئارتۇق ئۆمۈر

كۆرىدۇ ، ئوپېراتسىيە ئۈنۈمى %80 چامىسىدا بولىدۇ .
(2) « قىزىلئۆڭگەچ راكىنى داۋالاش » تا سۆزلەنگەن مۇرەككەپ سەرتان مەجۇننى يېڭۈزۈپ داۋالاش ، پەرھىز ، دورا پۈرگۈش ئۇسۇللىرى ، دورىلىق توخۇ بېقىپ يېيىش چىڭ تۇتۇلسا ، بۇ خىل راک كېسەللىكىمۇ ئاستا - ئاستاساقىيىدۇ ، 4-5 ئاي پەرھىزنى بوشاتماي ، داۋالاش چىڭ تۇتۇلسا ئاغرىق نەچچە ئون يىل ياشىشى تەبىئىي .

6 . كېكىردەك راکى ۋە ئۇنى داۋالاش

كېسەللىك ئالامەتلىرى :
ئاۋازى پۈتۈپ قالىدۇ ، گاچىلىشىدۇ ، كېكىردەكتىكى راک ھۈجەيرىلىرى ياللۇغلانسا يۆتەل پەيدا قىلىدۇ ، يۆتەلدە بەلغەم بىلەن قان چىقىدۇ . نەپەس ئېلىش قىيىنلىشىدۇ ، گالغا بىر نەرسە تۇرۇپ قالغاندەك تۇيۇلىدۇ ، يۇتقاندا ئاغرىدۇ ، بويۇن قىسمىدا مونەك پەيدا بولىدۇ . بۇ راکنىڭ كۆچكەنلىكىنىڭ بەلگىسى .
داۋالاش ئۇسۇلى :

(1) بەش ئەزا بۆلۈمىدە كېكىردەك ئەينىكى ئارقىلىق تەكشۈرگەندە ، دەسلەپكى دەۋرلىك كېكىردەك راکى ئىكەنلىكى ئېنىقلانغان ھامان ئوپېراتسىيە قىلىنسا ، ئاغرىقنىڭ ھاياتىنى ساقلاپ قالغىلى بولىدۇ .

(2) مۇھىمى مۇرەككەپ سەرتان مەجۇنى بىلەن قىزىلئۆڭگەچ راکىنى داۋالغاندەك داۋالغاندا ئۈنۈمى زور بولىدۇ .

(3) مۇرەككەپ سەرتان پاراشوكىنى (تەركىبى تىل راکىنى داۋالاشتا كۆرسىتىلدى) نەيچە ئارقىلىق كۈندە ئۈچ قېتىم ئىككى گرامدىن پۈرگۈش كېرەك .

(4) مۇرەككەپ سەرتان پاراشوكنى ھەسەل جەۋھىرى بىلەن سۇيۇق خېمىر قىلىپ كېكىردەكنى چۆرىدەپ سىرتتىن ھەر كۈنى كەچتە تېگىش ، قاتتىق باسماسلىق لازىم .

(5) مۇرەككەپ سەرتان پاراشوكنى تاماكا شەكلىدە قەغەزگە ئوراپ ئوت تۇتاشتۇرۇپ تۇتۇنىنى شوراپ يۇتۇش كېرەك .

(6) دورىلىق توخۇ بېقىپ (ھەر قېتىمدا ئونى) 15 كۈن ئۆتۈشى ھامان يېيىشنى باشلاش ھەم بېقىشنى داۋاملاشتۇرۇش لازىم .

(7) پەرھىزگە سەل قارىماسلىق ، تۆت ئايدىن ئالتە ئايغىچە شۇخىل داۋالاشنى قەتئىي داۋاملاشتۇرۇش كېرەك .

(8) ھەر مىنۇتتا تىنىقنىڭ 15 — 20 قېتىم ئارىلىقىدا بولۇشىغا ، تومۇرنىڭ 60 — 80 قېتىم سوقۇشىغا ، بەدەن تېمپېراتۇرىسىنىڭ 36 — 37 ئەتراپىدا بولۇشىغا ، قان بېسىمىنىڭ كېڭىيىشىنىڭ 130 غىچە ، تارىيىشنىڭ 80 گىچە ياكى 70 — 100 گىچە بولۇشىغا ئەھمىيەت بېرىش ، كۈندە ئۈچ قېتىم ئۆلچەپ تۇرۇش (ھەممە راي كېسەللىكى ئۈچۈن مۇشۇنداق قىلىش تەلەپ قىلىنىدۇ) كېرەك . قان بېسىمىنى ئۆرلىتىش ، يۈرەكنى كۈچەيتىش ، تېمپېراتۇرا ، ئىشتىھا ، ماغدۇرنى قوغداشتا ھەسەل جەۋھىرى ، پانتوكرىن ئىشلىتىلىدۇ .

7 . جىگەر رايى ۋە ئۇنى داۋالاش

كېسەللىك ئالامەتلىرى :

ئىشتىھا تۇتۇلۇش ، تاماق يېگۈسى كەلمەسلىك ، كۆڭۈل ئېلىشىش ، قۇسۇش ، قورساق ئېسىلىش ، داۋالانغانسېرى ئېغىرلىشىپ كېتىش ، جىگەر ساھەسى يوشۇرۇن ئاغرىش ، ئوڭ

تەرەپ قوۋۇرغا ئاستىدا مونەك پەيدا بولۇش ، بەدەن قىزىش ،
بوغۇملار ئاغرىش ، چىشى قاناش ، ئورۇقلاش ، بەدەن سارغىيىش
ئالامەتلىرى كۆرۈلىدۇ . ئاخىرقى باسقۇچتا ، قورساقتا سۇلۇق
ئىششىق پەيدا بولىدۇ ، جىگەر ، تال يوغىنايدۇ .
داۋالاش ئۇسۇلى :

B تىپلىق ئۇلترا ئاۋاز دولقۇنى (بىچاۋ) ۋە CT دا
تەكشۈرۈپ ، كېسەللىك ئېنىقلانغاندىن كېيىن ئوپىراتسىيە قىلىش
بىلەن نۇردا ۋە خىمىيىلىك دورىدا داۋالاش بىرلەشتۈرۈلىدۇ ، ئەمما
ئانچە ئىشەنچلىك ، ئۈنۈملۈك بولۇپ كېتەلمەيدۇ . شۇڭا ، ئىلگىرى
B تىپلىق جىگەر ياللۇغى بولۇپ داۋالاتقان كىشىلەر ھېچ
ئىككىلەنمەيلا تۆۋەندە كۆرسىتىلگەن رېتسېپ ئاساسىدا داۋالانغىنى
ياخشى :

(1) مۇرەككەپ سەرتان مەجۇنى ئىشلىتىلىدۇ .

تەركىبى : ئۇچقۇر پاقا 100 گرام ، ئاق يىلان 60 گرام ، ئوق
يىلان 25 گرام ، كابۇل ھېلىلىسى پوستى 40 گرام ، سېرىق ھېلىلە
پوستى 40 گرام ، قارا ھېلىلە 30 گرام ، ئاقىر قەرھا 40 گرام . بىخ
مارجان كۈشتىسى 30 گرام ، كاۋاۋىچىن 40 گرام ، ئانار گۈلى 30
گرام ، ئاقمۇچ 30 گرام ؛ كات ھىندى ، ئاقاقىيا ، قورۇلغان زەمچە 30
گرامدىن ؛ كەترا ، ئەرەب يېلىمى ، كۈشتە قىلىنغان بۇغا
مۇڭگۈزى ، تازا چاچ كۈلى ، قورۇلغان كىرپە تىكىنى ، توخۇ
تاشلىقى ئېتى ، مەرۋايىت ، ھاڭگا تېرەك ئۇرۇقى 30 گرامدىن ؛
تۇخۇمى خەشخاش ، كۆيدۈرۈلگەن ئەينۇلا ئېتى ، كۆيدۈرۈلگەن
يىپەك 20 گرامدىن ؛ ئۆلتۈرۈلگەن سىماب ، ئادەمگىياھ 20 گرامدىن ؛
ئىپار ئۈچ گرام ، زەھەرسىز كۈچۈلا 20 گرام ، يالپۇز 30 گرام ،
ھەسەل جەۋھىرى يېتەرلىك مىقداردا .

ياسىلىشى : يۇقىرىقى دورىلارنى تولۇق تەييارلاپ ، ئىپاردىن باشقىلىرىنى ئۇششاق پاراشوك ھالەتكە كەلتۈرۈپ ، ئەلگەكتىن تولۇق ئۆتكۈزگەندىن كېيىن ، ئىپارنى يېتەرلىك ھەسەل جەۋھىرىگە تەكشى ئارىلاشتۇرۇپ ، ئېزىپ ئېرىتىپ ، بىرلەشتۈرۈلگەن پاراشوك دورىلارنى ھەسەل جەۋھىرىگە سېلىپ قوچۇپ ، ئوماچتەك مەجۇن ھالەتكە كەلتۈرۈلىدۇ . مانا بۇ مۇرەككەپ ، تەركىبىدە سىماب بولغان سەرتان مەجۇنىدۇر ، ئەگەر سىماب سالماسلىقنى ئىختىيار قىلساق ، سالماسقۇمۇ بولىدۇ . راک ئۇچىچى باسقۇچىنىن ئۆتكەن بولسا ، ئەلۋەتتە سالماي بولمايدۇ . ئىشلىتىلىشى : ئەتىگەن - كەچلىك تاماقتىن كېيىن ئۈچ گرامدىن ئالتە گرامغىچە ئاستا - ئاستا (كۆتۈرەلىگەن دەرىجىدە) كۆپەيتىپ يەيدۇ .

(2) ھەببە شەبىيار بېرىلىدۇ .

تەركىبى : سەبىرە 20 گرام ، ئەپتىمۇن تۆت گرام ، غارقۇن تۆت گرام ، ئۈستىخۇددۇس 20 گرام ، مەھمۇدە ، كابۇل ھېلىلىسى ئېتى ، تۇربۇت ، ئانار گۈلى تۆت گرامدىن .

ياسىلىشى : يۇقىرىقى دورىلارنى تولۇق يىغىپ ، پاراشوكلاپ ئەلگەكتىن ئۆتكۈزگەندىن كېيىن بەدىيان سۈيى بىلەن يۇغۇرۇپ ، كىچىك چىلاندىك يۇمىلاقلاپ پىلول ياساپ ، ھەر كۈنى چۈشلۈك تاماقتىن كېيىن چوڭلارغا بىردىن يېگۈزۈلىدۇ .

خۇسۇسىيىتى : تەرەتنىڭ راۋانلىقىنى قوغداپ ، جىگەرنىڭ ھارارىتىنى ، ئىششىقلىرىنى ياندۇرۇش ، ئاغرىق توختىتىش خۇسۇسىيىتىگە ئىگە .

(3) سىماب ئاساسىدىكى يەم بىلەن دورىلىق توخۇ بېقىپ

يېگۈزۈلىدۇ .

(4) دورا - ئوكۇل ئارقىلىق قان تولۇقلاشقا ئەھمىيەت بېرىلىدۇ . كۈندە ئۈچ قېتىم ، ھەر قېتىمدا بەش گرامدىن ھەسەل جەۋھىرى ئىچۈرۈلىدۇ ، پانتوكرىندىن كۈندە 1 — 2 ئامپۇل ئوكۇل قىلىنىدۇ (ھالسىزلانمىغان ئەھۋالدا ئوكۇل سېلىنمايدۇ) .
(5) جىگەر ئۇدۇلىغا ھەر ئۈچ كۈندە بىر قېتىم سىركە بىلەن خېمىر قىلىپ مەلھەم چېپىلىدۇ .

(6) پەرھىز چىڭ تۇتۇلۇپ ، قان بېسىمىنىڭ ، بەدەن تېمپېراتۇرىسىنىڭ ، تىنىقنىڭ نورمال بولۇشىغا ئەھمىيەت بېرىلگەندىن باشقا ، دورىلىق توخۇنى كۆپرەك بېقىپ ، ئارقا - ئارقىدىن يېڭۈزۈشنى چىڭ تۇتقاندىلا ، جىگەر راكىنى تېز ، ئۈزۈل - كېسىل ساقايتىش مەقسىتىگە يەتكىلى بولىدۇ .

8 . ئاشقازان ئاستى بېزى راكى ۋە ئۇنى داۋالاش

ئاشقازان ئاستى بېزى راكى ئاساسەن ياشانغانلاردا پەيدا بولىدۇ ، پەيدا بولۇش سەۋەبى ئېنىق ئەمەس .
كېسەللىك ئالامەتلىرى :

دەسلەپتە ھەزىم قىلىش ناچارلىقى پەيدا بولۇپ ، قورساق قىسمى ئاغرىيدۇ ، كېيىن بەدەندە سېرىقلىق كۆپىيىدۇ . قورساقنىڭ يۇقىرى قىسمى ناھايىتى قاتتىق ئاغرىيدۇ ، ئاغرىق كېچىسى ئېغىرلىشىدۇ ، بەل ئاغرىيدۇ ، بەدەن ئېغىرلىقى تېز تۆۋەنلەيدۇ ، ئىچى مايدەك سۈرىدۇ .

داۋالاش ئۇسۇلى :

بۇ كېسەللىك خېلى ئېغىرلاشقاندا ئاندىن سېزىلىدۇ . بۇ كېسەللىكنى ئاشقازان راكىنى داۋالاشتا كۆرسىتىلگەن

مۇرەككەپ سەرتان مەجۇنى ۋە دورىلىق توخۇ يېگۈزۈشنى چىڭ تۇتۇپ ، ئوكۇل ۋە تاماق بىلەن قان تولۇقلاشقا ئەھمىيەت بەرگەندىلا ساقايتىۋېلىش مۇمكىن بولىدۇ . ئەمما قان سېلىپ قان تولۇقلاش ، نۇسخا ئېلىپ كېسەل تەكشۈرۈش خەتەرلىك ئاقىۋەتكە ئېلىپ بارىدۇ . مۇرەككەپ سەرتان مەجۇنى ، دورىلىق توخۇ يېگۈزۈش ، سىرتىدىن سەرتان مەلھىمى چېپىش ئارقىلىق داۋالىغاندا ئۈنۈمى خېلى ياخشى بولىدۇ .

9 . چوڭ ئۈچەي ، تۈز ئۈچەي ، مەقئەت راكلرى

ۋە ئۇنى داۋالاش

كېسەللىك ئالامەتلىرى :

قورساق ئاغرىش ، چوڭ تەرەت نورمالسىز كېلىش ، ئورۇقلاش ، قان ئازلىق كۆرۈلىدۇ . قورساققا مونەك پەيدا بولىدۇ ، كېيىن تەرەت قېتىم سانى كۆپىيىدۇ ، تەرەتتىن قان كېلىدۇ ، قۇرۇق ئىنجىق كۆپ كېلىدۇ . مەقئەت راکى مەقئەت تېرىسىدە پەيدا بولىدۇ . كېيىن چوڭىيىپ چېچەك سەيگە ئوخشاش بولۇپ قالىدۇ ، ئاخىر تەرەت توسۇلىدۇ .

داۋالاش ئۇسۇلى :

(1) بۇ كېسەللىكنى تېز ئېنىقلاپ ، ئىمكان بار ئوپىراتسىيە قىلىپ ، راک ئۆسمىسىنى ئېلىۋەتكەندىن كېيىن ، خىمىيىلىك دورىلار ۋە جۇڭگىيى دورىلىرى بىلەن داۋالاپ ، كېسەللىكنىڭ يىلتىزىنى قۇرۇتۇشقا ئەھمىيەت بېرىش كېرەك .

(2) مۇرەككەپ سەرتان مەجۇنى بېرىلىدۇ . ئاشقازان ۋە ئاشقازان ئاستى بېزى راكلنى داۋالاشتا كۆرسىتىلگەن مەجۇن

ئىشلىتىلىشى كېرەك .

(3) دورىلىق توخۇ بېقىپ ، ئۈزۈلدۈرمەي يېڭۈزۈلۈشى

كېرەك .

(4) سەرتان مەلھىمى ۋە نۇر بىلەن داۋالاشنىمۇ قوللىنىش

كېرەك .

10 . ئۆپكە رايونى ۋە ئۈنى داۋالاش

كېسەللىك ئالامىتى :

يۆتەل — ئۆپكە رايونىنىڭ ئەڭ ئاۋۋالتى سىگنالى . ئارقىدىن قان ئارىلاش بەلغەم تۈكۈرۈش ، مەيدە چىڭقىلىپ ئاغرىش ، نەپەس قىيىنلىشىش رايونى ئۆسمىسىنىڭ ئۆپكە دەرىزىسىدا توساق پەيدا قىلغانلىقىنىڭ ئالامىتى . كېيىنكى ۋاقىتلاردا قىزىش ، بوغۇملار ئاغرىش باشلىنىدۇ ، بەدەن ئاجىزلاش ، ئورۇقلاش تېزلىشىدۇ . مۇھىمى رېنتگېندە تەكشۈرۈش ۋە قان تەكشۈرۈش ئاياغلاشقان ھامان ، كېسەللىك سەۋەبىنى ئېنىقلاش ۋە تۆۋەندىكى نۇقتىلارغا دىققەت قىلىش كېرەك :

(1) ئاغرىقنىڭ يېشى 35 تىن ئاشقان بولسا ، ئۇدا قېقىلىپ

يۆتىلىشىنىڭ سەۋەبى ئېنىق بولمىسا ، دورا كار قىلمىغان بولسا ؛

(2) زۇكام ، كاناي ياللۇغى داۋالىغانسېرى ئېغىرلاشسا ؛

(3) قانلىق بەلغەم قايتا - قايتا كۆرۈلسە ، مەيدىنىڭ مۇقىم

بىر جايى ئىزچىل ئاغرىسا ؛

(4) ئىلگىرى ئۆپكە سىلى ، كاناي ياللۇغى بىلەن ئاغرىغان

بولۇپ ، ئەسلىدىلا بار يۆتەل ئۇيۇقسىز كۈچىيىپ كەتسە ؛

(5) كاناي ياكى ئۆپكە ياللۇغى قانچە داۋالانمىمۇ

(6) ئۇزاق مەزگىل تاماكا چەككەن تارىخى بولسا .

داۋالاش ئۇسۇلى :

ئوپېراتسىيە قىلىش ئۈنۈملۈك داۋالاش ئۇسۇلىدۇر ، لېكىن ئورۇن يۆتكەلگەن ، ئەتراپقا تارىغان بولسا بۇمۇ خەتەرلىك . ئوپېراتسىيە قىلىش ، نۇر بىلەن يانداشتۇرۇپ داۋالاش ، يەنە خىمىيىلىك دورا ، جۇڭگىي دورىلىرى بىلەن بىرلەشتۈرۈپ داۋالاشنى بىللە ئېلىپ بېرىش مۇھىم . شۇنداقتمۇ تۆۋەندىكى رېتسىپ ۋە تەرتىپ بويىچە داۋالاش بىر قەدەر ئۈنۈملۈك . ئۆپكە راكىنى داۋالاشنىڭ بۇ رېتسىپى باشقا ھەر خىل كېسەللىكلەرنى داۋالاپ ساقايتىشىڭمۇ ئالاھىدە ئۈنۈملۈك رېتسىپى ھېسابلىنىدۇ . مەسىلەن ، ئۆپكە ، ئاشقازان ، رېماتىزم كېسەللىكلىرى ، كاناي ياللۇغى ، جاراھەت قاتارلىقلار ، ئۈچەي ، بوۋاسىر كېسەللىكلىرى ناھايىتى ئۈنۈملۈك ساقىيدۇ .

(1) مۇرەككەپ سەرتان مەجۇنى بېرىلىدۇ .

تەركىبى : ئۇچقۇر پاقا 120 گرام ، ئاق يىلان 80 گرام ، ئوق يىلان 30 گرام ، قورۇلغان چايان 30 گرام ، كابۇل ھېلىلە پوستى ، سېرىق ھېلىلە پوستى ، قارا ھېلىلە 30 گرامدىن؛ مۇدەپپەر قىلىنغان كۇچۇلا 20 گرام ، ئاقسۇقەرھا ، كۈندۈر ، قورۇلغان ئادراسمان ئۇرۇقى ، چۈچۈكبۇيا يىلتىزى ، بادام مېغىزى ، كاۋاۋىچىن ، توم زەنجىۋىل ، تۇخۇمى خەشخاش ، ئاق ئۈجمە يىلتىزىنىڭ ئاقلىغان قوۋزىقى ، سارغايىتىپ قاسرىقى ئېلىۋېتىلگەن ئاچچىق ئۆرۈك مېغىزى ، سارغايىتىلغان تۇخۇم شاكىلى 40 گرامدىن ؛ مەرۋايىت ، ئادەمگىياھ 30 گرامدىن ؛ بۇغامۇڭگۈز كۈشتىسى 50 گرام، تازا چاچ

كۈلى ، كۆيدۈرۈلگەن پىلە ، سارغايىتلغان كىرىپە تىمكىنى (تېرىسى) ، ئاقاقىيا ، كات ھىندى ، كەترا 30 گرامدىن ؛ تولۇق ئۆلتۈرۈلگەن سىماب 25 گرام ، زەھەرسىز ئامىلە 20 گرام ، ھاڭگا تېرەك ئۇرۇقى (قوۋزىقى بولسىمۇ بولىدۇ) 30 گرام ، پىننە ، يالىپۇز ، بىخ مارجان كۈشتىسى 30 گرامدىن ، سەمىغى ئەرەبى 20 گرام ، ئىپار تۆت گرام ، يېتەرلىك ھەسەل جەۋھىرى .
 ياسىلىشى : يۇقىرىقى دورىلارنى تولۇق تەييارلىۋېلىپ ، ئىپاردىن باشقا ھەممە دورىنى پاراشو كىلاپ ، ئەلگەكتىن ئۆتكۈزۈپ بولۇپ ، ئاندىن ئىپارنى يېتەرلىك ھەسەل جەۋھىرىگە سېلىپ ئېزىپ ، ئېرىتىپ ، تەكشى ئارىلاشتۇرغاندىن كېيىن ئۈستىگە يۇقىرىقى پاراشوك دورىلارنى سېلىپ ئۇماچ ھالەتتىكى مەجۇن ياسىلىدۇ .

ئىشلىتىلىشى : ئەتىگەن - كەچ تاماقتىن كېيىن بەش گرامدىن سەككىز گرامغىچە ئەھۋالغا قاراپ يەيدۇ . بەك بوششىپ كەتكەن ئەھۋالدا بىرەر ۋاخ ياكى 1 — 2 كۈن توختىتىپ يەنە يېسە بولىدۇ .

(2) سىمابلىق يەم بىلەن دورىلىق توخۇ بېقىپ ، 20 كۈندىن ئاشقاندا 2 — 3 كۈندە بىر توخۇ يېيىش لازىم . بېقىلغان ئون نەچچە توخۇدىن 4 — 5 توخۇ قالغاندىن كېيىنلا يەنە 5 — 10 نى بېقىش باشلىنىدۇ . مۇشۇ ھالدا تۆت ئايدىن ئالتە ئايغىچە داۋالانغاندا كېسەللىكتىن قۇتۇلغىلى بولىدۇ .

(3) ھەر كۈنى ئۈچ قېتىم بەش گرامدىن ھەسەل جەۋھىرى ئىچىش ، كۈندە بىر قېتىم بىر ئامپۇل پانتوكرىن ئوكۇلى ئۇردۇرۇش ، ئەگەر بۇ مۇمكىن بولمىسا « ماغدۇرلاندىرۇش

شەرىپىتى « ياساپ ئىچىش لازىم .

تەركىبى : ئالىي دەرىجىلىك بۇغا مۇڭگۈز پاراشوكى 50 گرام ، قىزىل بەھمەن 80 گرام ، شاقاقۇل 50 گرام ، قۇرۇق پىننە ، يالىپۇز 100 گرامدىن ، پىلە غوزىسى ئۈچ گرام ياكى پىلە قۇرت مايىقى 80 گرام . يۇقىرىقىلارنى 50 گرام ئاقىرقەرھە ، ياخماقتەك ئىككى دانە تاش بىلەن ئىككى قەۋەت داكىدا تىكىلگەن ئىككى خالتىغا سېلىپ ئاغزىنى ئېتىپ ، بىر قازانغا سېلىپ ئۈستىگە ئۈچ كىلوگرام سۇ قۇيۇپ ، ئۇلۇغ ئوتتا قاينىتىۋېرىپ دورا سۈيىنىڭ يېرىمىدىن ئازراقى قالغاندا خالتىلارنى دورىلىرى بىلەن سىقىپ ئېلىۋېتىپ ، قازاندىكى دورا سۈيىنى سوۋۇتۇپ ، سۈزۈلدۈرۈپ قازاندىن ئېلىپ ، قازاننى تازىلاپ ئوچاققا قايتا ئېسىپ ، قازاننى قىزىتىپ قۇرۇتۇپ بولغاندىن كېيىن دورا سۈيىنى قازانغا قۇيۇپ ، 500 گرام قەنت بىلەن 500 گرام ھەسەل جەۋھىرىنى ئۈستىدىن قۇيۇپ قايناتقاندىن كېيىن سوۋۇتۇپ ، قۇرۇق ، پاكىز ئەينەك قاچىلارغا ھىم قاچىلاپ ، سالقىن ئۆيدە دالدىدا ساقلاش كېرەك .

ئىچىش ئۇسۇلى : تەييارلانغان شەرىپەتنى كۈندە ئۈچ قېتىمدىن 20 كۈندە ئىچىپ بولۇش كېرەك .

تەسىرى : بەدەننى ، يۈرەك ، مېڭىنى ، بۆرەكنى كۈچەيتىش ، نەپەسنى ، ئىشتىھانى ياخشىلاش ، ئومۇمىي ئەزالارنى جانلاندۇرۇش ، قان ئىشلەش ئەزالىرىنىڭ خىزمىتىنى ئىلگىرى سۈرۈش بىلەن بەدەنگە قان تولۇقلاش رولى بار . بۇ قۇۋۋەتلەندۈرۈش شەرىپىتى ھەرخىل ھەر شەكىلدىكى راك ھۈجەيرىلىرى بىر قەدەر تىزگىنلەنگەندىن كېيىن ئىشلىتىلسە تېخىمۇ ياخشى .

11 . سۈت بېزى راکى ۋە ئۇنى داۋالاش

كېسەللىك ئالامەتلىرى :

(1) ئەمچەكنىڭ سىرتقى كۆرۈنۈشى ئۆزگىرىپ ، ئىككى ئەمچەك ئوخشاش بولمىسا ، ئەمچەك تۈگمىسى ئولتۇرۇشۇپ مايماق بولۇپ قالسا ياكى مىدىرلىمايدىغان بولۇپ قالسا ؛

(2) ئەمچەكتە مەنەك پەيدا بولۇپ ، مەنەكنىڭ گىرۋىكى ئېنىق بولمىسا ياكى ئەسلىدىكى بار مەنەك تۇيۇقسىز يوغاناپ كەتسە ؛

(3) ئەمچەك تۈگمىسىدىن دائىم قانلىق سۇيۇقلۇق ئېقىپ چىقسا ، ئەمچەك تۈگمىسى ياكى دېغى ئەتراپى ھۆل تەمرەتكىسىمان شەلۋەرەپ ئۇزاققىچە ساقايىمسا ؛

(4) ئەمچەك تۈگمىسى ئەتراپىدا ئۆزگىرىش پەيدا بولۇپ ، قىزىش باشلانسا ؛

(5) قولتۇقتا قاتتىق مەنەك پەيدا بولسا .

يۇقىرىدىكى ئالامەتلەر كۆرۈلسە دەرھال دوختۇرخانىغا بېرىپ تەكشۈرتۈش كېرەك .
داۋالاش ئۇسۇلى :

دوختۇرخانىلاردا ئەمچەك تۈگمىسىنى جاراھەتلىرى بىلەن قوشۇپ كېسىپ ئېلىۋېتىش ياكى ئەمچەكنى تۈپتىن ئوپىراتسىيە قىلىش ، 45 ياشقا بارمايلا ئەمچەك راکى بولغانلارغا باشقا داۋالاش ئۇسۇللىرىنى ئىشلەتكەندىن سىرت ، تۇخۇمداننى كېسىپ ئېلىۋېتىش ياكى ئەرلىك گورمون بىلەن داۋالاش چارىلىرى قوللىنىلىدۇ . ئوپىراتسىيىدىن كېيىن خىمىيىلىك دورا ھەم نۇر

بىلەن داۋالاش ئۇسۇللىرى بىرلەشتۈرۈلدى . ئوتتۇرا ياش ئاياللاردىكى ئەمچەك راكىنى خىمىيىلىك دورىلار بىلەن جۇڭگىي دورىلىرىنى بىرلەشتۈرۈپ داۋالاش كېرەك . ئەمچەك راكىغا گىرىپتار بولغانلار داۋالنىپ ساقايغاندىن كېيىن قايتا ھامىلىدار بولسا بولمايدۇ . يۇقىرىقى داۋالاش ئۇسۇللىرى ئەمچەك راكىغا نىسبەتەن ياخشى ئۈنۈم بېرىۋاتىدۇ ، لېكىن تۆۋەندىكى رېتسېپ تەرتىپىدە داۋالانسا بەكمۇ ياخشى :

(1) مۇرەككەپ سەرتان مەجۇنى بىلەن داۋالنىش كېرەك . بۇ نۇسخا ئاساسەن ئۆپكە راكىنى داۋالاشتا سۆزلەنگەن رېتسېپ تەرتىپى ۋە تەركىبى بىلەن ئوخشاش . شۇڭا ، ئۆپكە راكىنى داۋالاشتا سۆزلەنگەن رېتسېپ بويىچە دورا تەييارلاپ يېيىش بىلەن بىللە ، دورىلىق توخۇ بېقىپ يېسە ، خەتەردىن قۇتۇلغىلى بولىدۇ .

(2) ئۆسمە پەيدا بولغان جاي مەركەز قىلىنىپ مۇرەككەپ سەرتان مەلھىمى تېڭىلىدۇ .

(3) دورىلىق چاي ئىچىش ، پەرھىزنى ئەستىن چىقارماسلىق كېرەك .

12 . قالقانبەز ئۆسمىسى ، قالقانبەز راكى ۋە ئۇنى داۋالاش

كېسەللىك سەۋەبى :

قالقانبەز بويۇننىڭ ئالدى ئىككى تەرىپىگە كېيىنەكتەك چاپلىشىپ تۇرىدۇ . قالقانبەز ئۆسمىسى ۋە قالقانبەز خالتىلىق ئىششىقى ياش ئاياللاردا كۆپ ئۇچرايدىغان ياخشى سۈپەتلىك ئۆسمە بولۇپ ، يامان سۈپەتكە ئۆزگىرىغانلىرىمۇ بولىدۇ . كىشىلەر يود ماددىسىنىڭ كەملىكىدىن پەيدا بولغان دېيىشىدۇ ، بىراق بۇمۇ

ئېنىق ئەمەس .
كېسەللىك ئالامەتلىرى :

بويۇننىڭ قالقانبەز ئورنىدا مۇنەكچىلەر پەيدا بولۇپ ، سىرتقى يۈزى سىلىق ، سىلجىشچانلىقى ياخشى ، تەرەققىي قىلىشى ئاستا بولغانلارنىڭ كۆپىنچىسىنى ياخشى سۈپەتلىك ئۆسمە ؛ تەرەققىي قىلىشى تېز ، قاتتىق ، سىرتقى يۈزى ئويمان - دۆڭ ، ئەتراپ بىلەن چەك - چېگرىسى ئېنىق بولمىغانلىرىنى قالقانبەز راكى دەپ قاراشقا بولىدۇ . قالقانبەزدە مۇنەك بولۇپ ، بويۇندىمۇ قاتتىق مۇنەك سېزىلسە ، قالقانبەز راكىنىڭ يۆتكەلگەنلىكى ئېنىق بولىدۇ . قالقانبەزدە مۇنەك ھاسىل بولۇپ ، يېقىندىن بۇيان تېز يوغىنىسا ، بۇ قالقانبەز ئۆسمىسىنىڭ راكقا تەرەققىي قىلغانلىقىنى كۆرسىتىدۇ .

داۋالاش ئۇسۇلى :

قالقانبەز ئۆسمىسى ياخشى سۈپەتلىك ئۆسمە بولۇپ ، ئۇنى داۋالىمىسىمۇ سالامەتلىككە يامان تەسىرى يوق ، ئاز بىر قىسىملىرىلا راكقا ئۆزگىرىدۇ . شۇڭا ، مۇمكىن بولغىنىچە ئوپىراتسىيە قىلىپ غەمدىن خالاس بولۇش ، يامان سۈپەتلىككە ئۆزگىرىشى مۇمكىن دەپ قارالغانلىرىنى ئوپىراتسىيىدىن كېيىنمۇ نۇردا داغمالاش كېرەك . يامان ئاقىمۇەتتىن ساقلىنىش ئۈچۈن يەرلىك ئورۇنغا يىگنە سانجىش ، قىزدۇرۇش ، ئوۋۇلاش ئىشلىرىدىن ساقلىنىش كېرەك . بۇ خىل ئەھۋال سادىر بولسا ، تېز ھالدا يامان سۈپەتلىك ئۆسمە شەكىللىنىدۇ .

ئوپىراتسىيە قىلماي ، نۇرغىمۇ قاقلىماي خەتەرنىڭ ئالدىنى ئېلىش ئۈچۈن ، قوشۇمچە يود ئىچۈرگەندىن باشقا ، « ئۆپكە راكىنى داۋالاش » تىكى مۇرەككەپ ۋە مۇكەممەل بولغان سەرتان

مەجۇنى بىلەن خۇددى ئۆپكە راكىدىكىدە كلا داۋالانسا ، كۈتۈنسە ، دورىلىق توخۇ بېقىپ يېسە 60 كۈندىن 90 كۈنگىچە بولغان ئارىلىقتا تەلتۆكۈس ساقىيدۇ .

13 . بالىياتقۇ ، بۆرەك ، دوۋساق راكلرى ، ئۇرۇقدان

يامان سۈپەتلىك ئۆسمىسى

ئەمدى يۇقىرىدىكى تۆت خىل راک توغرىسىدا قىسقىلا توختىلىپ ، دوختۇرخانىلاردا غەرىپچە داۋالاش بىلەن تونۇشۇپ ، ئارقىدىن ھەممىگە ئورتاق بولغان بىر خىل ئومۇمىي رېتسېپ بىلەن داۋالاش ئۇسۇلىنى سۆزلەيمىز . بۇ ئۇسۇل باشقا خىل داۋالاشلاردىكىدەك ئاسارەت قالدۇرمايدۇ .

1 (بالىياتقۇ بويىنى راکى ۋە ئۇنى داۋالاش

كېسەللىك سەۋەبى :

بالىياتقۇ ئۆسمىسى ئىچىدە بالىياتقۇ بويىنى راکى 35 ياشتىن ئاشقان ئاياللاردا كۆپ ئۇچرايدۇ . بۇ خىل راک قالايمىقان جىنسىي مۇناسىۋەت قىلىش ، تازىلىق ياخشى بولماسلىق ، كىچىك توي قىلىش ، بالىياتقۇ بويىنى ئۇزاق مەزگىل شەلۋەرەش ، ئائىلە تارىخىدا راک بىلەن ئاغرىغانلار بولۇش سەۋەبىدىن پەيدا بولىدۇ .

كېسەللىك ئالامەتلىرى :

جىنسىي يول ئاجراتمىلىرى قان ئارىلاش كېلىدۇ . جىنسىي يول تەرتىپسىز قانايىدۇ ، ھەيز دەۋرى بۇزۇلۇپ ھەر ئايدا كۆپ قېتىم قان كېلىدۇ ، ئاق خۇن كۆپىيىپ قان ئارىلاش كېلىدۇ . ئاستا - ئاستا ئاغرىق پەيدا بولىدۇ . داس سۆڭەك ئالدى تەرەپ ، ئارقا تەرەپ ، ئولتۇرغۇچ نېرۋىلارغىچە ئاغرىيدۇ .

داۋالاش ئۇسۇلى :

دوختۇرخانىلاردا ئوبېراتسىيە قىلىش ، رادىئوئاكتىپ نۇرغا تۇتۇش ، جۇڭگىي دورىلار بىلەن داۋالاش بىرلەشتۈرۈلىدۇ . مۇھىمى ئالدىنى ئېلىش ، تېز سېزىش ، بالىانقۇ بويىندىكى مۇنچاق گۆشنى ئېلىۋېتىش ، ئاز تۇغۇش ، كېچىكىپ توي قىلىش ، تازىلىققا ئەھمىيەت بېرىش ، خىمىيىۋى دورىلار بىلەن ۋاقتىدا ئالدىنى ئېلىش لازىم .

(2) بۆرەك راكى ۋە ئۇنى داۋالاش

پەيدا بولۇش سەۋەبى :

بۆرەك ئادەم ھاياتىدىكى ئىنتايىن مۇھىم ، ئىقتىدارلىق ئەزا بولۇپ ، بۆرەك ئۇيۇل ماددىسى ۋە بۆرەك جامى دەپ ئىككىگە بۆلۈنىدۇ . بۆرەك راكىنىڭ كۆپىنچىسى 45 ياشتىن ئاشقان كىشىلەردە كۆرۈلىدۇ . بۇ كېسەللىك تاماكا چەككۈچلەردە كۆپ ئۇچرايدۇ دەپ قارىلىدۇ . بۆرەك راكى بۆرەكنىڭ تۈرلۈك شەكىلدىكى سوزۇلما خاراكتېرلىك كېسەللىكلەردىن تەرەققىي قىلىدۇ . يۇقىرى ئىسسىقلىق دورىلارنى كۆپ ئىشلىتىش بىر سەۋەب .

كېسەللىك ئالامەتلىرى :

ئاغرىتماي ، قىزىتماي ، ھېچقانداق ئالامەتسىزلا قان سېيىش كۆرۈلىدۇ ، ئېغىرلىرىدا سۇيدۈك پۈتۈنلەي قان رەڭگىدە بولىدۇ . مونەك يوغىنىغانسېرى قورساقنىڭ ئاستى ، بەلنىڭ ئارقا تەرىپى تېلىپ ئاغرىيدۇ ، كېيىن يوتا ، ئەۋرەت ئەتراپلىرىمۇ ئاغرىيدۇ . بىر قىسىم ئاغرىقلاردا بىراقلا قىزىش ، ئورۇقلاش ئالامەتلىرى كۆرۈلىدۇ . بۇ خىل ئالامەتلەر باشقا كېسەللىكلەردىمۇ

كۆرۈلگەچكە ، دىققەت بىلەن پەرقلەندۈرۈش كېرەك .

داۋالاش ئۇسۇلى :

دوختۇرخانىلاردا بۆرەك يامان سۈپەتلىك ئۆسمىسىنى داۋالاشتا ئوپېراتسىيە قىلىش مۇھىم داۋالاش ئۇسۇلىدۇر . ئۆسمە تەرەققىي قىلىپ ئوپېراتسىيە قىلىش ئامالى بولمىغاندا ئاندىن راققا قارشى دورىلار ۋە نۇردا داۋالاشنى ئويلىشىش كېرەك . جۇڭگىچە داۋالاش ئۇسۇلىنىڭمۇ بىر قەدەر ئۈنۈمى بار ، يەنىلا ئىمكان بار ھەممە ئۇسۇلدىن گىرەلەشتۈرۈپ پايدىلىنىش لازىم .

3) دوۋساق راکى ۋە ئۇنى داۋالاش

دوۋساق سۈيدۈك ساقلاش ، چىقىرىش ئامبىرى بولۇپ ، شەكلى تۇخۇمىسىمان . دوۋساق راکىمۇ كۆپ كۆرۈلىدۇ . كېسەللىك ئالامەتلىرى :

ئاغرىمايلا قان سىيىش ، بەزىدە سۈيدۈك توختاپ قېلىش ، پات - پات سىيىش ، سۈيدۈك قىستاش ، سىيگەندە ئاغرىش ئالامەتلىرى كۆرۈلىدۇ . بۇ ھال ئۆسمىنىڭ دوۋساق ئېغىزىدا پەيدا بولغانلىقى ياكى ئۆسمە يارىلىنىپ يۇقۇملانغانلىقىنى بىلدۈرىدۇ . ئاخىر سۈيدۈك توسۇلىدۇ ، ئاغرىيدىغان دائىرە بارغانسېرى كېڭىيىدۇ ، بەل تېلىپ ئاغرىشقا باشلايدۇ . بۇ ھالدا ئومۇميۈزلۈك تەكشۈرۈپ ، كېسەللىكنى ئايدىڭلاشتۇرۇش كېرەك .

داۋالاش ئۇسۇلى :

دوختۇرخانىدا دوۋساق ئەينىكى ئارقىلىق راک ئۆسمىسىنى توكتا داغلاش ئوپېراتسىيىسى قىلسا ياكى توك پىچىقىدا ئېلىۋەتسە بولىدۇ . قورساقنى يېرىپ دوۋساقنىڭ بىر قىسمىنى ئېلىۋېتىش ئوپېراتسىيىسى قىلىشۇمۇ بولىدۇ . ئەگەر راک مۇنكى چوڭ بولسا

تامامەن كېسىپ ئېلىۋەتسىمۇ بولىدۇ . ئۇنىڭدىن باشقا نۇر بىلەن داۋالاش ، راققا قارشى دورىلارنى دوۋساققا كىرگۈزۈش ، جۇڭىي دورىلىرىنى ئىشلىتىش ئۇسۇللىرى ئارقىلىق گىرەلەشتۈرۈپ داۋالاشنى ئېلىپ بارسىمۇ بولىدۇ .

4 (ئۇرۇقدان يامان سۈپەتلىك ئۆسمىسى ۋە ئۇنى داۋالاش كېسەللىك سەۋەبى :

ئۇرۇقداندىكى تۇغۇلما كەمتۈكلۈك ، مۇھىت تېمپېراتۇرىسىنىڭ نىسبەتەن يۇقىرى بولۇشى ، ئىرسىيەت ئامىللىرى سەۋەبىدىن بۇ خىل ئۆسمە پەيدا بولۇشى مۇمكىن . كېسەللىك ئالامەتلىرى :

ئۇرۇقدان دەسلەپتە قاسراقلىشىپ تەدرىجىي چوڭىيىشقا باشلايدۇ ، يۈزى سىلىق ، قېلىن ، ئېغىر بولىدۇ . ئەسلىدە يوشۇرۇن ئۇرۇقدان بولۇپ ، ئۇرۇقدان يوشۇرۇنغان ئورۇن ئاستا - ئاستا چوڭايسا ياكى قورساققا مونەك سېزىلسە ، بىر پۇت ياكى ئىككىلا پۇت ئىششىسا ، ئۇرۇقدان ئۆسمىسىدىن گۇمان قىلىپ ئەستايىدىل تەكشۈرۈش ، ئېنىقلاش زۆرۈر . داۋالاش ئۇسۇلى :

ئوپېراتسىيە قىلىش ، ھەر خىل داۋالاشنى گىرەلەشتۈرۈش ، يوشۇرۇن ئۇرۇقداننى بىر تەرەپ قىلىش ئۇرۇقدان يامان سۈپەتلىك ئۆسمىسىنىڭ ئالدىنى ئېلىشتىكى ياخشى چارە .

يۇقىرىدا تۆت خىل ئۆسمە ۋە ئۇنى دوختۇر خانىلاردا داۋالاش ئۇسۇللىرى سۆزلەندى . تۆۋەندە بۇ تۆت خىل ئۆسمىنى تېخىمۇ ئۈنۈملۈك ، خەتەرسىز ، ئاسارەتسىز داۋالاشنىڭ رېتسىپى ۋە ئۇسۇللىرى تونۇشتۇرۇلىدۇ:

(1) تولۇق ساقىيىش ئىشەنچىسىنى تۇرغۇزۇپ ، تۇرمۇشنى مەنىلىك ئۆتكۈزۈش ، داۋالاشقا ئاكتىپ پوزىتسىيە تۇتۇش .
(2) ئۆپكە راكىنى داۋالاشتا قوللىنىلغان مۇرەككەپ سەرتان مەجۇنى بېرىپ ، پەرھىزنى چىڭ تۇتۇش . بۇنىڭ خۇسۇسىيىتى ھەر خىل مۇرەككەپ يەل ، جاراھەت ، ئىششىق ، راک ھۈجەيرىلىرىنى تىزگىنلەش ، ئازايتىش ، يوقىتىش ، ساغلام ھۈجەيرىلەرنى قوغداشتىن ئىبارەت .

(3) دورىلىق توخۇ بېقىپ ، ھەر 2 — 3 كۈندە بىر توخۇ يېيىش .

(4) مۇرەككەپ مەلھەمنى سىركە ياكى ھەسەل جەۋھىرى بىلەن يۇغۇرۇپ تەييارلاپ ، ئۆسمە شەكىللەنگەن دائىرىنى مەركەز قىلىپ ھەر ئۈچ كۈندە بىر قېتىم تېڭىش .

(5) مونەككە يىڭنە سانجىماسلىق ، باسمىسلىق ، نۇسخا ئالماسلىق ، قان سالماسلىق پىرىنسىپىدا چىڭ تۇرۇش كېرەك . دورىلىق توخۇدىن ئوننى يەپ بولغاندىن كېيىن راک خېلىلا چېكىنىدۇ ، ئاشۇ ئەھۋال ئاستىدىلا ھەسەل جەۋھىرى ئىچۈرۈش ، مۇسكۇلغا پانتوكرىننى ئوكۇل قىلىش يولى ئارقىلىق قان تولۇقلاش ئېھتىياجى قامدىلىدۇ . قان سېلىنسا ، نۇسخا ئېلىنسا ئاقىۋىتى ياخشى ئەمەس .

14. ئاق قان كېسىلى ۋە ئۇنى داۋالاش

كېسەللىك سەۋەبى :

ئاق قان كېسىلى ئادەتتە « قان راکى » دەپمۇ ئاتىلىدۇ . ئۇ قان ئىشلەپچىقىرىش ئەزالىرىنىڭ ئىشلەپچىقىرىش تەرتىپى

بۇزۇلغانلىقتىن پەيدا بولىدىغان بىر خىل كېسەللىك . قاندىكى شەكىللىك تەركىبلەر قىزىل قان ھۆججە يىرىسى ۋە ئاق قان ھۆججە يىرىلىرىگە بۆلۈنىدۇ . يىللىك ، لىمفا تۈگۈنى ، تال قاتارلىق ئەزالار قان ئىشلەشكە قاتنىشىدۇ . ئاق قان ھۆججە يىرىسىنىڭ ئۆمرى نەچچە سائەتتىن بىر نەچچە كۈنگىچە بولۇپ ، قىزىل قان ھۆججە يىرىسىدەك 120 كۈن ياشاش ئىقتىدارىغا ئىگە ئەمەس . نورمال ئەھۋال ئاستىدا قان ئىشلەش ئەزالىرى ياش ھۆججە يىرىلەرنى قېرىغان ھۆججە يىرىلەرنىڭ ئورنىغا دەستىنىپ تۇرىدۇ . ئەگەر مەلۇم ئەھۋال ئاستىدا ئاق قان ھۆججە يىرىلەرنى ئىشلەيدىغان ئورگاننىڭ ئىشلەش تەرتىپى بۇزۇلسا ، پىلانسىز ، تەشكىلسىز ھالدا ھەددىدىن زىيادە كۆپىيىش شەكىللىنىدۇ . شۇنىڭ بىلەن نۇرغۇن پالەچ ھالەتتىكى ئاق قان ھۆججە يىرىلىرى يامراپ تۈپلىشىپ قالىدۇ . بۇ ئاق قان كېسىلى دېيىلىدۇ . ئاق قان كېسىلى ئۆتكۈر ۋە سوزۇلما خاراكتېرلىك دەپ ئىككى خىلغا بۆلۈنىدۇ . 20 ياش ئەتراپىدىكىلەر ئۆتكۈر ھالدىكى ئاق قان كېسىلى بىلەن ئاغرىيدۇ . ئوتتۇرا ياشلىقلاردا سوزۇلما خاراكتېرلىك ئاق قان كېسىلى ، ياشانغانلاردا سوزۇلما خاراكتېرلىك لىمفا ھۆججە يىرە ئاق قان كېسىلى بىر قەدەر كۆپ ئۇچرايدۇ .

كېسەللىك ئالامەتلىرى :

سەۋەبسىز چىرايى تاتىرىپ ، تېرىدە قايغان قان دېغى پەيدا بولسا ، بەزىدە ئېغىز ياكى قۇلاق ، كۆز ، بۇرۇن شىللىق پەردىلىرى ياللۇغلانسا ياكى يارا پەيدا بولۇپ ، داۋالسىمۇ ساقايمىسا ، قىزىسا ياكى تەرلىسە ، لىمفا تۈگۈنلىرى ۋە جىگەر ، تاللار چوڭىيىپ ، سۆڭەك ، بوغۇملار ئاغرىش ئەھۋاللىرى كۆرۈلسە ، بۇ ئالامەتلەر كۆپ ھالدا ئاق قان كېسىلىنىڭ تۇنجى سىگنالى ھېسابلىنىدۇ . بۇ

خىل ئەھۋال كۆرۈلۈپ داۋاملاشسىلا ئاق قان كېسىلىدىن گۇمانلىنىپ ئېنىق تەكشۈرۈش ، دىئاگنوز قويدۇرۇش لازىم .

داۋالاش ئۇسۇلى :

بۇ كېسەللىكنى داۋالاش قىيىن دەپ قارالسۇمۇ ، ھازىر تىببىي پەن - تېخنىكا زور يۈكسىلىشلەرگە ئىگە بولغاچقا ، بۇ كېسەللىكنىڭ ياخشىلىنىشىدا ئىلگىرىلەش كۆپ بولماقتا . بەزىلىرىنى مۇۋاپىق خىمىيىلىك ، ئىممۇنتېتىلىق داۋالاش ئۇسۇلى بىلەن ئۇزارتقىلى بولىدۇ . يىلىك يۆتكەش ، رادىئوئاكتىپ نۇر بىلەن داۋالاش مانا شۇنىڭ مىسالى . مۇھىمى بۇ كېسەللىكنى تۆۋەندىكى ئۇسۇللار بىلەن ئەڭ ئۈنۈملۈك ، خەتەرسىز داۋالىغىلى بولىدۇ : بۇ خىل داۋالاشتا قان تازىلاش ، مىكروبلارنى ئۆلتۈرۈش ، ئۆسمىنى كونترول قىلىش ، ساغلام ھۈجەيرە ئۆستۈرۈش ، قاننى جانلاندۇرۇش ، تولۇقلاش قاتارلىقلار بىر - بىرىگە ئۈلنىپلا كېتىدۇ . لېكىن قان ئېلىش ، قان سېلىش ، يىلىك كۆچۈرۈش چەكلىنىدۇ . نۇردىن قوشۇمچە پايدىلانسا بولىدۇ . بۇ خىل داۋالاش تەرتىپى تۆۋەندىكىچە :

(1) مۇرەككەپ سەرتان مەجۇنى بېرىلىدۇ . بۇ نۇسخا « ئۆپكە رايونى داۋالاش » تا كۆرسىتىلدى .

ئىشلىتىلىشى : ئەتىگەن - كەچ تاماقتىن كېيىن تۆت گرامدىن سەككىز گرامغىچە بەدەن كۆتۈرەلگۈدەك ھالدا كۆپەيتىپ ياكى ئازايتىپ يېسە بولىدۇ .

(2) دورىلىق توخۇ بېقىپ 20 كۈن ئۆتكۈزۈپلا يېيىشكە

باشلىسا بولىدۇ .

خۇسۇسىيىتى : رايون ھۈجەيلىرىنى قورقۇش ، يوقىتىش ، ساغلام ھۈجەيرىلەرنى قوغداش ، قاننى ساپلاشتۇرۇش .

(3) ھەببە شەبىيار بېرىلىدۇ .

تەركىبى ۋە ئىشلىتىش ئۇسۇلى « جىگەر راكىنى داۋالاش »
تا سۆزلەندى .

(4) پانتوكرىن ئوكۇلى (بۇغا مۇڭگۈز سۇيۇقلۇقى
ئوكۇلى) ئۇرۇلىدۇ . بۇ ئوكۇلنى دورا يېيىشكە باشلاپ ئىككى
ھەپتىدىن كېيىن كۈندە بىر ئامپۇلدىن سېلىش ، يەنە بىر ئاي
ئۆتكەندە يەيدىغان سەرتان مەجۇنىنى سەل كۆپەيتىش ، ئوكۇلنى ،
ھەببە شەبىيارنى توختىتىش (ھەببە شەبىيار بىر ھەپتە يېيىلسە
بولىدۇ) ، راک ھۈجەيرىلىرىنىڭ يوقالغانلىقى مەلۇم بولغاندىن
كېيىن پانتوكرىننى كۈندە بىر قېتىم ئىككى ئامپۇلدىن مۇسكۇلغا
ئاستا ئوكۇل قىلىش ھەم ھەر كۈنى ئۈچ ۋاخ ھەر قېتىمدا ئون
گرامدىن ھەسەل جەۋھىرى ئىچۈرۈش كېرەك .

پانتوكرىن بىلەن ھەسەل جەۋھىرىنىڭ خۇسۇسىيىتى :
مېڭە ، يۈرەك قاتارلىق ئەزالارنى ، سېزىمنى ، قاننى جانلاندۇرۇش ،
ئىشتىھانى ئېچىش ، قان تولۇقلاش .

(5) ئەگەر پانتوكرىن ئوكۇلى تېپىلمىسا ،
« ماغدۇرلاندىرۇش شەرىپىتى » ياساپ ئىچۈرۈلىدۇ . بۇ شەرىپەتنىڭ
تەبىئىيلىكى « ئۆپكە راكىنى داۋالاش » تا كۆرسىتىلدى .
ماغدۇرلاندىرۇش شەرىپىتىنىڭ يۈرەك ، ئۆپكە ، مېڭە ۋە بارلىق
ئەزالارنى ، قاننى كۈچەيتىش ، ئىشتىھانى ئېچىش ، كېسەللىكتىن
كېيىنكى ئاجىزلىقنى يوقىتىش رولى بار .

(6) ATP ، ۋىتامىن B_1 ، B_2 ، B_6 ، B_{12} ، C تابلېتلىرى
كۈندە ئۈچ ۋاخ بىر تالدىن يېگۈزۈلىدۇ .

(7) پەرھىز ، دورا يېيىش ، دورىلىق توخۇ گۆشى يېيىش ،
شەربەت ئىچىش تۆت ئايدىن ئالتە ئايغىچە داۋاملاشتۇرۇلىدۇ .

(8) قان بېسىمى ، بەدەن تېمپېراتۇرىسى ، نەپەسلىنىشنىڭ نورمال بولۇشىغا ئەھمىيەت بېرىلىپ ، كۈندە تەكشۈرۈلىدۇ . بەدەن تېمپېراتۇرىسى 36 سېلسىيە گرادۇستىن تۆۋەنلىگەن ھامان دەرھال پانتوكرىن ئوكۇلى ئۇرۇلىدۇ ياكى « ماغدۇرلاندىرۇش شەرىتى » ئىچۈرۈلىدۇ . رېنسىن زەيزاۋەن (人參再造丸) كۇمىلىچىدىن كۈندە يېرىمىنى ئىككىگە بۆلۈپ ، ئەتىگەن - كەچتە يېيىشمۇ قاننى جانلاندۇرۇشقا پايدىلىق . شۇ ئېنىقكى راک ھۈجەيرىلىرىنى يوقاتماي تۇرۇپ قاننى كۈچەيتىش ئانچە ياخشى ئەمەس .

15 . يامان سۈپەتلىك لىمفا ئۆسمىسى ۋە ئۇنى داۋالاش

كېسەللىك سەۋەبى :

بۇ كېسەللىكنىڭ پەيدا بولۇش سەۋەبى ئېنىق ئەمەس . بۇ كېسەللىك ئادەم بەدىنى لىمفا سىستېمىسىدا پەيدا بولىدۇ . بۇ بەدەننىڭ بىر قانچە يېرىدە پەيدا بولىدىغان پۈتۈن بەدەن خاراكتېرلىك كېسەللىكتۇر . تولا ھالدا ياشلاردا كۆرۈلىدىغان بۇ خىل ئۆسمىنىڭ كۆپىنچىسى ئاسان كۆرگىلى ، تۇتقىلى بولىدىغان بويۇن ، تۆۋەنكى جاج ، قولىتۇق ، چات ئېرىقچىسىدىكى لىمفا تۈگۈنلىرىدە پەيدا بولىدۇ . ئاز ساندىكىسى بادام تەنچىسى ، بۇرۇن ، يۇتقۇنچاق قىسىم ، ئاشقازان - ئۈچەي يولى ، تال ، تىك پاسىل ۋە قورساق بوشلۇقىدىكى لىمفا تۈگۈنلىرىدە كۆرۈلىدۇ .

كېسەللىك ئالامەتلىرى :

ئومۇمەن ، لىمفا تۈگۈنى ئاغىرمايدۇ ، قىزارمايدۇ . لىمفا تۈگۈنى تېز يوغىنىسا ، چوڭ - كىچىكلىكى ئوخشاش بولماي ، بەزىدە بىرلىشىپ بىر مەنەك بولۇپ ، ئادەتتىكىدەك داۋالسا ئۈنۈمى

بولمىسا ، ئەڭ ئاخىرىدا قىزىرىش ، تەرلەش ، قان ئازلىق ، ياداش ، ماغدۇرسىزلىق ئېشىۋەرسە ، بۇنى يامان سۈپەتلىك لىمفا ئۆسمىسى دەپ پەرەز قىلىش كېرەك . بولۇپمۇ بويۇن ، تۆۋەنكى جاغ ، قولتۇق ، چات ئېرىقچىسى قاتارلىق ئورۇنلاردىكى لىمفا تۈگۈنلىرى چوڭىيىپ ، دىئامېتىرى ئىككى سانتىمېتىردىن ئاشسا ھەم ئۈزلۈكسىز يوغىنىسا دوختۇرغا تېز كۆرۈنۈپ ، دىئاگنوزنى ئېنىقلىتىش لازىم .

داۋالاش ئۇسۇلى :

دوختۇرخانىلار بۇ كېسەللىكنىڭ دەسلەپكى دەۋرىدە رادىئوئاكتىپ نۇر بىلەن داۋالاشنى ئاساس ، خىمىيىلىك داۋالاشنى قوشۇمچە قىلىش ، ئوتتۇرا ۋە ئاخىرقى دەۋرىدە خىمىيىلىك داۋالاشنى ئاساس ، رادىئوئاكتىپ نۇر بىلەن داۋالاشنى قوشۇمچە قىلىش ، ئەگەر ئۆسمە قورساققا ئۆسۈپ ، ئۈچەينى بېسىپ ، ئۈچەي توسۇلۇش ئالامەتلىرى پەيدا بولسا ۋاقتىدا ئوپېراتسىيە قىلىپ ، ئاندىن كېيىن رادىئوئاكتىپ نۇر ۋە خىمىيىلىك داۋالاش ئېلىپ بېرىش لازىم . بۇ كېسەلنى رادىئوئاكتىپ نۇر ۋە خىمىيىلىك دورا بىلەن داۋالاشنىڭ ئۈنۈمى ناھايىتى ياخشى ، دەسلەپكى دەۋردىكى كېسەللىكلەر ئەگەر ۋاقتىدا ، سىستېمىلىق داۋالانسا ، يېرىمدىن كۆپرەكى ساقىيىدۇ ، دەپ قارىلىدۇ .

ئەگەر ئۆپكە راكىنى داۋالاشتا كۆرسىتىلگەندەك داۋالاش ئۇسۇلى بويىچە داۋالانسا كۆڭۈلدىكىدەك نەتىجىگە ئېرىشكىلى بولىدۇ . بۇنىڭدا :

(1) مۇرەككەپ سەرتان مەجۇنى بېرىش (ياسىلىشى ، خۇسۇسىيىتى ، ئىشلىتىلىشى « ئۆپكە راكىنى داۋالاش » تا كۆرسىتىلگەندەك) .

(2) ھەر قېتىمدا ئوندىن دورىلىق توخۇنى ئىخلاس بىلەن بېقىپ ، كېسەل تولۇق ساقايىنۇچە يېيىشنى داۋاملاشتۇرۇش .
 (3) مۇرەككەپ سەرتان مەلھىمىنى سىرتىدىن تېگىش .
 (4) ئاش - تاماق ، پەرھىز ، داۋالاش ۋاقتى ، بەدەن كۈچەيتىش ، شەربەت ئىچىش يەنىلا ئۆپكە راکىنى داۋالىغاندىكىگە ئوخشاش . ئىشەنچ ، سىجىللىق ، بەرداشلىق بولسلا بۇ كېسەللىكمۇ ئۈچ ئايدىن ئالتە ئايغىچە ۋاقىتتا ئاسارەتسىز ، تولۇق ساقىيىدۇ . گەپ سىناپ بېقىش ۋە جۈرئەت قىلىشتا .

16 . بېلىق قاسرىقىسىمان ھۈجەيرە (تېرە) راکى

ۋە ئۇنى داۋالاش

كېسەللىك سەۋەبى :

بۇ كېسەللىكنىڭ كۆپ قىسمى بەدەننىڭ ئوچۇق تۇرىدىغان باش ، يۈز ، بۇرۇن ، قول قاتارلىق ئەزالاردا پەيدا بولىدۇ . بۇ كېسەللىك رەڭلىك ئىرق ، يەنى قارا تەنلىك ، سېرىق تەنلىك كىشىلەردە ئاز ئۇچرايدۇ . بېلىق قاسرىقىسىمان ھۈجەيرە راکى ئۇزاق ۋاقىت ئاپتاپقا قاقلىنىش ، رادىئوئاكتىپ نۇر بىلەن كۆپ ئۇچرىشىش ، تېرە قايتا - قايتا زەخمىلىنىش ، ھەر خىل مايىلار بىلەن ئۇچرىشىۋېرىش ، تېرە يارىسىنىڭ ئۇزاققىچە ساقايماستىقى ، سوزۇلما خاراكىتېرلىك ياللۇغ پەيدا قىلغان ئاقما ۋە كامار ، ئىرسىيەت خاراكىتېرلىك رەڭدار قۇرغاق تېرە كېسەللىكىنىڭ ئاخىرقى دەۋرىدىمۇ پەيدا بولۇشى مۇمكىن .

كېسەللىك ئالامەتلىرى :

تېرىدە مونەك ئۆسۈپ ، ئاغرىماي ، قىچىشماي ، تەدرىجىي

چوڭايسا ، يۈزى يىرىك يارا بولۇپ ، قانلىق سۇيۇقلۇق ئېقىپ چىقسا ، بەزىلىرى چېچەك سەيدەك ئۆسۈپ ، بەزىلىرىنىڭ ئوتتۇرىسى يارىلىنىپ ، گىرۋىكى تومپىيىپ چىقسا ، ئادەتتىكىدەك داۋالسا ساقايماي ، ئەكسىچە ئېغىرلاشسا ياكى ئەسلىدە سوزۇلما خاراكتېرلىك يارا ، ئاقما قانلىق ، ئاق داغ ياكى تاتۇقتا مونەك بولۇپ ، يېقىندىن بۇيان ئۆسۈشى تويۇقسىز تېزلىشىپ ، بۇ ھالدا ئاۋۋال تېرە راكىدىن گۇمان قىلىپ ، ۋاقتىدا دوختۇرغا كۆرسىتىپ ، دىئاگنوزنى ئېنىقلىتىش لازىم .
داۋالاش ئۇسۇلى :

دوختۇر خانىلار دەسلەپكى دەۋردە ئوپىراتسىيە قىلىپ ياكى رادىئوئاكتىپ نۇر بىلەن داۋالسا 95 پىرسەنتتىن ئارتۇق كېسەل پۈتۈنلەي ساقىيىدۇ ، شۇڭا دوختۇرغا تېز كۆرۈنۈش ، كېسەللىك پەيدا قىلىدىغان ئالامەتلەردىن ھەزەر ئەيلەش ۋە كېسەللىكتىن مۇداپىئەلىنىشكە ئەھمىيەت بېرىش لازىم . تۆۋەندىكى ئۇسۇل بويىچە داۋالاش ھەم خەتەرسىز بولىدۇ ، ھەم تەلتۆكۈس ئۈنۈم بېرىدۇ :

(1) مۇشۇ كىتابتا سۆزلەنگەن ھەرقايسى خىلدىكى راكىنى داۋالاشتا ئىشلىتىلىدىغان مۇرەككەپ سەرتان مەجۇنىدىن بىر خىلنى تاللاپ ، كۆرسىتىلگەن ئۇسۇلدا تەييارلاپ ئىككى ئاي ئۈزۈلدۈرمەي ئىشلەتسە ۋە ئون دانە توخۇنى مەخسۇس دورىلىق يەم بىلەن بىر ئاي بېقىپ ، ھەر 2 — 3 كۈندە بىرنى ئۆلتۈرۈپ يەپ تۈگەتسە ، بۇ كېسەللىك تولۇق ساقىيىدۇ .

(2) تېرە ساھەسىدىكى قالدۇق راك ھۈجەيرىلىرىنى تازىلاش ئۈچۈن تۆۋەندىكى سىماب تەركىبلىك مەلەمنى ھەر كۈنى بىر قېتىم تېرە راكى پەيدا بولغان ئورۇننى دائىرىلەپ ياغلاپ

بەرسە ، بەش قېتىمدا كېسەللىك تەلتۆكۈس ساقىيدۇ :
مەلەھەم تەركىبى : سىماب كۈلى (كۈشتىسى) 30 گرام ،
سارغايىتىلغان كىرىپە تىكىنى 30 گرام ، چاچ كۈلى 30 گرام ،
سارغايىتىلغان زەمچە 30 گرام ، يىپەك كۈلى 20 گرام ، توخۇ
سۆڭىكىنىڭ كۈلى 30 گرام ، زەھەرسىز گۈڭگۈرت 30 گرام ، موزا
30 گرام ، ئۇچقۇر پاقا 50 گرام . يۇقىرىقىلارنى تولۇق تەييارلاپ
سوقۇپ ، ئۇششاق پاراشوكلاپ ئەلگەكتىن بىرلەشتۈرۈپ
ئۆتكۈزۈپ ، ئېرىتىلگەن توخۇ يېغى بىلەن سۇيۇق ئۇماچتەك مەلەھەم
ياسايمىز .

ئىشلىتىلىشى : كېسەللىك پەيدا بولغان تېرە يۈزلىرىگە
سۈركىلىدۇ .

خۇسۇسىيىتى : ساقايمىغان جاراھەتلەرنى ساقايتىش ،
زەخىمىنى پۈتكۈزۈش ، مىكروبلارنى ، بۇزۇلغان تېرىلەرنى ، راک
ھۈجەيرىلىرىنى يوقىتىپ ، يېڭى ، ساغلام ھۈجەيرىلەرنى
ئۆستۈرۈش رولى بار . مۇشۇ تولۇق تەركىبلىك مەلەھەم بىلەن
ھەرقانداق كونا يارىلارنى تولۇق ساقايتىشقا بولىدۇ .

17 . مېڭە ئۆسمىسى ۋە ئۇنى داۋالاش

كېسەللىك سەۋەبى :

چوڭ مېڭە — ئادەم ھاياتى ۋە تەپەككۈر ھەرىكىتىنىڭ
ئالىي قوماندانى . ئۇنى باش سۆڭىكى قوغداپ تۇرىدۇ . قۇرامىغا
يەتكەن كىشىلەرنىڭ باش سۆڭىكى چوڭ - كىچىكلىكتە
مۇقىملىقىنى ساقلايدۇ ، ئۆزگەرمەيدۇ . باش ئىچىنىڭ ھەرقانداق
جايدا ئۆسمە ئۆسسە قاتتىق ، مۇستەھكەم باش سۆڭىكى

ئۆسمىنىڭ تەرەققىي قىلىشىنى توسۇپ تۇرغاچقا پەقەت مېگە توقۇلمىلىرىنى بېسىپ ۋە قىستاپ بىر ئورۇننى ئىگىلەيدۇ . ئۆسمىنىڭ ئۈزلۈكسىز چوڭىيىشىغا ئەگىشىپ مېگە نېرۋا ھۈجەيرىلىرىنى بېسىشى قانچە ئېغىرلاشسا ، مېگە بېسىمى شۇنچە ئۆرلەپ ، شۇنىڭغا ماس كېلىدىغان ھەر خىل ئالامەتلەر پەيدا بولىدۇ . مېگە ئۆسمىسى ياخشى سۈپەتلىك ۋە يامان سۈپەتلىك دەپ ئىككىگە بۆلۈنىدۇ . ياخشى سۈپەتلىكى ھەقىقىي ئۆسمىدىن باشقا يەنە مېگە ئىچىدىكى پارازىت قۇرت كېسەللىكى ، خالتىلىق ئىششىق ، سىل ئۆسمىسى ، يىرىڭلىق يارا ۋە باشقا ياللۇغلارنى ئۆز ئىچىگە ئالىدۇ . مېگىدە پەيدا بولغان قايسىبىر ئۆسمە ياكى قانداقتۇر بىر ياللۇغ بولسۇن ، ھەممىسى خەتەرلىك كېسەللىكتۇر .

كېسەللىك ئالامەتلىرى :

باش ئاغرىش ، كۆرۈش كۈچى ئاجىزلاش ، قۇسۇش (بۇ بالىلاردا يۈز بېرىدۇ) ، بەزىدە پۈتۈن بەدەنلىك تارتىشىش، پات - پات پالە چىلىنىشىنى پەيدا قىلىدۇ . ئۆسمە مېگىنىڭ ئالدى پېشانە قىسمىدا ئۆسسە روھىي تۇراقسىزلىق ، خۇلق ئۆزگىرىش ، زېھنىي كۈچى ئاجىزلىشىش يۈز بېرىدۇ ؛ ئۆسمە مېگە ئۈستى قىسمىدا ئۆسسە پۈت - قول ھەرىكىتى ناچارلىشىدۇ ؛ ئۆسمە كىچىك مېگىدە ئۆسسە مەست ئادەمدەك دەلدەگىشىپ ماڭىدىغان بولىدۇ . بەزىلەردە باش قايدۇ ، ئۇيقۇ تولا كېلىدۇ . بۇ كېسەللىك كىچىك بالىلاردا يۈز بەرسە باش سۆڭىكىنىڭ چېكى تۇتىشىپ بولالمىغاچقا مېگە بېسىمى ئۆرلەپ ، مېگىسىگە سۇ يىغىلىش ، باش چوڭىيىپ كېتىشتەك غەيرىي شەكىل پەيدا بولىدۇ . يۇقىرىقى ئەھۋاللار كۆرۈلسە دوختۇرغا كۆرۈنۈپ CT دا تەكشۈرتسە كۆپلىرىگە ئېنىق دىئاگنوز قويغىلى بولىدۇ .

داۋالاش ئۇسۇلى :

دوختۇر خانىلاردا مېڭە ئۆسمىسىنى ئوپىراتسىيە قىلىپ داۋالاشنىڭ ئۈنۈمى ياخشىراق بولىدۇ ، ئېنىق دىئاگنوز قويۇلسلا ، ئامالنىڭ بارىچە بالدۇر ئوپىراتسىيە قىلدۇرۇش لازىم ، بۇنىڭدا كېسەللىكنىڭ تېخىمۇ ئېغىرلىشىپ كېتىشىنىڭ ئالدىنى ئالغىلى بولىدۇ . مېڭە گىپوفىز بەزى ئۆسمىسىنى رادىئوئاكتىپ نۇر بىلەن داۋالاشنىڭ ئۈنۈمى بىر قەدەر ياخشى ، ئوپىراتسىيىدىن كېيىن نۇر بىلەن داۋالانغاندا بەزىلەرگە خېلى ئۈنۈم بېرىدۇ . خىمىيىلىك دورىلارنىڭ ئۈنۈمى ياخشى ئەمەس ، جۇڭخىي دورىلىرىنىڭ بەزى ئالامەتلەرنى ياخشىلاشتا مەلۇم رولى بار ، دەپ قارىلىدۇ .

بۇ خىل كېسەللىككە گىرىپتار بولغانلار تۆۋەندىكى ئۇسۇل

بويىچە داۋالانسا ، ساقىيىپ كېتىدۇ :

(1) « ئۆپكە راكىنى داۋالاش » تا كۆرسىتىلگەن بويىچە مۇرەككەپ سەرتان مەجۇنىنى تەييارلاپ ، ئەتىگەن - كەچتە تاماقتىن كېيىن تۆت گرامدىن (كۆتۈرەلسگۈدەك ھالدا) بېرىش (بۇنى كېسەل تولۇق ساقايغۇچە ئىشلىتىش) لازىم .

(2) « ئۆپكە راكىنى داۋالاش » تا كۆرسىتىلگەن بويىچە ھەببە شەبىيانى تەييارلاپ ، كۈندە چۈشتە تاماقتىن كېيىن جىگىدەك يېڭۈزۈش (ھەپتە يەپلا توختىتىلىدۇ) كېرەك .

(3) سىماب ئاساسىدىكى يەم بىلەن 10 — 15 توخۇنى بىر ئاي بېقىپ ، ھەر 2 — 3 كۈندە بىردىن توخۇنى شورپا قىلىپ ، ئاشقا سېلىپ يېڭۈزۈش كېرەك .

(4) پەرھىز قاتتىق تۇتۇلىدۇ .

(5) بۇ خىل داۋالاش ئۈچ ئايدىن ئالتە ئايغىچە داۋاملاشتۇرۇلىدۇ . ئەگەر بەدەن بەك ئاجىزلاشسا پانتوكرىن ئوكۇل

قىلىنىدۇ ، ھەسەل جەۋھىرى ئىچۈرۈلىدۇ ياكى ئۆپكە راكىنى داۋالاشتا سۆزلەنگەن بويىچە بەدەن كۈچەيتىش شەرىپىتىنى ياساپ ئىچۈرسە بولىدۇ . شۇنداق قىلغاندىلا مېگە راكىنى ئۈنۈملۈك ، ئاسارەتسىز ساقايتىش مۇمكىن .

يۇقىرىدا سۆزلەنگەندىن باشقا زەكەر راكى ، مەڭنىڭ راققا ئۆزگىرىش كېسەللىكلىرى ، سۆڭەك پەيدا قىلغۇچى ھۈجەيرە ساركومى قاتارلىق راك كېسەللىكلىرىمۇ بار . ئەمما بۇ خىل كېسەللىك ئوپېراتسىيە قىلىش ، نۇرغا قاقلاش ئارقىلىق ساقىيىپ كېتىدىغان بولغاچقا ، مۇرەككەپ سەرتان دورىسى بىلەن داۋالاش ھەققىدە ئايرىم توختالمايمىز .

18 . راك كېسەللىكىنىڭ ئون چوڭ ئالامىتى

- (1) بەدەننىڭ ھەرقانداق يېرىگە مونەك پەيدا بولغان ۋە بۇ مونەك بارا - بارا يوغىنىغان بولسا ؛
- (2) بەدەننىڭ ھەرقانداق يېرىگە يارا پەيدا بولسا ۋە بۇ يارا ئۇزاق مۇددەت داۋالسىمۇ پۈتمەسە ؛
- (3) ئوتتۇرا ۋە چوڭ ياشلىق ئاياللاردا جىنسىي يولى رېتىمىسىز قانسىياكى ئاق خۇن كۆپ بولسا ؛
- (4) تاماق يېگەندە تۆش سۆڭىكىنىڭ ئارقا قىسمى ئېسىلىپ كۆيۈپ ئاغرىسا ، مەيدىسىگە بىر نەرسە تۇرۇپ قالغاندەك سېزىلسە ياكى يۇتۇش قىيىنلاشسا ۋە بۇ قىيىنلىق بارغانسېرى ئېغىرلاشسا ؛
- (5) قۇرۇق يۆتەل ئۇزاق مۇددەت داۋالانسىمۇ ساقايمىسا ياكى بەلغەم قان ئارىلاش كەلسە ؛

- (6) ھەزىم قىلىش ناچار بولسا ، بۇ ناچارلىشىش بارغانسېرى ئېغىرلىشىپ ئورۇقلىسا ۋە بۇنىڭ سەۋەبى ئېنىق بولمىسا ؛
- (7) چوڭ تەرەت قىلىش تەرتىپى — ئادىتى ئۆزگەرسە ، چوڭ تەرەت قارامتۇل ياكى قان ئارىلاش كەلسە ؛
- (8) بۇرۇن پۈتۈپ ، بۇرۇندىن قان كەلسە ، باشنىڭ يېرىمى ئاغرىسا ياكى شۇنىڭ بىلەن بىللە كۆزىگە بىر نەرسە ئىككى كۆرۈنسە ؛
- (9) قارا سۆگەل تۇيۇقسىز يوغىنسا ياكى قارا سۆگەلنىڭ ئۇچى بۇزۇلۇپ يارىلىنىپ ئاسان قانسا ؛
- (10) ئاغرىقسىز قان سېيسە .
- يۇقىرىقى ئالامەتلەر ھەر خىل راک كېسەللىكىنىڭ سىگناللىرى ھېساپلىنىدۇ .

19 . ھەر خىل راک كېسەللىكلىرىنى داۋالاشقا باب

كېلىدىغان مۇرەككەپ رېتسېپ

ھازىرقى زامان تىببىي پەن ئالىملىرى راکنىڭ سەللىمازا ساقىيىشى ئۈچۈن راک پەيدا بولغان يەرلىك ئورۇندىكى راک ھۈجەيرىلىرى ، شۇنداقلا ئەتراپلىمىقلار ۋە ئەزالارغا كۆچكەن راک ھۈجەيرىلىرىنىڭ ھەممىسى ئۆلۈشى كېرەك ، لېكىن بۇ مەقسەتكە يېتىش قىيىن ، ھالبۇكى راکنى دەسلەپتلا بايقىۋېلىپ ، ۋاقتىدا دىئاگنوز قويۇپ ، بالدۇر داۋالاش راکنىڭ ساقىيىشى ئۈنۈمىنى كۆرۈشتىكى ئاچقۇچلۇق مەسىلە دەپ قارايدۇ . راک كېسەللىكىنى داۋالغاندىن كېيىن ساقايغاندەك كۆرۈنىدۇ ، لېكىن داۋالانغاندىن

كېيىنمۇ راک ھۈجەيرىلىرى خېلى ئۇزاققىچە بەدەندە ساقلىنىپ قېلىپ، مەلۇم مەزگىلدىن كېيىن قايتا قوزغىلىدۇ. گەپ يەنىلا بالدۇر سېزىش، بالدۇر داۋالاشتا. دوختۇر خانىلار راک كېسەللىكىنى داۋالاشتا ھازىرغىچە تۆۋەندىكىدەك تۆت خىل داۋالاش ئۇسۇللىرىنى قوللىنىپ كەلمەكتە:

(1) ئوپېراتسىيە قىلىپ داۋالاش: ئوپېراتسىيەدە ياخشى سۈپەتلىك ئۆسۈمنى ئۈزۈل - كېسىل ئېلىپ تاشلاپ ساقايتقىلى بولىدۇ، ئەمما يامان سۈپەتلىك ئۆسۈمنى ئوپېراتسىيە قىلىش ئۇنداق ئاسان ھەم مۇۋەپپەقىيەتلىك بولمايدۇ. ئوپېراتسىيە ئىككى خىل بولىدۇ. بىرى، راکنىڭ يىلتىزىدىن ئوپېراتسىيە قىلىش؛ يەنە بىرى، ئالداش (كۆڭۈل ئاياش) ئوپېراتسىيەسى قىلىش. يىلتىزىدىن ئوپېراتسىيە قىلىش راک پەيدا بولغان ئورۇندىكى راک ھۈجەيرىسى ۋە راک ئەتراپىدىكى قىسمەن نورمال توقۇلمىلارنى، شۇنداقلا راک ئەتراپىدىكى راک ئاسان كۆچىدىغان لىمفىلارنى كېسىپ ئېلىۋېتىش ئوپېراتسىيەسىدۇر. قىزىلتۆڭگەچ، ئاشقازان، ئەمچەك ۋە تېرە راکلىرى يىلتىزىدىن ئوپېراتسىيە قىلىنىدۇ. ئالداش (كۆڭۈل ئاياش) ئۇسۇلى بىلەن ئوپېراتسىيە قىلىش كېسەلنىڭ رايىغا بارىدىغان، كۆڭۈل ئايىدىغان ئالداش خاراكتېرىدىكى ئوپېراتسىيە بولۇپ، بۇ ئۇسۇل ئاخىرقى دەۋردىكى ساقايمايدىغان راكلارغا قوللىنىلىدۇ. بۇنىڭدا ۋاقتىنچە بولسىمۇ كېسەلنىڭ ئاغرىق ئازابىنى يەڭگىلەشتۈش، ئازغىنا بولسىمۇ ھاياتىنى ئۇزارتىش مەقسەت قىلىنىدۇ.

(2) رادىئوئاكتىپ نۇر بىلەن داۋالاش: بۇنىڭدا رادىئوئاكتىپ نۇر ئارقىلىق راک ھۈجەيرىلىرىنى ئۆلتۈرۈش مەقسەت قىلىنىدۇ. رادىئوئاكتىپ نۇر ئادەم بەدىنىگە تېشىپ كىرگەندە

ھۈجەيرىنىڭ ئىچكى قىسمىدا ئىئونلىشىپ ، ھۈجەيرىنىڭ ئىچكى قىسمىدىكى DNA ۋە RNA دىن ئىبارەت ئىككى خىل مۇھىم ئىرسىي ماددىنى بۇزۇپ ، راک ھۈجەيرىلىرىنى تورمۇزلايدۇ ياكى ئۆلتۈرىدۇ . بۇ ئارقىلىق راکنى داۋالاپ ساقايتىش مەقسىتىگە يەتكىلى بولىدۇ . بۇ ئۇسۇل ئوپېراتسىيىدىن كېيىنرەك تۇرىدىغان ئۇسۇل بولسىمۇ ، ئاغرىقنىڭ ئوپېراتسىيە قىلىنغاندىن كېيىنكى ئەسلىدىكى جاراھەت ئورنىنىڭ ئەتراپىنى نۇرلاندۇرسا ، ئوپېراتسىيىنىڭ ئۈنۈمىنى يۇقىرىلاتقىلى بولىدۇ .

(3) خىمىيىلىك داۋالاش : خىمىيىلىك داۋالاشتا ئوپېراتسىيىدىن ئىلگىرى راک ھۈجەيرىلىرىنى ئاجىزلاشتۇرۇش ، قان ۋە لىمفىلارغا تارقىغان راک ھۈجەيرىلىرىنى تازىلاش ، يوشۇرۇن كۆچۈشنى تىزگىنلەش مەقسەت قىلىنىدۇ . دۆلىتىمىزدە ئىشلىتىلىۋاتقان خىمىيىلىك دورىلار : ئىندوكسان (CTX) ، تىئو - تىپا (TSPA) ، فلۇراتسىل (S-FU) ، متوتېرىكسات (MTX) ، متومىسىن (MMC) ، ئامىستىن (ADM) قاتارلىقلاردىن ئىبارەت .

(4) ئىممۇنىتېتلىق داۋالاش : بەدىننىڭ قارشىلىق كۈچى ئازىيىپ راک كېسەللىكىگە گىرىپتار بولغان ئاغرىقلارنىڭ كېسەللىككە قارشى تۇرۇش ئىقتىدارىنى ئاشۇرۇش ئۈچۈن ئاسان ئىش ئەمەس . راک بىلەن ئاغرىغۇچىلارغا گۆش ، گۈرۈچ ، ياڭاق ، تۇخۇم ، ياڭيۇ ، تۇرۇپ ، لازا ، شوخلا قاتارلىقلار بىردەكلا زىيان قىلىۋاتقان شارائىتتا ئادەمگىياھ ، كەترا قاتارلىقلارنى ، شۇنداقلا ھەسەل جەۋھىرىنى ئىشلىتىش خېلى مۇۋاپىق .

راك ھۈجەيرىلىرىنى يىلتىزىدىن يوقىتىپ ، ئۈزۈل - كېسىل داۋالاش مەقسىتىگە يېتىش ، ئوپېراتسىيىدىن ياكى نۇردا

داۋالاشتىن كېيىنكى راک ھۈجەيرىلىرىنىڭ قايتا باش كۆتۈرۈشىدىن ساقلىنىش ئۈچۈن ، يۇقىرىقى تۆت خىل داۋالاش ئۇسۇلىنى قوللىنىشتىن باشقا ، مۇرەككەپ سەرتان مەجۇنى بىلەن دورىلىق توخۇ يەپ داۋالنىشنى چىڭ تۇتۇش كېرەك . بۇنىڭ ئۈچۈن :

(1) قايسى خىل راک كېسەللىكى بولمىسۇن ، جىددىي داۋالاش ئۈچۈن ئىشلىتىۋېرىشكە بولىدىغان ئومۇمىي ھالدىكى سەرتان مەجۇنىنى ئىشلىتىش لازىم .

تەركىبى : ئۇچقۇر پاقا 120 گرام ، ئاق يىلان 80 گرام ، ئوق يىلان 20 گرام ، قورۇپ سارغايىتىلغان چايان 30 گرام ، كابۇل ھېلىلە پوستى ، سېرىق ھېلىلە پوستى ، قارا ھېلىلە ، ئادەمگىياھ (رېنىسك) 30 گرامدىن ؛ مۇدەپپەر قىلىنغان كۇچۇلا 20 گرام ، ئاقىر قەرھا ، كەترا ، كۈندۈر ، قورۇلغان ئادراسمان ئۇرۇقى ، چۈچۈكبۇيا يىلتىزى ، بادام مېغىزى ، كاۋاۋىچىن ، توم زەنجىۋىل ، تۇخۇمى خەشخاش ، ئاق ئۈجمە يىلتىزىنىڭ ئاقلىغان قوۋزىقى ، سارغايىتىلغان تۇخۇم شاكىلى 50 گرامدىن ؛ مەرۋايىت 30 گرام ، بۇخا مۇڭگۈز كۈشتىسى 50 گرام ، تازا چاچ كۈلى ، يىپەك كۈلى ، سارغايىتىلغان كىرپە تىكىنى ، ئاقاقىيا ، كات ھىندى ، سارغايىتىلغان زەمچە ، ئاقمۇچ ، شاقاقۇل ، جويۇز ، زەرچىۋە ھەر بىرى 30 گرامدىن ؛ تولۇق ئۆلتۈرۈلگەن سىماب 25 گرام ، زەھەرسىز ئامىلە 20 گرام ، ھاڭگا تېرەك ئۇرۇقى ياكى قوۋزىقى 30 گرام ، توخۇ تاشلىقى ئېتى 30 گرام ، پىننە ، يالىپۇز ، بىخ مارجان كۈشتىسى 40 گرامدىن ، سەمىغى ئەرەبى 30 گرام ، رەيھان ئۇرۇقى 30 گرام ، ئىپار تۆت گرام ، يېتەرلىك ھەسەل جەۋھىرى .

Handwritten notes and stamps on the right margin.

ياسىلىشى : يۇقىرىقى دورىلارنى تولۇق تەييارلىغاندىن كېيىن ، ئىپاردىن باشقا ھەممە دورىلارنى پاراشوكلاپ ، ئەلگەكتىن ئۆتكۈزۈپ بولۇپ ، قايتا - قايتا ئارىلاشتۇرۇپ ، ئاندىن ئىپارنى يېتەرلىك ھەسەل جەۋھىرىگە سېلىپ ئېزىپ ئېرىتىپ ، تەكشى ئارىلاشتۇرۇپ ، ئۈستىگە پاراشوك دورىلارنى سېلىپ سەل سۇيۇق ئوماچ شەكلىدە مەجۇن ياسىلىدۇ .

ئىشلىتىلىشى : ئەتىگەن - كەچ تاماقتىن كېيىن تۆت گرام (تۆت تال ئۆرۈك مېغىزىدەك) دىن يېيىشنى باشلاپ ، كۆتۈرۈش كۈچىنى سىناپ كۆرۈپ ، ئاستا - ئاستا كۆپەيتىپ ئالتە گرام چامىسىغا يەتكۈزۈلسە ، بۇ مەجۇن ئالاھىدە ئۈنۈملۈك بولۇپ چىقىدۇ . ياخشىلىنىش بولسىمۇ لېكىن بەك ئاجىزلاپ ، ھالسىزلىنىپ كېتىش يۈز بەرسە كۈندە كەچ بىر قېتىم ياكى بىر نەچچە كۈن ئىككى كۈندە بىر قېتىم يېيىشكىمۇ بولىدۇ . راكلا بولىدىكەن ، بۇ دورىنى كەم دېگەندە تۆت ئاي ياكى ئالتە ئاي يېيىش كېرەك .
خۇسۇسىيىتى : راك ھۈجەيرىلىرىنى ، ھەرخىل يەل ، ئىششىقلارنى تىزگىنلەش ، ئازايتىش ، ساقايتىش ، قان توختىتىش ، ساغلام ھۈجەيرىلەرنى تولۇقلاش ، زەخمىنى ساقايتىش خۇسۇسىيەتلىرىگە ئىگە .

(2) ھەر 30 كۈننى بىر قارار قىلىپ دورىلىق توخۇدىن ئوننى ئاستى شاللانغان قۇما ئىچىگە سولاپ ، دورىنى 36 جىڭ قوناق ئۇنىغا تەكشى ئارىلاشتۇرۇپ ، ئەتىگەن - كەچتە خېمىر يۇغۇرۇپ بېرىپ ، چۈشتە بېدە ، ھەر خىل سەيلەرنى چاناپ دورىلىق ئۇندىن سېپىپ بېرىپ بېقىپ ، 20 كۈن ئۆتسىلا يېيىشنى باشلاش (توخۇنى ئۆلتۈرۈپ ، تېرىسىنى سويۇپ تاشلاپ پاكىزلەپ ، گۆشىنى شورپا قىلىش ، شورپىغا 30 گرام سېرىق

دىگەن ئىشقا ئىشلىتىش
 ۱۹۹۹ - يىلى ۵ - ئاينىڭ ۱۰ - كۈنى

چېچەك ئۇرۇقىنى خالتىغا قاچىلاپ سېلىش لازىم) ، ئاشقا توغراپ ھەر 2 — 3 كۈندە بىرنى يېيىش كېرەك . توخۇنىڭ ئىچىشىگە قايناق سۇنى سوۋۇتۇپ بېرىش لازىم . بۇ يەنى يېيىش جەريانىدا توخۇدىن 2 — 3 دانىسى ئۆلۈشمۇ مۇمكىن .

بۇ خىل دورىلىق بېقىلىدىغان توخۇلارنىڭ ھەر قېتىملىق يېم تەركىبى : تازىلانغان زەھەرسىز گۈڭگۈرتتا ئۆلتۈرۈلگەن ساپ سىماب 130 گرام (گۈڭگۈرت 150 گرام بولسا يېتىدۇ) ، ئاق يىلان 100 گرام ، ئۇچقۇر پاقا 150 گرام ، موزا 30 گرام ، ئوق يىلان 20 گرام (بولمىسا مەيلى) ، زەمچە 30 گرام ، ئادراسمان ئۇرۇقى 50 گرام .

ياسىلىشى : ھەممە دورىلار ئارىلاش پاراشوكلىنىپ ئەلگەكتىن ئۆتكۈزۈلىدۇ ، يۇقىرىقىلار 600 گرامدىن ئارتۇقراق دورا بولىدۇ . مانا مۇشۇ پاراشوك 36 جىڭ قوناق ئۇنىغا ئارىلاشتۇرۇلسا بولىدۇ .

ئىشلىتىلىشى : بۇ دورىلارنى ئۇنىغا ئارىلاشتۇرۇپ توخۇغا يېگۈزۈپ ، توخۇ گۆشىنى ۋاسىتە قىلىش ئارقىلىق ئادەمگە ئۆتكۈزۈش مەقسەت قىلىنىدۇ .

خۇسۇسىيىتى : مۇرەككەپ سەرتان مەجۇنى راک ھۈجەيرىلىرىنى تىزگىنلەپ تۇرغان شارائىتتا دورا يېيىشىنىمۇ توختاتماي ، توخۇ گۆشىنى يېيىشكە باشلىسا راک ھۈجەيرىلىرى تېز ئاجىزلاپ ، مېوقىلىشقا باشلايدۇ ، قاندىكى راک ھۈجەيرىلىرىمۇ ھاياتى ئاخىرلاشقان قان ھۈجەيرىلىرى قاتارىدا يوقىلىدۇ . بۇنىڭدىكى كارامەتنىڭ ھەممىسى توخۇغا ئۆزلەشكەن سىمابنىڭ گۆش ئارقىلىق ھەزىم قىلىش ، قان ئىشلەش ئەزالىرى ، قان تومۇرلار ئارقىلىق راک ھۈجەيرىلىرىگە ئومۇمىي ھۇجۇم

باشلىغانلىقىدا . بۇ خىل ياخشى ئىلگىرىلەش بىلەن بىللە قان سوۋۇپ كېتىشتەك ناچار ئەھۋاللارمۇ سادىر بولىدۇ . بۇنداق ئەھۋالدا پانتوكرىن ئوكولى ، ھەسەل جەۋھىرى ، ATP ، ۋىتامىن تابلېتلرى ، بەدەن كۈچەيتىش شەرىپىتى ئىشلىتىش كېرەك . لېكىن قان سېلىش ياخشى ئەمەس .

ئوپىراتسىيىدە ، نۇردا ، خىمىيىلىك ئۇسۇلدا داۋالنىپ ساقىيىپ كەلگەنلەرمۇ يۇقىرىدا تونۇشتۇرۇلغان مەجۇن ۋە دورىلىق توخۇ گىۋوشىنى يەپ يەنە ئىككى ئاي داۋالنىشىنى داۋاملاشتۇرۇۋەتسە ، راک كېسەللىكىدىن تولۇق قۇتۇلالايدۇ .

(3) ھەر خىل راک كېسەللىكىگە گىرىپتار بولغۇچىلار ئورتاق ئىشلىتىشكە بولىدىغان چاي دورىسى ئىشلىتىلىدۇ .

تەركىبى : ئۇچقۇر پاقا 30 گرام ، كەترا 20 گرام ، ئادراسمان ئۇرۇقى 30 گرام ، ئاق يىلان 30 گرام ، موزا 20 گرام ، يالپۇز 20 گرام ، ئادەمگىياھ ئون گرام ، قورۇلغان قاسراقسىز شاپنۇل مېغىزى 60 گرام ، تۇخۇمى خەشخاش ئون گرام ، رەيھان ئۇرۇقى 30 گرام ، ئاقىر قەرھا 20 گرام ، سانائون گرام ، كاۋاۋىچىن 30 گرام ، شاقاقۇل ئون گرام .

ياسىلىشى : ھەممىسى چالا سوقۇپ تەكشى ئارىلاشتۇرۇلىدۇ .

ئىشلىتىلىشى : كۈندە 10 — 15 گرام چامىسىدا ھەر قېتىملىق ئۇسسۇغاندا چەينەككە سېلىپ دەملەپ ئىچىلىدۇ .

خۇسۇسىيىتى : راک ھۈجەيرىلىرىنى تىزگىنلەش ، مەجۇن دورىلارنىڭ ئۈنۈمىنى ئاشۇرۇش رولى بار .

تۆتىنچى ، قايتىلىنىش - خورنىتىش خاراكتېرىدىكى كېسەللىكلەر ۋە ئۇنى داۋالاش

1. قايتىلىنىش خاراكتېرىدىكى يۈرەك كېسەللىكى

كېسەللىك ئالاھىدىلىكى :

بۇ خىل كېسەللىكتە قان بېسىمى بىر قەدەر يۇقىرى بولىدۇ ، قان بېسىمى نورمال بولغاندىمۇ ئارىلىق بېسىم پەرقى كىچىك بولىدۇ ، دوختۇرخانىدا بىر نەچچە ئاي داۋالانسا ساقايسىمۇ ، دوختۇرخانىدىن چىقىپ 2 — 3 ئاي ئۆتە - ئۆتمەي يەنە قوزغىلىدۇ . بۇ خىل يۈرەك كېسەللىكىگە گىرىپتار بولغان ئاغرىقلاردا قان بېسىمى يۇقىرىلىق ، يۈرەك ئىششىغان ، يۈرەك قان تومۇرى قاتقان ۋە ياكى يۈرەك ئوڭ ، سول تەرەپلەرگە كېڭەيگەن ، سىلجىغان ئالامەتلەر بولىدۇ .

داۋالاش ئۇسۇلى :

بۇ خىل يۈرەك كېسەللىكى بىلەن ئاغرىپ ، تەكرار داۋالانىشقا باشلىغانلار دورىلىق توخۇ بېقىپ ، ھەر بىر توخۇنى 200 گرام زاراڭزا يارمىسى بىلەن قازاندا شورپا قىلىپ پىشۇرۇپ (توخۇنىڭ تېرىسى سويۇۋېتىلىدۇ) ئىككى مېكىيان ، ئۈچ خوراز يېپسە يۈرەك كېسەللىكى ۋە قان بېسىمى يۇقىرىلىق كېسەللىكى تولىق ساقىيىپ قايتىلانىدۇ . بۇ خىل دورىلىق توخۇنىڭ يەم تەركىبى ئادەتتىكى توخۇنىڭ يەم تەركىبىگە زادىلا

ئوخشاشمايدۇ . توخۇ يەم بىلەن 40 كۈن بېقىلىدۇ . سوۋۇتۇلغان قايناق سۇ بېرىلىدۇ . توخۇ كاتىكىنىڭ ئاستىغا شال قويۇلىدۇ .

بېقىلىدىغان دورىلىق توخۇنىڭ يەم تەركىبى :

كۆيدۈرۈلگەن سىماب كۈلى ، ئۇچقۇر پاقا پاراشوكى ، ئاق يىلان پاراشوكى 150 گرامدىن ، سېرىق ھېلىلە ئېتى ، بىخ مارجان كۈشتىسى 100 گرامدىن ، موزا 50 گرام ، ئاقاقىيا ، ئاقىر قەرھا 30 گرامدىن ئېلىنىدۇ .

ياسىلىشى ۋە ئىشلىتىلىش ئۇسۇلى : بۇ دورىلار تالقانلىنىپ ، تاسقىلىپ 30 جىڭ قوناق ئۇنىغا ناھايىتى تەكشى ئارىلاشتۇرۇلىدۇ . ياش مېكىيان - خورازلار 35 كۈن بېقىلىپ بولدى دېگەندە ئاغرىققا ئاۋۋال مېكىيان ، ئاندىن خوراز يېگۈزۈلىدۇ . ئەگەر ئىمكانىيەت يار بەرسە ھەر خورازدىن كۈندە بىر گرامدىن قان ئېلىپ (قانات ئاستىدىكى بېقىننىڭ چوڭ تومۇرىدىن) ، ئاغرىقنىڭ بېلەك تومۇرىدىن سېلىشنى بەش كۈن داۋاملاشتۇرغاندىن كېيىن ئۇ خورازنى پىشۇرۇپ ئىككى كۈن كەچتە يېگۈزۈپ ، قالغان ئىككى خورازنى شۇ ئۇسۇلدا قېنىنى بېلەك تومۇرىغا ئۇرۇپ ، گۆشنى يېگۈزۈپ ، زاراڭزا يارمىسى بىلەن قايناتقان شورپىسىنى ئىچۈرۈپ بەرسە بولىدۇ . بۇ قان بېسىمنى ئۈنۈملۈك داۋالاشقىمۇ ، يۈرەك كېسەللىكىنى تەكرارلانمايدىغان قىلىپ داۋالاشقىمۇ پايدىلىق بولغاندىن سىرت ، مېڭىگە قان چۈشۈپ پالەچلەنگەن ئاغرىقلارنى بىمالال ، خەتەرسىز ساقايتىشقىمۇ پايدىلىق .

2. ئۆپكە تۈبېركۇليوز (سىل) كېسەللىكى

كېسەللىك ئالاھىدىلىكى :

بۇ كېسەللىك ئاپتونوم رايونىمىز دائىرىسىدە بىر قەدەر كەڭ تارقالغان بولۇپ ، ئادەم بەدىنىدە كۈچ - ماغدۇر قويمىدىغان ، تولا تەرلىتىدىغان ، ئائىلە ئىقتىسادىنى قۇرۇتىدىغان ، ساقىيىشى ئۇزاققا سوزۇلىدىغان ، ھاۋاغا ، تېمپېراتۇرىغا ، پەسىلگە ، كىلىمات ، ئاش - تاماققا قاراپ ئۆزگىرىپلا تۇرىدىغان جاھىل خاراكتېرلىك كېسەللىك . بۇ كېسەللىك باشقىلارغا تېز يۇقىدۇ . بۇ خىل كېسەللىككە گىرىپتار بولغان ئاغرىقلارنىڭ بەدىنى ماغدۇرسىزلىنىپلا تۇرىدۇ . ئۇلار ياخشى مۇھىت ، ياخشى تاماق ، كۆڭۈل خۇرسەنلىكى ، كۆپ ئارام ئېلىشنى تەلەپ قىلىدۇ .

داۋالاش رېتسىپى :

قورۇلغان زېغىر ، ئاق يىلان ، ئۇچقۇر پاقا 100 گرامدىن ؛ قورۇلغان ئادراسمان ئۇرۇقى ، يۇپقا زەنجۈنل ، توم زەنجۈنل ، تازىلاپ سارغايىتىلغان تۇخۇم شاكىلى ، بادام مېغىزى ، چۈچۈكبۇيا يىلتىزى ، يالىپۇز ، پىننە ، قورۇپ قاسرىقى تازىلانغان ئاچچىق ئۆرۈك مېغىزى ، ئاق ئۈجمە يىلتىزىنىڭ ئاقلانغان قوۋزىقى 50 گرامدىن ؛ ئاقىر قەرھا ، قارىمۇچ ، ئاقمۇچ ، داشاك ، قەلەمپۇر ، كۈندۈر ، ئالىي بۇغا مۇڭگۈز پاراشوكى ، كابۇل ھېلىلە ئېتى ، سېرىق ھېلىلە ئېتى ، قارا ھېلىلە ، شاقاقۇل ، تۇخۇمى خەشخاش ، يانتاق چېچىكى ، سۇمبۇل ، قاقىلە 30 گرامدىن ؛ قارىمۇچ ، ئاقمۇچ ، كەترا ، سەمىغى ئەرەبى ، بۇزۇغا ، لاچىندانە ، مەرۋايىت ، جويۇز ، كاۋاۋىچىن 20 گرامدىن ؛ تولۇق ئۆلتۈرۈلگەن سىماب ، توخۇ تاشلىقنىڭ ئىچكى پەردىسى ، موزا ، زەھەرسىز ئامىلە 15 گرامدىن ؛ زەھەرسىزلەندۈرۈلگەن كۇچۇلا ، زەپەر ، ئاقاقىيا ئون گرامدىن ؛ ئىپيار ئىككى گرام ، يېتەرلىك ھەسەل جەۋھىرى .

ياسىلىشى ۋە ئىشلىتىلىشى : ئىپيار ، زەپەرنى پارچىلاپ

ھەسەل جەۋھىرىگە تەكشى ئارىلاشتۇرۇپ ئېرىتكەندىن كېيىن ، باشقا دورىلارنى پاراشوكلاپ ، تەكشى ئارىلاشتۇرۇپ ، ھەسەل جەۋھىرىگە قوشۇپ قايتا - قايتا ئارىلاشتۇرغاندىن كېيىن ، بۇ مەجۇن دورىنى ئەتىگەن - كەچ تاماقتىن كېيىن 7 — 8 گرامدىن قايناق سۇ بىلەن ئىچىش ، يالاڭ يۈرمەسلىك ، سۇغا چۈشمەسلىك ، سوغۇق سۇ ئىچمەسلىك لازىم .

پەرھىز تەرتىبى :

تاماقتا يەل - يېمىش ، كالا ، قوتاز ، تۆگە ، بېلىق گۆشلىرىدىن ، گۈرۈچ ، ياڭيۇ ، تۇرۇپ ، پالەك ، جاڭدۇ ، جياڭيۇ ، لازا ، ئاچچىقسۇدىن پەرھىز تۇتۇپ ، قوي گۆشى ، تۇخۇم ، ياڭاق يېيىش ، شورپا ، سۈت - قېتىق ئىچمەسلىك ، ھەر كۈنى ئۈچ قېتىم ھەسەل جەۋھىرى ئىچىش لازىم . بۇ تولۇق دورا رېتسىپى بىلەن ياسالغان بىر قېتىملىق دورىدىلا ئۆپكە تېشىلگەن ، ئۇچەي - ئاشقازانلار كاردىن چىققان ئاغرىقلارمۇ تەلتۆكۈس ساقىيىدۇ . بۇ نۇسخىدىكى دورا بىلەن ئۆپكە ، كاناي ياللۇغى ، ئۇچەي - ئاشقازان يارىسى ، رېماتىزم ، ھەر خىل ئۇستىخان كېسەللىكلىرى ، ئاياللار كېسەللىكىمۇ ساقىيىدۇ .

3. ئۆپكە مەنبەلىك يۈرەك كېسەللىكى

كېسەللىك ئالاھىدىلىكى :

ئۆپكە مەنبەلىك يۈرەك كېسەللىكى بىر مۇستەقىل كېسەللىك بولماستىن ، ئۆپكە كېسەللىكىنىڭ ئۇزاققا سوزۇلۇپ ، ئېغىرلىشىپ ، يۈرەكنى زەئىپلەشتۈرگەنلىكى ، ساپ ھاۋا يېتىشتۈرۈپ بېرەلمىگەنلىكى ، بەدەننىڭ زەئىپلىشىپ ، قان

ئېقىمىنىڭ سۇسلاشقانلىقى ، ئۆپكەننىڭ سالىيىپ ، يۈرەكنى سىقىشى نەتىجىسىدە پەيدا بولغان ئىككىلەمچى كېسەللىكتۇر .
بۇ كېسەللىكنىڭ پەرھىز تەرتىپى ئۆپكە تۇبېر كۇليوز كېسەللىكىنىڭ پەرھىز تەرتىپىگە ئوخشىسىمۇ ، دورا رېتسىپ تەركىبى ئوخشاشمايدۇ . شۇڭا ، بۇ كېسەللىكنى تۆۋەندىكى رېتسىپ ، تەرتىپلەر بويىچە داۋالاشقا توغرا كېلىدۇ :

داۋالاش رېتسىپى :

ئۇچقۇر پاقا ، ئاق يىلان ، قورۇپ قاسرىقى ئېلىۋېتىلگەن ئاچچىق ئۆرۈك مېغىزى 40 گرامدىن ؛ چۈچۈكبۇيا يىلتىزى ، بادام مېغىزى ، كابۇل ھېلىلە ئېتى ، قورۇلغان زېغىر ، ئاقىر قەرھا ، بادام مېغىزى 20 گرامدىن ؛ بوزۇغا ، موزا ، يالپۇز ، كۈندۈر ، سەمىغى ئەرەبى ، سەدەپ كۈشتىسى ، مەرۋايت ، بۇغا مۇڭگۈز كۈشتىسى ، سىماب كۈشتىسى ، ئوق يىلان ، چۈچۈكبۇيا يىلتىزى ، كىرپە تىكىنى كۈشتىسى ، سېرىق ھېلىلە ئېتى ، قارا ھېلىلە ، ئادەمگىياھ قورۇلغان ئادراسمان ئۇرۇقى ، قورۇلغان زېغىر ، شاقاقۇل ، جويۇز ، كاۋاۋىچىن ، زەرچىۋە ، لاچىندانە ، قارمۇچ ، ئاقمۇچ ، زەنجىۋىل ، زەھەرسىز ئامىلە ، سۇمبۇل ، سانا ، سەۋزە ئۇرۇقى ئون گرامدىن ؛ زەپەر تۆت گرام ، ئىپار ئىككى گرام .

ياسىلىشى ۋە ئىشلىتىلىشى : يۇقىرىقى دورىلارنى ئۆپكە تۇبېر كۇليوز كېسەللىكىنى داۋالاش رېتسىپىدا كۆرسىتىلگەن مەجۇندەك ياساپ ، ئەتىگەن - كەچ تاماقتىن كېيىن 5 - 6 گرامدىن يېسەبولىدۇ . پەرھىز ۋە يېمەك - ئىچمەكتە ئۆپكە تۇبېر كۇليوز كېسەللىكىنىڭ پەرھىز تەرتىپىگە ئەمەل قىلىش ، ئەتىگەن - كەچ ئىككى تابلېتتىن ATP ئىچىش ، كۈندە پانتوكرىنىدىن بىر ئامپولنى موسكۇلغا ئوكۇل قىلىش ، قان

بېسىمىنىڭ تۆۋەنلەپ كەتمەسلىكىگە ، نورمال بەدەن تېمپېراتۇرىسىنى ساقلاشقا ئەھمىيەت بېرىش ، ئىمكانىيەت بولسا دورىلىق توخۇ گۆشىنى يېيىش لازىم . ئۆپكە مەنبەلىك يۈرەك كېسەللىكىدىن ئاسارەت قالدۇرماسلىق ئۈچۈن تۇخۇم يېغى ئىستېمال قىلىپ سەمرىش ، كۈچ ، قان تولۇقلاش ، پۈتۈن بەدەننىڭ كېسەللىككە قارشىلىق كۈچىنى ئومۇميۈزلۈك ئاشۇرۇش لازىم .

تۇخۇم يېغى چىقىرىش ئۇسۇلى :

100 دانە تۇخۇمنى قوقاسنا پىشۇرۇپ سېرىقنى ئايرىۋېلىپ ، كېيىن قويىنىڭ بۆرەك يېغىدىن 300 گرامنى توغراپ قازاندا ئېرىتىپ ، ئاندىن ئوتنى پەسەيتىپ ، ياغنىڭ كۆمۈرلەشكەن چىگرىدە كلىرنى سۈزۈۋېتىپ ، شۇ ياغ ئۈستىگە تۇخۇم سېرىقنى سىم ئەلگەكتىن ئۆتكۈزۈپ ، تولۇق چۈشۈرۈپ بولغاندىن كېيىن قازانغا سۇس ئوت قالاپ ، ئۈزۈلدۈرمەي قىزدۇرغاندا ، تۇخۇم پاراشوكلىرى ياغدا قىزىپ كۆيگەنسېرى ياغقا ئايلىنىشقا باشلايدۇ . ئازلا قىسمى كۈيۈندە سۈپىتىدە قالىدۇ ، ئارقىدىن چۆمۈچتە ئارىلاشتۇرۇپ ، كۈيۈندىدە سېرىق پاراشوك قالمىغاندا بىر ئاق داسنى قۇرۇتۇپ ، ئۈستىگە پاكىز ، قېلىن ئاق رەختنى يېپىپ ، قازاندىكى بارلىق كۈيۈندىلەرنى رەخت ئۈستىگە ئېلىپ ، رەخت بىلەن كۈيۈندىلەرنى ئوراپ ئاستى - ئۈستىنى ئامبۇردا قايتا - قايتا قىسۇرگەندە ، تۇخۇمنىڭ كۈيۈندىلىرىلا رەختتە قېلىپ ، قىسىلغان رەخت تۆشۈكچىلىرىدىن ياغ تۆمۈر داسقا تولۇقى بىلەن سىرغىپ چىقىدۇ . كۈيۈندىدە يەنە ياغ بار دەپ قارالسا ، يەنە قاتتىق قىزدۇرۇپ ، يەنە بىر قېتىم رەختكە ئوراپ قىسىپ يېغىنى سۈزسە بولىدۇ . شۇنىڭ بىلەن 500 گرامدىن ئارتۇق تۇخۇم يېغىغا

ئېرىشكىلى بولىدۇ . بۇنى ئەتىگەن - كەچ تاماقتىن يېرىم سائەت ئىلگىرى پىيالىگە 10 — 12 تامچىدىن (يېرىم قوشۇق) سېلىپ ئىككى تال قەنت تاشلاپ ، ئۈستىگە قايناق سۇ قويۇپ ئىچىشنى داۋاملاشتۇرسا ، 40 كۈندىن ئارتۇق يېتىدۇ . بەدەن 2 — 3 سائەت خېلى قىزىيدۇ . شۇڭا ، دەسلەپتە ناھايىتى ئازدىن ئىچىش لازىم . بۇ ئۇسۇل ئاخىرغىچە داۋاملاشتۇرۇلسا بەدەندىكى زەئىپلىك ، ئورۇقلۇق تۈگەيدۇ . قان بېسىمى بىر ئاز ئۆرلەيدۇ . ئۆپكە - يۈرەكتىكى ھەممە ئاجىزلىق تۈگەپ ، كېيىن كېسەللىك تەكرارلانمايدۇ . زادىلا كاناي ياللۇغغا گىرىپتار بولمايدۇ .

4 . رېماتىزم كېسەللىكى

كېسەللىك سەۋەبى :

رېماتىزم كېسەللىكنىڭ پەيدا بولۇش سەۋەبلىرى خىلمۇ خىل ھەم ناھايىتى كۆپ . ئاساسەن بەدەن سۆڭەكلىرىگە سوغۇق ئۆتۈپ كېتىش ، ئۇزاق مۇددەت سۇدا ، پاتقاقتا يۈرۈش ، ئەتىياز ، كۈز پەسىللىرىدە سۇ كېچىپ يەر سۇغىرىش ، ئۇزاق مۇددەتكىچە سوغۇق ، يەللىك تاماق يېيىش ، سۆڭەك ، بوغۇملار زەخمىلىنىش ، گۈرۈچ ، كالا ، قوتاز گۆشلىرىنى ئۇزاق مۇددەت ئىستېمال قىلىش قاتارلىق سەۋەبلەردىن پەيدا بولىدۇ . رېماتىزم ئاغرىقى سۆڭەك - بوغۇملارنى ئاساس قىلىپ پەيدا بولغاچقا ، ئادەمنىڭ ھەرىكەت پائالىيىتىنى قىيىنلاشتۇرىدۇ ، ئۇزاققا سوزۇلغانسېرى پۇتتىن قولغىچە كېڭىيىپ ئاخىر پالەچ قىلىدۇ ياكى رېماتىزم مەنبەلىك يۈرەك كېسەللىكىنى كەلتۈرۈپ چىقىرىدۇ . ئەمما ، بۇ مەيلى ئىسسىقتىن ياكى سوغۇقتىن قوزغالسۇن ، قانچىلىك ئېغىرلاشسۇن ،

تامامەن ساقايتقىلى بولىدىغان كېسەللىك . ئالدى بىلەن ئەندىشىنى يوقىتىش ، ئىشەنچ تۇرغۇزۇش لازىم .
داۋالاش ئۇسۇلى :

(1) ئاش - تاماققا ئەھمىيەت بەرگەننىڭ سىرتىدا ، تۆۋەندىكى دورا نەركىبلىرىنى تولۇقلاپ ھاراققا چىلاپ ، بىرەر ھەپتە تۇرغۇزۇپ ، تەمى چىققاندىن كېيىن ئاغرىققا ئىچۈرۈش لازىم: ئاق يىلان 100 گرام ، ئوق يىلان بەش گرام ، ئۇچقۇر پاقا 30 گرام ، قورۇلغان ئادراسمان ئۇرۇقى 50 گرام ، شاقاقۇل 50 گرام ، ئاقىر قەرها 20 گرام ، ئاق ئۈجمە يىلتىزىنىڭ ئاقلانغان قوۋزىقى 30 گرام ، قورۇلغان چايان ئون گرام ، ئىپار ئىككى گرام ، پىننە پاراشوكى 30 گرام ، ئادەمگىياھ بەش گرام .

ياسىلىشى : ھەممىسىنى تەييارلاپ پىرىك پاراشوكلاپ خالتىغا قاچىلاپ (ئىچىگە ياڭاق تەك تاش سېلىنىدۇ) ، ئاغزى چوڭراق بوتۇلكىغا سېلىپ ئۈستىگە ھاراق قۇيۇلىدۇ .

ئىشلىتىلىشى : كۈندە كەچتە تاماقتىن كېيىن بىر رومكا ھاراقنى بىر پىيالە قايناق سۇ بىلەن ئارىلاشتۇرۇپ ئىچىۋېتىش ھەم رېماتىزم ئۈگىلىرىنى ئاساس قىلىپ كۈندە 2 — 3 قېتىم ئۇۋۇلتىش كېرەك .

(2) ھەر خىل رېماتىزم كېسەللىكى ئۈچۈن تۆۋەندىكى دورا رېتسېپىنى قائىدە بويىچە ئىشلەتسىمۇ ئۈنۈمى ياخشى :

ئاق يىلان ، ئالىي دەرىجىلىك بۇغا مۇڭگۈز پاراشوكى ، زەنجىۋىل ، يانتاق چېچىكى ، چارمىق ، شاقاقۇل ، بىخ مارجان كۈشتىسى ، كابۇل ھېلىلىسى ئېتى ، ئاق ئۈجمە يىلتىزىنىڭ ئاقلانغان قوۋزىقى ، قەلەمپۇر 30 گرامدىن ؛ ئۇچقۇر پاقا ، زەنجىۋىل ، سۇمبۇل ، چايان ، چۈچۈكبۇيا يىلتىزى ، سۆرۈنجان ،

موزا 20 گرامدىن؛ كۇچۇلا كۇشتىسى، سۆرۈنجان ئون گرامدىن؛ ئوق يىلان ئالتە گرام، ئىپار بىر گرام، زەپەر تۆت گرام. ھەممىسى پاراشوك قىلىنىپ، ھەسەل جەۋھىرى بىلەن مەجۇن قىلىنىپ ئەتىگەن - كەچ تاماقتىن كېيىن جىگىدەك يېيىلىدۇ.

(3) سۆڭەك ئوتىغا قاقلىنىش ئۇسۇلى قوللىنىلىدۇ. بۇنىڭدا قوي، ئات، ئىت، قاغا قاتارلىق ئىسسىق تەبىئەتلىك ھايۋان، ئۇچار قاناتلارنىڭ قۇرۇپ قاقشال بولغان سۆڭەكلىرىنى يىغىپ مەشكە سېلىپ، ئۈستىگە $1/3$ كەلگۈدەك ئادراسمان ئۇرۇقىنى سېلىپ ئوت يېقىپ، مەشنىڭ ئاغزى ۋە ئۈستىنى ئېتىپ، كىچىك جەينىكىنى كارىۋاتنىڭ بىر تال شېلى ئېلىۋېتىلگەن كاماردىن چىقىرىپ، سۆڭەك راسا كۆيۈپ، تۈتۈن قۇيۇندەك قويۇق چىقىشقا باشلىغاندا يالىڭاچلىنىپ، قىسقا ئىشتان بىلەنلا ئولتۇرۇپ، ئاغرىغان ئورۇننى ئاساس قىلىپ ئىسلاپ قىزدۇرۇپ، ھەر تەرەپنى ئايلاندۇرۇپ قاقلاش، كۆيگەن يەرنى قاتتىق مۇجۇپ ئۇۋۇلاش كېرەك. سۆڭەك ئوتى يالقۇنىنى ئىلاج بار تۈتۈن شەكلىدە چىقىرىپ ئىككى سائەت چامىسىدا قاقلىنىش، قايتا - قايتا ئۇۋۇلىغاندىن كېيىن، كېسەللىك ئېغىر، قاقلىنىش، ئۇۋۇلىنىش يېتەرلىك بولمىدى، دەپ قارالغان ئورۇنلارنى سۆڭەك ئوتى يالقۇنىغا يەنە قاقلاش لازىم. ئاخىرىدا يەنە بىر قېتىم چوغ ئۈستىدە ئادراسمان ئۇرۇقىنى كۆيدۈرۈپ، ئون مىنۇت قاقلاش كېرەك. بۇ سىرتتىن تەسىر كۆرسىتىدىغان فىزىكىلىق داۋالاش ئۇسۇلى بولۇپ، بۇ خىل داۋالاش ئىككى قېتىم تەكرارلانسۇن ئاغرىقنىڭ كۆپ قىسمى ساقىيىدۇ.

(4) رېماتىزم كېسەللىكىنىڭ زادىلا قوزغالماسلىقى ئۈچۈن مۇرەككەپ رېماتىزم مەجۇنى بېرىلىدۇ.

تەركىبى : ئاق يىلان 80 گرام ، قورۇلغان ئادراسمان
ئۇرۇقى ، تازىلاپ كۈشتە قىلىنغان تۇخۇم شاكىلى ، يالپۇز، ئاقىر -
قەرھا 50 گرامدىن ؛ چۈچۈكبۇيا يىلتىزى ، بادام مېغىزى ، قاقىلە ،
قەلەمپۇر ، شاقاقۇل ، كۈندۈر ، كەترا ، جويۇز ، بوزۇغا ، بىخ
مارجان كۈشتىسى ، ئۇچقۇر پاقا ، زەھەرسىز ئالىي دەرىجىلىك بۇغا
مۈڭگۈزى ، سەمىغى ئەرەبى 30 گرامدىن ؛ خولىنجان ، مەرۋايىت ،
كۈچۈلا كۈشتىسى ، كىرپە تىكىنى ، قارا ھېلىلە ، كابۇل ھېلىلىسى
ئېتى ، سېرىق ھېلىلە ئېتى ، ئادەمگىياھ ، چارى مىق ، موزا ،
كاۋاۋىچىن ، كات ھىندى ، ئاقا قىيا ، تۇخۇمى خەشخاش ، پىلىپىل ،
زەنجىۋىل ، ئاق ئۈجمە يىلتىزىنىڭ ئاقلانغان قوۋزىقى ، توخۇ
تاشلىقى ئېتى 20 گرامدىن ؛ خەيما ئون گرام ، زەپەر ، ئوق يىلان
بەش گرامدىن ؛ ئىپار ئۈچ گرام ، ياخشى ھەسەل يېتەرلىك مىقداردا
ئېلىنىدۇ .

ياسىلىشى : يۇقىرىقى دورىلارنى تولۇق ھازىرلاپ ، ئىپاردىن
باشقا ھەممە دورىلارنى پاراشو كىلاپ ئەلگەكتىن ئۆتكۈزۈپ ، تولۇق
ئارىلاشتۇرۇش ، ئارقىدىن ھەسەلنى قازاندا قىزىتىپ ، كۆپۈكىنى
ئېلىۋەتكەندىن كېيىن ئۇنى قاچىغا ئېلىپ سوۋۇتۇپ ، ئىپار بىلەن
زەپەرنى ھەسەلگە سېلىپ ئېزىپ ، تەكشى ئارىلاشتۇرغاندىن كېيىن
ھەممە پاراشوك دورىنى ھەسەل ئۈستىگە تۆكۈپ ئوماچ ھەلەتتە
مەجۇن قىلىش كېرەك .

ئىشلىتىلىشى : ئاغرىققا ئەتىگەن - كەچ تاماقتىن كېيىن
تۆت گرامدىن ئالتە گرامغىچە ئەھۋالغا قاراپ يېگۈزۈلىدۇ .

(5) ئاغرىغان ئورۇن دورىلىق ھاراق سۈركىلىپ
ئۆۋۈلىنىدۇ .

دورىلىق ھاراق تەركىبى : بۇغا مۈڭگۈزى 30 گرام ،

جويۇز ، بوزۇغا ، خولىنجان ، شاقاقۇل ، قەلەمپۇر 50 گرامدىن ؛ ئادەمگىياھ خەيما 15 گرامدىن ؛ زەھەرسىز كۇچۇلا ئون گرام ، ئاقىر قەرھا 40 گرام ، ھاراق 500 گرام .

ياسىلىشى : يۇقىرىقى دورىلارنى پاراشوكلاپ ، كىچىك ئۇزۇنچاق بىر ياكى ئىككى دانە خالتىغا (ئىككى قات داكىدا تىكىلگەن) قاچىلاپ ، ئاغزى چوڭراق ، ياخشى ئېتىلىدىغان قاچىغا سېلىپ ، 500 گرام ھاراققا بىر ھەپتە چىلاش لازىم .

ئىشلىتىلىشى : ئاغرىغان ئورۇنلار ئەتىگەن - كەچ دورىلىق ھاراق سۇرىكىلىپ ئۇۋۇلاپ بېرىلىدۇ .

خۇسۇسىيىتى : پەي - سۆڭەك ، بوغۇم ، مۇسكۇللارنى قىزىتىش ، كۈچەيتىش ، ئاغرىق توختىتىش رولى بار .

(6) يۇقىرىقى داۋالاش ئۇسۇلىنى قوللىنىش بىلەن بىللە يەنە پانتوكرىن ئوكۇلىدىن مۇسكۇلغا كۈندە ئىككى ئامپول ئۇرۇلىدۇ ، ATP ۋە ۋېتامىن B_6 ، B_2 ، B_1 تابلېتلىرىدىن ئەتىگەن - كەچتە يېيىشكە ئىككى تالدىن بېرىلىدۇ .

(7) كۈن ئارىلاپ تۇخۇم يېغى بىلەن قول - پۇت ئۇۋۇلاپ بېرىلىدۇ .

(8) چارمىق ، ئادراسمان ، ئۇچقۇر پاقا ، ئاق يىلان ، بوزۇغا ، موزا ، ئاقىر قەرھا ، قەلەمپۇرلار ئارىلاش تالقالىنىپ ، ئۈزۈم سىركىسى بىلەن ئاغرىق ئورۇنغا قايتا - قايتا تېگىلىدۇ . كەپتەر مايىقىنى قايناق سۇدا بۇسلاپ پۇت ، قول ، تىز ، بەمەل بوغۇملىرىغا تاڭسا بۇنىڭمۇ پايدىسى كۆپ .

(9) ئەگەر رېماتىزم ئاسارتى شۇنچە دورىلار بىلەنمۇ 2 - 3 ئايغىچە يوقالمىسا ، 6 ، - ، 7 - ئاي ئارىلىقىدىكى ھاۋا تازا قىزىغان كۈندە ، زادىلا سۇ كۆرۈپ باقمىغان دۆڭلۈكتىكى كونا باراقسان

چىغنى تېپىپ ، بىر مېتىر چوڭقۇرلۇقتا كولاپ چىغنى چىقىرىۋېتىپ ، ئايتاپ راسا چىققان چۈشتە ئاغرىقنى ئىچ كىيىمى بىلەنلا ھېلىقى چىغ چىقىرىۋېتىلگەن ئورەككە كۆمۈپ ، ئاندىن يىلان ، شاقاقۇل ، ئاقمۇچ ، قارمۇچ ، كاۋاۋىچىن ، قەلەمپۇر ، پاقا ئارىلاشمىسى دەملەنگەن چايىنى ئىچۈرۈپ ، كەم دېگەندە ئىككى سائەتنى ئۆتكۈزۈپ قويۇرۇلسا ، بۇ كېسەللىكتىكى ھەممە ئىللەت تۈگەيدۇ ، بۇنىڭدا چىغنىڭ توپسىدىكى قۇۋۋەت بەدەنگە ئۆتۈش ئارقىلىق شىپالىق رولىنى ئوينايدۇ . كەچتە ئۆيگە بېرىپ گۆش ، تۇخۇم بىلەن ئوزۇقلىنىپ ياتسا ، ئەتىسى سالامەتلىكى ئەسلىگە كېلىدۇ . مانا بۇ تەلتۆكۈش داۋالىنىشتۇر .

پەرھىز قىلىدىغان يېمەكلىكلەر ۋە ئىشلار :

(1) گۈرۈچ ، كالا ، قوتاز ، تۆگە ، بېلىق گۆشلىرى ؛لازا ، ئاچچىقسۇ ، جاڭدۇ ، جياڭيۇ ، ياڭيۇ ، تۇرۇپ ، سۈت ، قېتىق ، تاۋۇز ، شاپتۇل ، بېھى ، ئامۇت ، ئالىگرەت قاتارلىق يېمەكلىكلەردىن پەرھىز تۇتۇش كېرەك .

(2) تاماكا چەكمەسلىك ، ھاراق ئىچمەسلىك ، جىنسىي ئالاقە قىلماسلىق لازىم .

5 . رېماتىزم مەنبەلىك يۈرەك كېسەللىكى

كېسەللىك ئالاھىدىلىكى :

رېماتىزم مەنبەلىك يۈرەك كېسەللىكى رېماتىزمنىڭ ئېغىرلىشىدىن پەيدا بولىدىغان ئىككىلەمچى كېسەللىك بولۇپ ، رېماتىزمنىڭ قوزغىلىشىدىن پەيدا بولىدۇ . بۇنىڭدا يۈرەك تىترەيدۇ ، يۈرەكنىڭ منۇتلۇق سوقۇشى 80 دىن يۇقىرى بولىدۇ ،

قان سوۋۇپ بەدەن ھارارىتى تۆۋەنلەيدۇ ، كېسەل كىشى بارغانسېرى ماغدۇرسىزلىنىدۇ ، پۇت - قول بوغۇملىرىغا سۇلۇق ئىششىق پەيدا بولۇپ ، زەرداپ يىغىلىدۇ . زىڭ - زىڭ ئاغرىق كۈچىيىدۇ ، يۈرەك سىقىلىۋاتقاندا ، بەزىدە توختاپ قالغاندەك سېزىلىپ ، ئاغرىغان كىشى ۋەھىمە ئىچىدە قالىدۇ ، ئۈمىدسىزلىك ئېغىرلىشىپ ، چىرايى تاتىرىشقا باشلايدۇ ، نېمىلا يېسە زىيان قىلغاندەك ھېس قىلىدۇ ، ئاخىر ھوشسىزلىنىش باشلىنىدۇ . شۇڭا ، بۇ خىل كېسەللىكنى داۋالاشتا ھەقىقەتەن ئەتراپلىق ئويلىنىش ، ھەممە تەرەپنى نەزەرگە ئېلىش ، غەرىبچە ، جۇڭيىچە ، ئۇيغۇر تىبابىتىچە داۋالاشنى بىرلەشتۈرۈپ يۈرەك ھەرىكىتىنى ياخشىلاش ئاساسىدا رېماتىزمنى داۋالاش ، بەدەننى كۈچەيتىپ ، قاننى جانلاندىرۇپ ، سۆڭەك - بوغۇملاردىكى ئاغرىقلارنى ئازايتىش كېرەك . بۇنىڭ ئۈچۈن ئىككىلەنمەي تۆۋەندىكىدەك داۋالاشنى باشلاش لازىم :

(1) ئالدى بىلەن قاننى جانلاندىرۇش كېرەك . بۇنىڭ ئۈچۈن يېيىشىگە قوي گۆشىدە ئەتكەن زىخ كاۋىپى ، قوي گۆشى (شورپىسىز) بېرىش ؛ ئەتىگەن - كەچتە پانتوكرىن ئوكۇلىنى مۇسكۇلغا بىر ئامپۇل ئۇرۇش ، ATP تابلېتىنى ئىككى تالدىن ئۈچ قېتىم ، ۋىتامىن B_1 ، B_2 ، B_6 ، B_{12} ، C نى ئىككى تالدىن ئۈچ قېتىم ئىچۈرۈش ، رېنىسىن زەيزاۋۋەننى كۈندە ئىككى قېتىم يېرىم كۈمىلاچتىن يېگۈزۈش ؛ تامىقىغا زاراڭزا يېغى ئىشلىتىش ؛ ھۆل ، سوغۇق خاراكتېردىكى كالا ، تۆگە ، قوتاز ، بېلىق گۆشلىرىدىن ، پالەك ، كۈدە ، ياڭيۇ ، جاڭدۇ ، ئاچچىقسۇ ، سۈت ، قېتىق ، ھاراقتىن پەرھىز تۇتۇش ، گۈرۈچ تامىقى يېمەسلىك لازىم . يەيدىغان تامىقىنى مۇنداق ھازىرلاش كېرەك :

ئالدى بىلەن لەڭمەنگە خېمىر پىلتە قىلىپ ، پىلتىنى بېسىپ نېپىز يالپاقلاپ ، قاينىغان سۇدا ئۈزۈپ تاشلاپ پىشۇرۇپ سۈزۈۋېلىپ ، ئاندىن قازاننى باشقىدىن ئېسىپ يېرىم چىنە سۇنى قاينىتىپ ، ئۇنىڭغا چۈچۈتۈلگەن زاراڭزا يېغىدىن ئىككى قوشۇق ، توغرىغان قوي گۆشىدىن تۆت سەر ، چىڭسەي ، ئاق بەسەي ، شوخلا ، سۇڭپىيازىدىن ئاز - ئازدىن سېلىپ 15 مىنۇت قاينىتىپ ، تۈزىنى تەڭشەپ پىشۇرۇپ ئېلىنسا ، قورۇلماي پىشۇرۇلغان سەي ھازىر بولىدۇ ، بۇنى ئالدىدا پىشۇرۇپ سۈزۈۋالغان ئاش ئۈستىگە قۇيغاندا ئېسىل ، قۇۋۋەتلىك ، سىڭىشلىك تاماق ھازىرلىنىدۇ .

ئەتىگەن - كەچتە ئىككىدىن تۇخۇمنىڭ سېرىقىغا بىر قوشۇقتىن ھەسەل جەۋھىرىنى قوشۇپ قوچۇپ ، بىر پىيالە قايناق سۇنى قۇيۇپ يەنە قوچۇپ ئىچۈرۈش ؛ چۈشتە ئازراق قايماق چاي ، زىخ كاۋىپى ، نان بىلەن تاماقلاندۇرۇش . كۈندە ئون تال ياڭاق ، تۆت تۇخۇمنىڭ سېرىقىنى يېگۈزۈشكە كاپالەتلىك قىلىش كېرەك .

(2) يۇقىرىقىدەك داۋالاپ بىر ھەپتە ئۆتكەندىن كېيىن ، رېماتىزمنى سۆڭەك ئوتىغا قاقلاپ داۋالاشتا سۆزلەنگەن ئۇسۇل بويىچە ئاغرىق ئۈگىلىرىنى سۆڭەك تۈتۈنىدە ۋە سۆڭەكنىڭ يالقۇنى تەپتىدە قاقلاپ قىزدۇرۇپ ، مۇچۇپ ، ئۇۋۇلاپ (قول بىلەن) ئىككى ئاي داۋالاش كېرەك .

(3) ئاق يىلان 100 گرام ، ئۇچقۇر پاقا ، ئالىي دەرىجىلىك بۇغا مۇڭگۈزى ، تازىلاپ سارغايىتىلغان تۇخۇم شاكىلى ، قورۇلغان ئادراسمان ئۇرۇقى ، ئاقسەر قەرھا ، يالپۇز ، كۈندۈر ، كابۇل ھېلىلىسى ئېتى ، سېرىق ھېلىلە ئېتى ، كاۋاۋىچىن ، ئاق ئۈجمە يىلتىزىنىڭ ئاقلىغان قوۋزىقى ، بادام مېغىزى ، سەدىغى ئەرەبى ، كەترا ، تۇخۇمى خەشخاش 50 گرامدىن ؛ بوزۇغا ، يۇپقا زەنجىۋىل ،

قاقىلى ، قارىمۇچ ، شاقاقۇل ، پىلە غوزا كۈلى ، چۈچۈكبۇيا يىلتىزى ، زەھەرسىز كۈچۇلا 30 گرامدىن ؛ قارا ھېلىلە ، زەھەرسىز ئامىلە ، موزا ، ئاقاقىيا ، سەقەنقۇر (خەيما) ، ئاقمۇچ ، سۆرۈنجان ، سۇمبۇل 20 گرامدىن ؛ ئوق يىلان ، زەپەر ئون گرامدىن ، ئىپار ئۈچ گرام (يۇقىرىدا كۆرسىتىلگەن ھەر بىر خىل دورا مىقدارىنىڭ ئۈچتىن بىر قىسمى تەييارلانسىمۇ بولىدۇ) ئېلىنىدۇ . ئىپاردىن باشقا دورىلارنى دورا ماشىنىسىدا ئېزىپ ئەلگەكتىن ئۆتكۈزۈپ ، سوفىچاق ھاۋانچىدا يەنە بىر قېتىم سوقۇپ راسا ئۇششاقلاپ ، تولۇق ئارىلاشتۇرغاندىن كېيىن يېتەرلىك ھەسەل جەۋھىرى بىلەن (ئاۋۋال ئىپارنى ھەسەل جەۋھىرىگە تەكشى ئارىلاشتۇرۇپ) سۇيۇق خېمىر (مەجۇن) قىلىش لازىم .

ئىشلىتىلىشى : يۇقىرىقى مەجۇن ئەتىگەن - كەچتە تاماقتىن كېيىن 4 - 5 گرام چامىسىدا قايناق سۇ بىلەن ئىچۈرۈلىدۇ . ھېچ بولمىغاندا كۈندە كەچتە بىر قېتىم ئىچىش كېرەك .

(4) ھەر بەش كۈندە بىر قېتىم 100 گرام ئادراسمان كۆكىنى 100 گرام كاۋاۋىچىن بىلەن قوشۇپ بىر چوڭ ئاليۇمىن چەينەكتە تولۇق بىر سائەت قاينىتىپ ، سۇ سوۋۇپ بەدەن كۆيىمىگۈدەك بولغاندا ئاغرىق ئورۇننى مەركەز قىلىپ بەدەننى يۇيۇش ، شۇ كۈنى كەچلىكى قىز - پۇتنى تۇخۇم يېغى بىلەن ياغلاپ ، ئوتقا قاقلاپ سىڭدۈرۈش . قالغان كۈنلەردە 500 گرام ھاراققا 30 گرام بوزۇغا ، 30 گرام جويۇز ، ئون گرام موزا ، 30 گرام بۇغا مۇڭگۈزى ، 20 گرام زەھەرسىز كۈچۇلا ، 30 گرام قەلەمپۇر ، 20 گرام ئادراسمان ئۇرۇقى ئارىلاشمىسىنىڭ پاراشوكىنى چىلاپ ،

تەمى چىققاندىن كېيىن پاختا بىلەن ساقىتىپ ، پۇت - قولنى ئۇۋۇلاش كېرەك ، شۇنىڭ بىلەن بىللە قان بېسىمى ، يۈرەك ھەرىكىتى ، بەدەن تېمپېراتۇرىسىنىڭ نورمال تۇرۇشىغا ئەھمىيەت بېرىش ، رېنسىن زەيزاۋەن كۇمىلچى يېيىشنى ئون كۈندىن 20 كۈنگىچە داۋاملاشتۇرۇش لازىم . پۈتۈن داۋالاش جەريانىدا سۆڭەك ئوتىغا قاقلىنىشنى 2 - 3 قېتىملا ئېلىپ بېرىش كېرەك ، مۇشۇ ئۇسۇلدا بىر ئايدىن ئۈچ ئايغىچە داۋالسا ، كېسەللىك ھەر قانچە ئېغىر بولسىمۇ ساقىيدۇ .

6 . قان ئازلىق ۋە تۆۋەن قان بېسىملىق يۈرەك كېسەللىكى

كېسەللىك سەۋەبى ۋە ئالامىتى :

قان ئازلىق كېسەللىكنىڭ ئاقىۋىتى تۆۋەن قان بېسىملىق يۈرەك كېسەللىكىنى پەيدا قىلىدۇ . بۇ تاماق ئىستېمال قىلىشنىڭ ئۇزاق مۇددەت ناچار ھەم ئاز بولغانلىقىدىن ياكى ئۆپكە ، ئاشقازان كېسەللىكلىرىنىڭ ماغدۇرنى خورلىتىشىدىن پەيدا بولىدىغان كېسەللىك بولۇپ ، بۇنىڭدا يۈرەكنىڭ سېلىشى ئاستا ، تەرتىپسىز ، نەپەس سۇس ، بەدەن ئاجىز ، چىرايى تاتىراڭغۇ ، سوغۇقى ئېشىپ كەتكەن ، قان بېسىمى تۆۋەنلەپ كەتكەن بولىدۇ .

داۋالاش ئۇسۇلى :

(1) بىر كىلوگرام پىلە قۇرت مايىقنى بەش جىڭ سۇدا ئىككى سائەت قاينىتىپ ، قاينىتىلغان سۇنى سۈزۈلدۈرۈپ ئېلىپ ، ئۇنىڭغا كۆپۈكى ئېلىنغان ئىككى كىلوگرام ھەسەلنى سېلىپ يەنە قاينىتىپ ، ئارقىدىن بىر كىلوگرام قەنتنى سېلىپ ئېرىتىپ بولغاندىن كېيىن 500 گرام زاراڭزا چېچىكىنى پاراشوكلاپ ھېلىقى

ئارىلاشما سۇيۇقلۇققا سېلىپ تەكشى ئارىلاشتۇرۇپ ، ئەتىگەن -
كەچتە ئاغرىققا چوڭ بىر قوشۇقتىن يېگۈزۈش كېرەك . بۇ ،
ئومۇمىي ئاجىزلىقنى يوقىتىپ ، بەدەننى ماغدۇرلاندۇرىدۇ .
(2) توۋەندىكى قان كۆپەيتىش مەجۇنىمۇ ياخشى ئۈنۈم
بېرىدۇ :

تەركىبى : بۇغا مۇڭگۈز تالقىنى 50 گرام ، قۇرۇق پىننە
پاراشوكى 100 گرام ، تۆمۈر دېتى 30 گرام ، قىزىل بەھمەن 100
گرام ، شاقاقۇل 30 گرام ئېلىنىدۇ . يۇقىرىقىلارنى تالقانلاپ ،
ئەلگەكتىن ئۆتكۈزۈپ ، يېتەرلىك ساپ ھەسەل بىلەن مەجۇن
قىلغاندىن كېيىن ئەتىگەن - كەچتە كىچىك گۈلچىلىك يېسە
بولدۇ .

تامىقى ئۇچۇن توخۇ ، كەپتەر ، كەكلىك گۆشلىرى ،
زاراڭزا يېغى ، كېيىنچە قوي گۆشىمۇ ئىشلىتىلىدۇ . ئۇچىسىغا
كەپتەر باچكىسىنى بوغۇزلاپ قېنى سۈرتۈلىدۇ .
پانتوكرىندىن (بۇغا مۇڭگۈز سۇيۇقلۇقى ئوكۇلىدىن)
كۈندە بىر قېتىم بىر ئامپۇل موسكۇلغا ئوكۇل قىلىنىدۇ .
چېيى ئۇچۇن قەلەمپۇر بەش گرام ، سەندەل ئون گرام ،
گاۋزبۇەن ئون گرام ، قىزىلگۈل 15 گرام ، سۇمبۇل 15 گرام ،
زەنجىۋىل ئون گرام نىسبىتىدە ئارىلاشتۇرۇپ دەملىنىدۇ . ATP
تابىلىتى ، ۋىتامىن B_1 ، B_{12} ، C ، A ، D تابىلىتلىرى كۈندە ئۈچ
قېتىم ئىككى تالدىن بېرىلىدۇ .

7 . قان بېسىمى يۇقىرىلىق كېسەللىكى

قان بېسىمىنىڭ ئۆرلىشى مېڭىگە قان چۈشۈشكە ، يېرىم

پالەچلىنىشكە ، دىئابت (قەنت سېيش) كېسەللىكىگە ، يۈرەك پالەچلىنىشكە ئېلىپ بارىدۇ . قان بېسىمى يۇقىرىلىق ئۈنۈملۈك تىزگىنلەش تەدبىرى تېپىلمايۋاتقان ، ئوتتۇرا ياشلىقلاردا ، چوڭلاردا ، ياشانغانلاردا كۆپ كۆرۈلىدىغان ، جاھل خاراكتېرلىك ، ئاسان ساقايمايدىغان ، ئۆرلىشى تېز ، پەسىيىشى ئاستا ، خەۋپلىك كېسەللىكلەرنىڭ بىرى بولۇپ ، بۇ كېسەللىك ماي تەركىبى يۇقىرى ، قۇۋۋەتلىك تاماقلارنى يېسىلا تېز قوزغىلىدۇ . داۋالاشقا ۋاقىت كۆپ كېتىدۇ . بۇ كېسەللىكنى تۆۋەندىكى ئۇسۇلدا داۋالسا ھەم تېز ، ھەم ئۈنۈملۈك تىزگىنلىگىلى بولىدۇ :

(1) چىگە گۈلى 60 گرام ، ئەپتىمۇن (سېرىق ئوت) 50 گرام ، چىڭسەي ئۇرۇقى 40 گرام ، ئۇچقۇر پاقا پاراشوكى 30 گرام ، قوناق ساقىلى 40 گرام ئېلىنىدۇ . بۇ دورىلاردىن چاي دورىسى تەييارلاپ ، ئىككى ھەپتىگىچە كۈندە 15 گرامدىن دەملەپ ئۇسسۇزلۇقىغا ئىچسە بولىدۇ . تۈگىسە يەنە تەييارلاش لازىم . چىگە گۈلى ، ئۇچقۇر پاقا بەكمۇ مۇھىم . چىگە گۈلى تېپىلمىسا چىگە يىلتىزى ئىشلىتىلسىمۇ بولىدۇ . كۈندىلىك يەيدىغان تاماققا زاراڭزا يېغى ئىشلىتىش كېرەك .

(2) دورىلىق توخۇ بېقىپ ، گۆشى يېگۈزۈلىدۇ . توخۇنىڭ يېمى باشتىكى راک ھەققىدىكى باياندا تونۇشتۇرۇلغان رېتسېپ بويىچە ياكى تۆۋەندىكى رېتسېپ بويىچە تەييارلانسا بولىدۇ :

سىماب كۈشتىسى 120 گرام ، ئۇچقۇر پاقا 150 گرام ، ئاق يىلان 150 گرام ، موزا 30 گرام ، ئوق يىلان 20 گرام ، ئۈچ خىل ھېلىلە ئېتى 100 گرام ، ئادراسمان ئۇرۇقى 50 گرام ، بىخ مارجان كۈشتىسى 50 گرام ، پىلە غوزا كۈلى 50 گرام . بۇلارنى دورا

ماشىنىسىدا يانچىپ ، ئەلگەكتە تاسقاپ ، 24 جىڭ قوناق ئۇنىغا تەكشى ئارىلاشتۇرغاندا دورىلىق يەم تەييار بولىدۇ . ئۇنىڭدىن كېيىن ئالتە دانە مېككيان چۈجە ، ئالتە دانە خوراز چۈجىنى ئاستىغا شال بېكىتىلگەن قۇمغا سولاپ ، دورىلىق يەمنى كۈندە ئۈچ ۋاخ خېمىر قىلىپ ھەم كۆكتاتلارغا سېپىپ يېگۈزۈپ ، 35 كۈن چامىسىدا باققاندىن كېيىن دورىلىق يەمنىڭ ئازغىنا قىسمى قالغاندا ئاۋۋال مېككيان چۈجىدىن ، كېيىن خوراز چۈجىدىن 2 — 3 كۈندە بىرنى زاراڭزا يارمىسى بىلەن پىشۇرۇپ ، شورپىسىنى ئىچۈرمەي ، گۆشىنىلا يېگۈزۈش كېرەك ، بۇ چاغدا قان بېسىمى خېلىلا تۆۋەن ھالەتكە چۈشۈپ قالىدۇ ، ئۇ ھالدا قان بېسىمى تۆۋەنلىك كېسەللىكىگە گىرىپتار بولمىسلا ، قان بېسىمى يۇقىرىلاپ كېتىشتىن ئەنسىرمەسلىك لازىم . بۇنداق بولۇشىدىكى سەۋەب نېمە ؟ يۇقىرىدا راک كېسەللىكى ھەققىدە سۆزلىگەندە ، سىمابنىڭ راک كېسەللىكىنى داۋالاشتا ئالاھىدە رولى بولسىمۇ ، ئەمما ئۇنىڭ سېزىمىنى سۇسلاشتۇرۇش ، قان بېسىمىنى ، تېمپېراتۇرىنى تۆۋەنلىتىپ يۈرەكنى تىرتىشتەك تەسىرىنىڭ بارلىقى ، ھەتتا ئادەمنى ئۆلتۈرۈپ قويدىغانلىقى ، شۇڭا ئۇنى توخۇغا يېگۈزۈپ ، پايدىلىق تەركىبلىرىنى توخۇ گۆشىگە ئۆتكۈزۈپ ئۇنىڭدىن ۋاستىلىك پايدىلىنىش ئارقىلىق راكنى داۋالاش كېرەكلىكى ، شۇنداقلا راک ئاغرىقلىرىدا يۈز بېرىدىغان قان بېسىمى تۆۋەنلەشكە پەخەس بولۇشنىڭ زۆرۈرلۈكى ، ئالدىنى ئېلىش تەدبىرلىرى ئۈستىدە توختالغان ئىدۇق . سىمابنىڭ ئاشۇ خىل يارىماس تەرەپلىرى قان بېسىمى يۇقىرىلىق كېسەللىكىنى داۋالاشتا بىز ئۈچۈن ئاكتىپ خىزمەت قىلىدۇ .

8. مېڭگە قان چۈشۈش

قان بېسىمى يۇقىرىلاشتىن مېڭگە قان چۈشكەن بولسا ، ئاغرىقنى ئورنىدىن قوزغاتماي تۇرۇپ ، 15 جىڭ ئاق تۇز 4 — 5 چېلەك سۇغا سېلىنىپ ، چوڭ قازاندا قاينىتىپ سوۋۇتۇلىدۇ ، سۇ بەدەننى كۆيدۈرمەيدىغان يىلمان ھالەتكە كەلگەندىن كېيىن ، چوڭ ئۇزۇنچاق داسقا تۆكۈلىدۇ ، ئاندىن ئاغرىقنى يېشىندۇرۇپ ، داستىكى سۇدا ئوڭدا ياتقۇزۇپ ، بۇرۇن - قۇلىقىغا سۇ كىرىپ كەتمىگۈدەك ھالدا ياستۇق قويۇپ بېرىلىدۇ ، بەدەننىڭ ئاستى بويۇنغىچە تۈزلۈك ئىسسىق سۇغا تولۇق چۆكتۈرۈلىدۇ ، شۇ ھالەتتە كېسەل كىشى ھوشىغا كەلگۈچە ئون نەچچە سائەت ئەتراپىدا ياتقۇزۇلىدۇ . قان بېسىمى ، يۈرەك ھەرىكىتى ھەر ئىككى سائەتتە بىر قېتىم تەكشۈرۈلىدۇ . ھۇشسىزلانغان كېسەل كىشى قاچان ھوشىغا كەلسە ، مېڭگە چۈشكەن قان شۇ چاغنىڭ ئۆزىدىلا بەدەننىڭ ئاستى قىسمىغا يۈرۈشكەن ، مېڭىدىكى كېڭەيگەن ياكى يېرىلغان تومۇر نىسپىي ھالدا ئەسلىگە كەلگەن بولىدۇ . ئەمما ، تومۇردىكى ئاسارەت يەڭگىگەن بىلەن زەخمە تېخى ساقايمىغان بولغاچقا ، ئەس - ھۇشى نىسپىي نورماللاشقان كېسەل كىشى سۇدىن ئېلىنىپ ، 20 سانتىمېتىر ئېگىزلىكتە ياستۇق قويۇلغان كارىۋاتقا ياتقۇزۇلۇپ ، تولۇق ئون كۈن دورا بىلەن داۋالنىدۇ . ئۇسسۇغاندا چىگە گۈلى ، ئەپتىمۇن (سېرىق ئوت) دىن تەڭ نىسبەتتە ، ئۇچقۇر پاقا پاراشوكىدىن ئون گرام (كۈنىگە) ئېلىپ دەملەپ ئىچۈرۈلىدۇ . دورا تەركىبى تولۇق بولغان ھەببە شەبىياردىن ئەتىگەن - كەچتە تاماقتىن كېيىن بەش تالدىن (تەخمىنەن بەش گرام) يېگۈزۈلىدۇ . دورا تەركىبى ، ياسىلىشى « قان بېسىمى

يۇقىرىلىقتىن بولغان پالەچ كېسەللىكى « دە كۆرسىتىلدى . تامىقىغا بەسەي ، چۈجە گۆشى سېلىنىپ ، زاراڭزا يېغى ئىشلىتىلگەن سىڭىشلىك تاماق بېرىلدى . شۇ ئۇسۇلدا ھەرىكەتنى ، گەپنى چەكلەپ ئون كۈندىن كېيىن ئىختىيارى ھەرىكەتكە قويۇپ ، سىماب ئاساسىدىكى دورىلىق يەمدە بېقىلغان توخۇدىن 3 — 4 نى يېگۈزگەندىن كېيىن ، كېسەللىك قايتا قوزغالماستىن ئىشەنچ قىلىشقا بولىدۇ . بۇ ، قاراقاش ناھىيىسىدە 1950 - يىللارنىڭ ئاخىرىغىچە داۋالاش كەسپى بىلەن شۇغۇللىنىپ ئۆتكەن مەشھۇر تېۋىپ نۇراخۇننىڭ ئەڭ ئۈنۈملۈك داۋالاش ئۇسۇلى بولۇپ ، مېنىڭ مەرھۇم چوڭ دادام رامۇت ھاجىم نۇراخۇن تېۋىپنىڭ شۇ خىل داۋالىشىدا ساقايغان . ئەمما نۇراخۇن تېۋىپ 50 - يىللارنىڭ ئاخىرى ۋاپات بولۇپ ، كىتابلىرى 1966 - يىلى 7 — 8 - ئايلاردا كۆيدۈرۈۋېتىلگەچكە ، بۇ رېتسېپ دېرەكسىز يوقالغان . مەن ئەينى چاغدا يېگۈزگەن دورىنىڭ نېمە دورا ئىكەنلىكىنى بىلمىگەن ، 31 يىللىق ئىزدىنىش ئارقىلىق ئىشلەتكەن دورىنىڭ ھەببە شەبىيار ئىكەنلىكىنى جەزملەشتۈردۈم . سىر تۆۋەندىكىدەك بولسا كېرەك :

مېڭىدە مەلۇم بېسىم ياكى سىلكنىش تەسىرىدىن چىڭقىلىش يۈز بېرىپ بىرەر تومۇر يېرىلغان ، شۇ جايغا قان ئۇيۇشقا باشلىغان ، قان تومۇر توسۇلغان ، ئەمما قان ئۇيۇپ قېتىش دەرىجىسىگە يەتمىگەن ئەھۋالدا كېسەلنى يۆتكەپ دوختۇر خانىغا ئاپارغۇچە سىلكنىش تەكرارلىنىپ زەخم ئېغىرلىشىدۇ . ئۇنىڭدىن كۆرە تۈزلۈك يىلما سۇغلا يۆتكەلسە ، تۈزنىڭ تەسىرى بىلەن قان سوۋۇپ ، ئاستا - ئاستا تۆۋەنگە سىلجىدۇ ، ئۇيۇش ئالدىدا تۇرغان قان بەدەننىڭ تۆۋەنكى تومۇرلىرىغا ساقىپ ، بۇرتۇپ يېرىلغان ياكى يېرىلىش ئالدىدا تۇرغان تومۇر ئەسلى ھالىتىگە

قايتىدۇ . مېڭىدىكى قان ئۇيۇش پۇرستىگە ئېرىشەلمەي سىلجىپ ، تۆۋەنلىگەچكە ، قاننىڭ ئېقىشى ، مېڭىنىڭ ھەرىكىتى ، تومۇرلاردىكى راۋانلىق ئەسلى ھالىتىگە كېلىدۇ . كېسەل ھوشغا كەلگەندە پالەچلىنىشنىڭ ئاسارىتى ئاساسەن قالمايدۇ . شۇنداقتمۇ قان تومۇردىكى يېرىلغان ياكى كېڭەيگەن يەر تېخى ساقىيىپ تولۇق ئەسلىگە كەلمىگەن بولىدۇ . ھوشغا كەلگەن ئاغرىقنى ئېھتىيات بىلەن كارىۋاتقا ئېلىپ ، ھەرىكەتنى چەكلەپ ، ئۇنىڭغا ئون كۈن ھەببە شەبىيار يېگۈزۈلسە ، بىر تەرەپتىن قان بېسىمى تۆۋەنلەيدۇ ، يەنە بىر تەرەپتىن ئىچى سۈرۈلۈپ قان نوپچىلىرى پارچىلىنىدۇ . ھەببە شەبىيار تەركىبىدىكى سەۋرىنىڭ جاراھەتنى قورۇپ ، زەخىمىنى پۈتكۈزۈش ، ياللۇغنى يوقىتىش خۇسۇسىيىتى بولغاچقا ، يېرىلغان تومۇر ساقىيىدۇ . ئەگەر مۇشۇ ئۇسۇلنى قوللىنىپ كېسەلنى ساقايتىپ ، قان بېسىمىنى چۈشۈرۈش رېتسىپى بويىچە قان بېسىمى نورماللاشقۇچە پەرۋىشنى داۋاملاشتۇرغاندا جەزمەن ئۈنۈم قازانغىلى بولىدۇ . مەخسۇس دورا بىلەن بېقىلغان توخۇدىن 5 — 6 نى يېگۈزۈش تولۇق ساقايتىشنىڭ ئاساسدۇر .

9 . قان بېسىمى يۇقىرىلىقتىن بولغان پالەچ كېسەللىكى

قان بېسىمى يۇقىرىلىقتىن بولغان پالەچ كېسەللىكى داۋالاپ ساقايتىش ئەڭ قىيىن بولغان كېسەللىكلەرنىڭ بىرى . بۇنىڭدىكى كېسەللىك ئاسارىتى ئىككى مەنبەدە . بىرى ، مېڭىدە مەلۇم بىر تومۇر يېرىلغان ياكى كېڭەيگەن بولۇپ ، ئۇ يەردە قېتىشقان ، ئەتراپى ماي بىلەن قورشالغان قان نوپچىسى بار . شۇ سەۋەبلىك بەدەننىڭ مەلۇم بىر يېنى پالەچلىنىدۇ . يەنە بىرى ، قان بېسىمى

يۇقىرى بولۇپ ، يەنە ئۆرلىسە مېڭە قان تومۇردىكى يېرىلىشنى كېڭەيتىپ ، ئۆلۈمنى كەلتۈرۈپ چىقىرىدۇ . شۇڭا ، بۇ كېسەللىكنى داۋالاشتا ئىككىلا ئاسارەتنى نەزەردىن ساقىت قىلماي تۇرۇپ ، بۇنىڭ داۋالاش تەرتىپى ، دورىسىنى تۆۋەندىكىدەك بېكىتىش كېرەك :

(1) ئاۋۋال ھەببە شەبىياردا ئون كۈن داۋالاپ كۆرۈش كېرەك .

ھەببە شەبىيارنىڭ تەركىبى :
مەھمۇدە ئۈچ گرام ، ئەپتەمۇن تۆت گرام ، غارىقۇن تۆت گرام ، تۇربۇت تۆت گرام ، ئۈستىخۇددۇس ، سەۋرە 25 گرامدىن ، كابۇل ھېلىلىسى ئېتى تۆت گرام ، ئىپار بىر گرام .

ياسىلىشى ۋە ئىشلىتىلىشى : يۇقىرىقى دورىلارنى ئۇزۇنچاق ھاۋانچىدا يۇمشاق سوقۇپ ، ئەلگەكتىن ئۆتكۈزۈپ ، بەدىياننىڭ پار سۈيىدە كىچىك گۈلدەك (بەش گرام چامىسىدا) كۇمىلاچ ياساپ ، ئەتىگەن - كەچتە بىر كۇمىلاچتىن يېگۈزۈش ، ئىچى بەك سۈرۈپ كەتسە ، كۈن ئارىلاپ ياكى كۈندە بىر كۇمىلاچتىن يېگۈزۈش لازىم . بۇنىڭدا ئىچىنى سۈرگۈزۈش بەك مۇھىم .

(2) يۇقىرىقى داۋالاشتا ئون كۈنگىچەمۇ ئۈنۈمى كۆرۈلمىسە ، ئوڭ يان يارتا پالەچنىڭ ئۆتكۈر سۈرگۈچى دورىسى ھەببە پالەچ كۇمىلىچىنى ياساپ يېگۈزۈش كېرەك .

ھەببە پالەچنىڭ تەركىبى : تۇربۇت ، سەۋرە 18 گرامدىن ؛ شەھىمى ھەنزەل ، ھەشقىپىچەك ئۇرۇقى 13 گرامدىن ؛ سۆرۈنجان توققۇز گرام ، شەترەنجى ھىندى ، پىلىپىل ، جاۋۇشىر ، قۇندۇز قەرى ، پەرىپىيۇن ، سەكبىنەچ ، مۇقەل ئالتە گرامدىن ؛ ئىگىر ، ئاقىرقەرھا ، بوزىدان ، ئەمەن ئۇرۇقى بەش گرامدىن ؛ ئىپار ئىككى

گرام ، يالبۇز ئون گرام .

ياسىلىشى ۋە ئىشلىتىلىشى : يۇقىرىقى ھەر بىر يەككە دورىنى تۇجۇپلەپ ئىلغاپ ، مۇقەل بىلەن سەككىنچ ، ئىپاردىن باشقا دورىلارنى ئۇششاق تالقانلاپ ، ئەلگەكتىن ئۆتكۈزۈپ ، مۇقەل بىلەن سەككىنچنى كۈدە سۈيدە ئېرىتىپ ، ئىپارنى مۆلچەرلەنگەن ھەسەل جەۋھىرىدە ئېرىتىپ ، تەكشى ئارىلاشتۇرۇپ ، پاراشوكلانغان دورا ئارىلاشمىسىنى ھەسەل جەۋھىرى بىلەن مەجۇن قىلىپ ، ئاغرىققا ھەر تۆت كۈندە بەش گرامدىن يەتتە گرامغىچە يېگۈزۈپ ئۈچ كۈن توختىتىش ، ئىچى سۈرۈلمىسە سۈرۈلگىچە ئاز - ئازدىن كۆپەيتىپ يېگۈزۈش ، قالغان كۈنلەردە ئىزچىل تەڭ نىسبەتتىكى چىگە گۈلى ، ئەپتەمۇن ، ئۇچقۇرپاقا ، قوناق ساقىلى پاراشوكلىرىنى كۈندە ئون گرامغىچە چايغا دەملەپ ئىچۈرۈش كېرەك . سىماب ئاساسىدىكى دورىلىق توخۇ يېمى بىلەن 12 دانە توخۇ بېقىپ (3 — 4 توخۇ ئۆلۈپمۇ قالدۇ) ، 25 كۈندىن ئاستاندا ھەر ئۈچ كۈندە زاراڭزا يارمىسى بىلەن بىر توخۇنى ئۈچ قېتىمدا پىشۇرۇپ يېگۈزۈش ، مەجەزى پەسلەپ كەتمەسلىكى ئۈچۈن شورپىسىنى ئىچۈرمەسلىك لازىم . ATP ، ۋىتامىن B_6 ، B_{12} ، B_1 تابلېتلىرىنى كۈندە ئۈچ قېتىم ئىككى تالدىن يېگۈزۈش كېرەك .

(3) سېرىق سۆگەتنىڭ يىلتىزىنى ئۇزاق قاينىتىپ ، سۈيى سوۋۇغاندىن كېيىن ، پالەچلەنگەن ئەزالارنى شۇ سۇدا 2 — 3 سائەت تۇرغۇزۇش ياكى لۆڭگىنى ھۆللەپ ئوراش ، ئارقىدىن زەيتۇن يېغى بىلەن ياغلاش كېرەك .

پەرھىز قىلىدىغان نەرسىلەر : گۈرۈچ ، ئات ، كالا ، قوتاز ، تۆگە ، بېلىق گۆشلىرى ، سېمىز گۆش ، قورۇلغان ، ئىسلانغان ،

تۈزلۈك تاماقلار ، زاغۇن ، زىغىر يېغى ، سۈت ، قېتىق ، لازا ، سامساق ، جاڭدۇ ، جياڭيۇ ، ياڭيۇ ، ئاچچىقسۇ قاتارلىقلار .
 يەيدىغان نەرسىلەر : زاراڭزا يېغى ، ئاق ئۇن ، ياغسىز ئورۇق قوي گۆشى ، توخۇ گۆشى ، بەسەي ، چىڭسەي ، تۇرۇپ قاتارلىقلار . مۇشۇ ئاساستا داۋالىنىش ، تاماقلنىش ۋە مۇۋاپىق ھەرىكەتلىنىش لازىم .

10 . كەم ماغدۇرلۇقتىن بولغان پالەچ كېسەللىكى

ئىشتىھاسىزلىق ، كەم قانلىق ، ياخشى ئوزۇقلانماسلىق ، ئۇزاق يىل داۋاملاشقان ئاچلىق ، ماغدۇرسىزلىق نەتىجىسىدە بەدەننىڭ ھەممە ئەزالىرىدا ، بولۇپمۇ ئارقا ئۇزۇنچاق مېڭە ، ھەرىكەت نېرۋىلىرىدە ھەرىكەت سۇسلىشىپ ، ئاخىر پالەچلىنىش يۈز بېرىدۇ .

بۇ خىل كېسەللىك ساقىيىشتا كۆپ ۋاقت ، كۆپ ئوزۇق ، ئىقتىساد تەلەپ قىلىدۇ . ئاغرىق ياخشى داۋالانمىسا بىر نەچچە ئايدىن بىر نەچچە يىلغىچلا ئۆمۈر كۆرىدۇ .
 داۋالاش تەرتىپى ۋە ئۇسۇلى :

(1) ئالدى بىلەن ئاغرىقنى ئۈمىدۋار قىلىش ، روھىنى كۆتۈرۈش لازىم .

(2) ئوزۇقلنىش ئىمكانىيىتىنى ياخشىلاپ ، قوي ، ئات گۆشى ، تۇخۇم سېرىقى ، ھەسەل ، ياڭاق بىلەن ئوزۇقلاندۇرۇشقا كاپالەتلىك قىلىش كېرەك .

(3) ATP ، ۋىتامىن B_1 ، B_2 ، B_6 ، B_{12} ، C تابلېتلىرى كۈندە ئۈچ ۋاخ ئىككى تالدىن ئىچۈرۈلىدۇ .

(4) رېنسىن زەيزاۋەن ، داخۇلۇدەن كۇمىلاچلىرى
ئەتىگەن - كەچتە يېرىمدىن يېگۈزۈلدى . ئۇسۇزلۇقىغا دائىم
مائۇل ھەسەل تەييارلاپ بېرىلدى .

(5) 100 تال ياڭاق ، بىر ھەسسە قىزىل سېغىزغا ئۈچ
ھەسسە چاچ ئارىلاشتۇرۇپ ئېتىلگەن لاي تەييارلاپ ، ھەربىر
ياڭاقنى بىر سانتىمېتىر قېلىن لايدا ئوراپ قۇرۇتۇپ ، ئاندىن
تونۇرنى ئۆرۈكنىڭ قۇرۇق ئوتۇنىدا قىزدۇرۇپ ، چوغنى
تونۇرنىڭ ئوتتۇرىسىغا دۆۋىلەپ ، ياڭاقنى چوغ ئەتراپىدىكى
بوشلۇققا تىزىپ ، تونۇرنىڭ ئاغزىنى ، دۇتخانىسىنى ئېتىۋېتىپ
ئەتىسى ياڭاقنى ئالغاندا ، چاچ كۆيۈپ ، قۇۋۋىتى ياڭاققا ئۆتىدۇ .
بۇ ياڭاقلارنى تازىلاپ ، يۇيۇپ سايدا قۇرۇتۇپ ، ئەتىگەن -
كەچتە ئۈچ تالدىن ياڭاق مېغىزى يېسە بولىدۇ . ئىككى تال ياڭاق
مېغىزىدا بەدەننى تاپاندىن چوققىغىچە تولۇق ئۇۋۇلاش ، شۇ كۈنكى
ياڭاق شاكالىرىنى چايغا دەملەپ ئىچىش لازىم . بۇ خىل ياڭاق
پىشۇرۇش ھەر 12 كۈندە بىر قېتىم داۋاملاشتۇرۇلدى . شۇ خىل
ياڭاقتىن 500 نى يېگۈزۈش ، ئۇۋۇلاش ئارقىلىق نېرۋىلارنى
تىرىلدۈرۈپ ھەرىكەتنى ئەسلىگە كەلتۈرگىلى بولىدۇ . بىراق بۇنى
ئون ياشتىن تۆۋەن ، 50 ياشتىن يۇقىرىلارغا ئىشلەتمىگەن ياخشى .
بۇنداق ئىسسىقلىققا ، قۇۋۋەتكە بەدەننىڭ بەرداشلىق بېرىشمۇ
قېيىن .

(6) ھەر كۈنى ئەتىگەن - كەچتە مۇسكۇلغا بىر
ئامپۇلدىن پانتوكرىن ئوكۇلى ئۇرۇلدى .

(7) ئات گۆشى ، سېمىز قوي گۆشى يېگۈزۈلدى ،
شورپىسى ئىچۈرۈلمەيدۇ .

(8) ئۇچىسىغا باچكا قېنى ئېقىتىلدى ، ئەمما گۆشى

يېگۈزۈلمەيدۇ .

(9) گۈرۈچ ، سوغۇق خاراكىتىدىكى گۆش ، بېلىق ، ياڭيۇ ، تۇرۇپ ، ئاش كۆكى قاتارلىقلاردىن پەرھىز تۇتۇلىدۇ . ئەگەر يۇقىرىقى تەلەپلەر تولۇق ئورۇندالسا ، كەم ماغدۇرلۇقتىن پالەچلەنگەن كىشى 80 كۈن چامىسىداتەلتۆكۈس ساقىيىدۇ . ئاپتور سەككىز يىل پالەچ بولۇپ ، 8 - يىلى ئۈچ ئايدىلا مۇشۇ ئۇسۇلدا ساقايغان ھايات شاھىت !

II . قەنت سىيىش (دىئابت) كېسەللىكى

كېسەللىك سەۋەبى :

قەنت سىيىش كېسەللىكى بەدەندىكى نورمال ماددا ئالمىشىش پائالىيىتىنى قالايمىقانلاشتۇرۇش ئارقىلىق ئومۇمىي بەدەن قۇۋۋىتىنى ئاجىزلاشتۇرىدىغان كېسەللىك . بۇ كېسەللىك ئاساسەن ئوتتۇرا ياش ، ياشانغان ئەللەردە ، بولۇپمۇ جىسمانىي ھەرىكەت بىلەن كەم شۇغۇللىنىدىغان ، باياشات تۇرمۇشقا ئادەتلىنىپ كەتكەن كىشىلەردە كۆپ ئۇچرايدۇ . قەنت سىيىش كېسەللىكى قۇۋۋەتلىك تاماققا ، قوزغاتقۇچى دورىغا ، جىنسىي ھەۋەسكە ، كۆپ ھاراق ئىچىشكە بېرىلىش ، ئۇزاق مۇددەت غەم - قايغۇ بىلەن ياشاش ، كۆڭۈل بىئارام ئۆتۈشتەك ئامىللار بىلەن مۇناسىۋەتلىك . قەنت سىيىش كېسەللىكى ئىسسىقلىقتىن بولغان قەنت سىيىش كېسەللىكى ۋە سوغۇقلۇقتىن بولغان قەنت سىيىش كېسەللىكى دەپ ئىككىگە بۆلۈنىدۇ . ئىسسىقلىقتىن بولغان قەنت سىيىش كېسەللىكىنىڭ داۋالاشنى قوبۇل قىلىشى ، دورىنىڭ ئۆزلىشى قىيىن . بۇ كېسەللىك ئاشقازان ئاستى بېزىنىڭ ھەزىم قىلىش

سۇيۇقلۇقنى ئىشلەش ئىقتىدارىدىن مەھرۇم بولغانلىقىدىن پەيدا بولىدۇ. ئاشقازان ئاستى بېزى ھەزىم قىلىش سۇيۇقلۇقى ئىشلىيەلمىگەچكە ، ئەزالاردا گلۇكوزا ئالمىشىش قالايمىقانلىشىپ ، نەتىجىدە قاندىكى قەنتنىڭ قويۇقلۇقى ئارتىپ كېتىدۇ . بۆرەكنىڭ سۈيىدۈكتىكى قەنتنى سۈزۈشىگە تەسىر يېتىپ ، كۆپلىگەن قەنت ماددىسى سۈيىدۈك بىلەن سىرتقا چىقىپ كېتىدۇ . بۇ ئىش ھەپتىلەپ - ئايلاپ داۋاملىشىۋەرگەچكە مەركىزىي نېرۋىمۇ قالايمىقانلىشىدۇ .

قەنت سېيىش كېسەللىكىنىڭ روشەن ئالامەتلىرى :

(1) قەنت سېيىش كېسەللىكىدە پۇت - قول ئۇيۇشۇپ ، بەدەن ماغدۇرسىزلىنىشقا باشلايدۇ .

(2) بەدەن تېرىلىرى قىچىشىپ ، مودۇر - چوقۇرلار پەيدا بولىدۇ .

(3) كۆرۈش قۇۋۋىتى سۇسلىشىدۇ ، كۆڭۈلمۇ بىئاراملىشىدۇ .

(4) ئاياللاردا جىنسىي ئەزا قىچىشىدۇ ، ئەرلەردە جىنسىي ئاجىزلىق بولىدۇ .

(5) كۆپ ئۇسساپ ، كۆپ سىيىدۇ ، سۈيىدۈك ئاقۇچ ، كۆپۈكسىمان كېلىدۇ .

(6) داۋاملىق قورسقى ئاچقانلىقىنلا ھېس قىلىدۇ . قەنت سېيىش كېسەللىكىدە قان ۋە سۈيىدۈكتە قەنت مىقدارى ئوخشاشلا يۇقىرىلايدۇ . يالغان قەنت سېيىش كېسەللىكىدە بولسا قاندىكى قەنت مىقدارى نورمال بولىدۇ .

داۋالاش ئۇسۇلى :

بۇ كېسەللىكتە پەزۈش ئارقىلىق داۋالاش بىلەن دورا

ئارقىلىق داۋالاشنى تەڭ ئېلىپ بارغاندا ، يۇقىرى ئۈنۈمگە ئاساس ياراتقىلى بولىدۇ . بۇ كېسەللىكنى داۋالاشتا ئۈمىد قىلىنغان يۇقىرى ئۈنۈم ئاسانلىقىچە قولغا كەلمەيدۇ . شۇنىڭ ئۈچۈن بۇ كېسەللىكنىڭ مەيلى ئىسسىقلىقتىن ياكى سۇغۇقلۇقتىن بولغان تۈرى بولسۇن ، دوختۇرخانىلار ، تىبابەت ئورۇنلىرى ئۆزىنىڭ داۋالاش تەرتىپىنى ئۆزگەرتمىگەن ھالدا ، ئاشقازان ئاستى بېزىنىڭ ھەزىم سۇيۇقلۇقىنى ئىشلەش ئىقتىدارىنى تېز ئەسلىگە كەلتۈرۈش ، بۆرەكنىڭ سۈزۈش ئىقتىدارىنى ئاشۇرۇش ، مەركىزىي نېرۋا سىستېمىسىنىڭ خىزمەت تەرتىپىنى ئەسلىگە كەلتۈرۈش ئۈچۈن تۆۋەندىكىچە داۋالاشنى تولۇقلاش كېرەك :

(1) كۈندە پانتوكىرىن ئوكۇلىدىن ئىككى ئامپۇلىنى مۇسكۇلغا ئوكۇل قىلىش كېرەك .

(2) ھەسەل جەۋھىرىنى كۈندە ئۈچ قېتىم ، ھەر قېتىمدا 20 گرامدىن بىر ئىستاكقان قايناق سۇغا ئارىلاشتۇرۇپ ئىچۈرۈش كېرەك .

(3) ATP ، ۋىتامىن B_1 ، B_2 ، B_6 ، C تابلېتلىرىنى كۈندە ئۈچ قېتىم ئىككى تالدىن يېگۈزۈش كېرەك .

ئەگەر ئىسسىقلىقتىن قوزغالغان قەنت سىيىش كېسەللىكىدە قان بېسىمىدا ئۆزلەش سېزىلسە ، چايغا تەڭ نىسبەتلىك ئەپتىمۇن (سېرىق ئوت) ، چىگە گۈلى ، قوناق ساقلى ، ئۇچقۇرپاقا پاراشوكلىرىنى كۈندە 15 گرام چامىسىدا ئىشلىتىش ، ئۈنىڭدىمۇ تۆۋەنلىمىسە يۇقىرىدا سۆزلەنگەن سىباب ئاساسىدىكى دورىلىق يەم بىلەن بېقىلغان توخۇنى ئۈزىمەي يېگۈزۈش لازىم . بۇ چاغدا پانتوكىرىننى ئوكۇل قىلىشنى توختىتىش كېرەك . تەكىتلەش كېرەككى ، ئەسلىدىكى داۋالاش ئۇسۇلىنى ئۆزگەرتىمەستىنلا

قوشۇمچە قىلىشقا تەۋسىيە قىلىنغان داۋالاش ئۇسۇلىنى تولۇقلاپ قوللانغاندا ، مۇقەررەر ھالدا ئەڭ ئۇزۇل - كېسىل ھەم ئۈنۈملۈك داۋالاش مەقسىتىگە يەتكىلى بولىدۇ .

12 . ئاشقازان تۆۋەنلەپ كېتىش كېسەللىكى

كېسەللىك سەۋەبى :

بەزىلەر ھەر خىل سەۋەبلەر تۈپەيلىدىن تاماقنى ۋاقتىدا يېمەيدۇ ، يەنە بەزىلەر ھاراق ئىچىش ، تاماكا چېكىشكە ئادەتلەنگەن بولۇپ ، ئاش - تاماقنى تاپقاندا قورساققا پاتقۇچە قاقچىلاپ ، تاپالمىسا ھاراق ئىچىپ ، تاماكا چېكىپ قورسىقىنى ئالداپ يۈرۈۋېرىدۇ . بۇ خىل ناچار ئادەتلەر ئايلاپ - يىللاپ داۋاملىشىۋەرگەچكە ، ئاشقازان ئاستىدىكى ھەزىم قىلىش سۈيۈقلۈقى ئىشلەيدىغان بەزىلەرنىڭ فىزىئولوگىيىلىك رولى سۇسلىشىپ كېتىدۇ . ئاشقازانمۇ سېزىم جەھەتتە ناچارلىشىپ بارا - بارا كېڭەيگەن ھالدىن كىچىكلەيدۇ . بەزى كىشىلەر گۆش ، تۇخۇم ، ياغاق ، ھەسەلگە ئوخشاش ئىسسىقلىق ، ئوزۇقلۇق قىممىتى يۇقىرى تاماقلارنى يېمەي ، سۈيۈقئاش ، ئوماچ ئىچىۋېتىپمۇ ھاراقنى كۆتۈرۈۋېرىدۇ ، ئىختىيارغا قويسا زادىلا توپمايدۇ . ھاراق ، تاماكا بەدەننى سېزىمسىزلىنىدۇرغىنى بىلەن ، قورساقنى توپغۇزالمىدۇ ، بەدەنگە ئوزۇقلۇق يەتكۈزەلمەيدۇ . ئاشقازاننىڭ تۆۋەنلىشى ئاشۇ خىل ناچار تۇرمۇش ئادەتلىرى ئاساسىدا شەكىللىنىدۇ . ئاشقازان تۆۋەنلىگەندە جىق يېمىسە توپمايدۇ . ئەمما يېسىلا قورسىقى پۈۋۈلىگەندەك ئېسىلىدۇ ، سېسىق كېكىرىدۇ ، ئاخىر قۇسۇۋېتىپ ئارام تاپىدۇ . بارغانسېرى ئۇچەي ، بۆرەك ، ئۆپكە ، يۈرەك ھەتتا

مېڭمۇ بۇ خىل ئاسارەتلەرنىڭ تەسىرىگە ئۇچرايدۇ . كېسەل كىشى ئورۇقلاشقا باشلايدۇ ، قان بېسىمى تۆۋەنلەيدۇ ، يۈرەك رېتىمى زەئىپلىشىدۇ ، ئەستە تۇتۇش ئىقتىدارى ئاجىزلايدۇ ، چىرايى تاتىرىدۇ ، سوغۇق تەرلەش باشلىنىدۇ ، كېيىنچە ماغدۇرسىزلىنىدۇ . بۇ خىل كېسەللىك ۋاقتىدا داۋالانمىسا ياخشى ئاقىۋەت ئېلىپ كەلمەيدۇ . بۇنى ساقايتىش ئۈچۈن تۆۋەندىكى ئۈچ نۇقتىنى چىڭ تۇتۇش لازىم :

بىرىنچى ، تۇرمۇشنى تەرتىپكە سېلىش كېرەك . بۇنىڭدا كۈندىلىك تۇرمۇش تەرتىپلىك ، ۋاقىت تەرتىپى بويىچە ئورۇنلاشتۇرۇلۇشى ، ئۆگىنىش ، خىزمەت ، ئوزۇقلىنىش ، دەم ئېلىش ۋاقتلىرىغا تولۇق كاپالەتلىك قىلىنىشى كېرەك .

ئىككىنچى ، ئوزۇقلىنىشتا قاندىلىك بولۇش لازىم . « ئاشنى ئاش ۋاقتىدا ئىچىڭ ، ناننى نان ۋاقتىدا يەڭ » دېگەن گەپ بار . بۇ يېمەك - ئىچمەكتە قاندىلىك بولۇڭ ، دېگەنلىك . ھەر تۆت سائەتتە بىر قېتىم تاماقلنىش ، ھەر قېتىملىق تاماق تۈرى خىلمۇ خىل ، مۇۋاپىق بولۇش لازىم .

ئۈچىنچى ، تېز تۇتۇش قىلىپ ، ئۈزۈل - كېسىل داۋالنىش لازىم . بۇنىڭ ئۈچۈن :

(1) تازىلاپ سارغايىتىلغان تۇخۇم شاكىلى ، ئاق يىلان 60 گرامدىن ؛ ئۇچقۇرپاقا 40 گرام ، توخۇ تاشلىقى ئىچكى پەردىسى ، ئاقىرقەرھە ، توم زەنجىۋىل ، قارىمۇچ ، كۈندۈر ، قەلەمپۇر ، بۇغا مۇڭگۈزى ، بىخ مارجان كۈشتىسى ، يالىپۇز 30 گرامدىن ؛ پىلە غوزىكى كۈلى ، زەپەر ، سېرىق ھېلىلە ئېتى ، قارا ھېلىلە ، كابۇل ھېلىلىسى ئېتى ، چوڭ قارا چۈمۈلە پاراشوكى ، تازا ئامىلە ، موزا ، ئاقمۇچ ئون گرامدىن ؛ قاقىلە ، شاقاقۇل 15 گرامدىن ؛ ئىپپار ئىككى

گرام ، ساپ ھەسەلدىن يېتەرلىك مىقداردا تەييارلىنىدۇ . ئىپار ، زەپەردىن باشقىلىرىنى يۇمشاق سوقۇپ ، ئەلگەكتىن ئۆتكۈزۈپ ، ئاۋۋال ھەسەلگە ئىپارنى سېلىپ ئېزىپ تەكشى ئېرىتىپ ، ئاندىن زەپەرنى يانچىپ سېلىپ ، ئارىلاشتۇرغاندىن كېيىن باشقا دورا تالقانلىرىنى سېلىپ تەكشى ئارىلاشتۇرۇلىدۇ . ئەتىسى يەنە بىر قېتىم ئوبدان قوچۇۋېتىپ ، ئەھۋالغا قاراپ كۈندە ئىككى قېتىم بەش گرامدىن سەككىز گرامغىچە تاماقتىن كېيىن يېيىلىدۇ .

(2) بىر جىڭ يېڭى ساپ قايماقنى ئېرىتىپ ، ئۈستىگە بىر كىلوگرام ھەسەل جەۋھىرىنى قويۇپ ئارىلاشتۇرۇپ ، ھەر ۋاخ تاماقتىن ئىلگىرى كىچىكرەك بىر قوشۇقتىن ئىچۈرۈلىدۇ .

(3) مۇسكۇلغا كۈندە ئىككى قېتىم بىر ئامپۇلدىن پانتوكرىن ئوكۇلى ئۇرغۇزۇلىدۇ .

(4) ATP ، ۋىتامىن B ، C تابلېتلىرى كۈندە ئۈچ قېتىم ئىككى تالدىن يېگۈزۈلىدۇ .

تاماق ۋە پەرھىز نۇقتىلىرى :

(1) قوي ، ئات ، كەكلىك ، چۈجە ، باچكا گۆشلىرى ، كۈندە تۆتتىن ئالتىگىچە تۇخۇم سېرىقى ، ئونغىچە ياڭاق يېگۈزۈلىدۇ .

(2) ياڭاقتىن باشقا ھەممە يەل - يېمىش چەكلىنىدۇ .

(3) كالا ، قوتاز ، تۆگە ، بېلىق گۆشلىرى ، گۈرۈچ تامىقى چەكلىنىدۇ .

(4) تۇرۇپ ، ياڭيۇ ، پالەك ، جاڭدۇ ، پېتىنگان ، سۈت - قېتىق چەكلىنىدۇ . يۇقىرىقى پەرھىزچىڭ تۇتۇلسلا بۇ كېسەللىك ئىككى ئايدا ساقىيىدۇ .

13. ھەر خىل ئۈچەي يارىسى

ئۈچەي يارىسىنىڭ پەيدا بولۇشىدىكى سەۋەبلەر ھەر خىل بولۇپ، ساقىيىش ۋاقتى ۋە مىكروبلېرى ئوخشاشمايدۇ. شۇڭا، ئۈنۈمى ياخشى، كۆپ ۋاقىت تەلەپ قىلمايدىغان دورا رېتسېپى تۇرغۇزۇش كېرەك. مۇھىمى ئۈچەي، ئاشقازان كېسەللىكلىرىگە گىرىپتار بولغانلارغا ھەدەپ سۈت ئىچىشنى دالالەت قىلماسلىق كېرەك. مەيلى ئۈچەي راكى، ئۈچەي يارىسى، ئۈچەي تۈبېر كۈليوزى ياكى 12 بارماق ئۈچەي يارىسى بولسۇن، تۆۋەندىكى رېتسېپنى ئاساس قىلىپ داۋالاش ئېلىپ بېرىلسا، كۈتكەن نەتىجىگە ئېرىشكىلى بولىدۇ:

رېتسېپ تەركىبى: تازىلاپ سارغايىتىلغان تۇخۇم شاكىلى، ئاق يىلان 40 گرامدىن؛ ئۇچقۇر پاقا 30 گرام، كابۇل ھېلىلىسى ئېتى، بۇغا مۇڭگۈزى كۈشتىسى، قورۇلغان ئادراسمان ئۇرۇقى، يۇپىقا زەنجىۋىل، كۈندۈر، ئاقىرقەرھە، بادام مېغىزى، كەترا، سەمىغى ئەرەبى، توخۇ تاشلىقى ئىچكى پەردىسى، كات ھىندى، يالىپۇز، ئۈجمە يىلتىزىنىڭ ئاقلىغان قوۋزىقى 20 گرامدىن؛ ھاڭگا تېرەك قوۋزىقى، مەرۋايىت، قارىئورۇك مېۋىسى كۈلى، سۇمبۇل، چۈچۈكبۇيا يىلتىزى، كاۋاۋىچىن، لاچىندانە، شاقاقۇل، كىرپەتسىكىنى كۈشتىسى، ئاقمۇچ، ئادەمگىياھ بادام مېغىزى، تۇخۇمى خەشخاش، قارا ھېلىلى، سېرىق ھېلىلە ئېتى، بىخ مارجان كۈشتىسى، ئوق يىلان ئون گرامدىن؛ سىماب كۈشتىسى، كۈچۈلا كۈشتىسى، خولىنجان، بوزۇغا، جويۇز، موزا، پىلە غوزىكى كۈلى، تازا ئامىلە ئالتە گرامدىن؛ زەپەر ئالتە گرام، ئىپار ئىككى گرام، ھەسەل جەۋھىرى يېتەرلىك ھازىرلىنىدۇ.

ياسىلىشى ۋە ئىشلىتىلىشى : ئىپاردىن باشقا دورىلارنى سوقۇپ ئەلگەكتىن ئۆتكۈزۈپ ، سوقچاق ھاۋانچىدا يەنە ئۇشاقلاپ ئېزىپ بولغاندىن كېيىن ، ئىپارنى ھەسەل جەۋھىرىگە سېلىپ ئېزىپ تەكشى ئارىلاشتۇرۇپ ، باشقا پاراشوك دورىلارنى سېلىپ سۇيۇق مەجۇن ياساپ ، ئەتىگەن - كەچلىك تاماقتىن كېيىن بەش گرامدىن سەككىز گرامغىچە ئەھۋالغا قاراپ يېيىش كېرەك . شۇ كۈندىن باشلاپ قوي ، كەپتەر ، توخۇ گۆشلىرىدە تاماقلاننىش ، تاماقتىن كېيىنلا تەڭ نىسبەتلىك قايماق ، ھەسەل جەۋھىرى ئارىلاشمىسىدىن بىر قوشۇق ئىچىش ، قورساقنى ئوتتۇرا ھال تويغۇزۇش ، ئاز - ئاز ، پات - پات يېيىش ، كۈندە ئالتە ياڭاق ، تۆت تۇخۇمنىڭ سېرىقىنى قەنت بىلەن يېيىش لازىم .

پەرھىز قىلىدىغان ئىشلار :

(1) كالا ، قوتاز ، تۆگە ، بېلىق گۆشلىرىنى ، گۈرۈچ

تامىقىنى يېمەسلىك ؛

(2) سۈت ، قېتىق ، لازا ، سامساق ، جاڭدۇ ، جياڭيۇ ،

ياڭيۇ يېمەسلىك ؛

(3) دۈملەنگەن ، ئىسلانغان ، قورۇلغان تاماقلارنى

يېمەسلىك كېرەك .

قوشۇمچە دورىلار :

(1) ATP ، ۋىتامىن B_1 ، B_2 ، B_6 ، C تابلېتلىرىنى كۈندە

ئۈچ قېتىم ئىككى تالدىن يېيىش ؛

(2) پانتوكرىن ئوكۇلىنى كۈندە ئىككى قېتىم بىر

ئامپۇلدىن مۇسكۇلغا ئۇرغۇزۇش ؛

(3) « تۇڭ بېيەنلىك » دېگەن دورىنى قوشۇمچە ئىشلىتىش

لازم . يۇقىرىدا سۆزلەنگەن ئۇسۇل ، تەرتىپ قەتئىي ئىجرا

قىلىنسا ، سوغۇق سۇ ئىچىشتىن ساقلىنىلسا ، كېسەللىك ھەر قانچە ئېغىر بولسىمۇ (ئۈچەي راکىنىڭ 3 - دەۋرى بولسىمۇ) ، ئىككى ئايدىن ئۈچ ئايغىچە ئارىلىقتا ساقىيىدۇ . راک بولمىغاندا 40 كۈندىلا ساقىيىدۇ .

14 . سوزۇلما خاراكتېرلىك كاناي ۋە بۆرەك

ياللۇغى

1) سوزۇلما خاراكتېرلىك كاناي ياللۇغىنى

داۋالاش

(1) ياڭاق مېغىزى 100 گرام ، قىزىل قولىق پاقا ، ئاق يىلان ، قورۇلغان زىغىر 60 گرامدىن ؛ ئاچچىق ئۆرۈكنىڭ سارغىيىپ قاسرىقى چىقىرىۋېتىلگەن مېغىزى 50 گرام ، بادام مېغىزى ، چۈچۈكبۇيا يىلتىزى ، تۇخۇمى خەشخاش 30 گرامدىن ؛ يالىپۇز ، سۇمبۇل ، شاقاقۇل ، قاقىلە ، تازىلاپ سارغايىتىلغان تۇخۇم شاكىلى ، مەرۋايىت ، قورۇلغان ئادراسمان ئۇرۇقى ، بۇغا مۇڭگۈز كۈشتىسى ، ئاقىر قەرھا ، كاۋاۋىچىن ، كۈندۈر ، چۈچۈكبۇيا يىلتىزى ، ئاق ئۈجمە يىلتىزىنىڭ ئاقلىغان قوۋزىقى ، سېرىق ھېلىلە ئېتى ، كابۇل ھېلىلە ئېتى ، يۇپقا زەنجىۋىل ، سېرىق ئېشەك (چايان) 20 گرامدىن ؛ قارا ھېلىلە ، زەھەرسىز كۈچۈلا ، ئاقاقىيا ، ئامىلە ، قارىمۇچ ، ئاقمۇچ ، پىلە غوزا كۈلى ، موزا ، مېھرىگىياھ ئون گرامدىن ؛ ئوق يىلان بەش گرام ، ئىپار ئىككى گرام ، پىننە 30 گرام ، ھەسەل جەۋھىرىدىن يېتتەرلىك مىقداردا ئېلىنىدۇ . ھەممە دورىلارنى سوقۇپ ، ئەلگەكتىن تولۇق ئۆتكۈزگەندىن كېيىن ، ئىپارنى ھەسەل جەۋھىرىگە سېلىپ

ئېرىتىپ ، ئاندىن پاراشوكلارنى سېلىپ مەجۇن قىلىپ، ئەتىگەن - كەچ ناماقتىن كېيىن 4 — 8 گرام چامىسىدا يېگۈزۈلىدۇ .
پەرھىز تەرتىپى : ھاراق ، تاماكا ، لازا ، شوخلا ، قورۇلغان ، ئىسلانغان ، ئاچچىق تاماقلاردىن ، كالا ، قوتاز ، تۆگە گۆشلىرىدىن ، تۇرۇپ ، ياڭيۇ ، جياڭيۇ ، ئاچچىقسۇ ، سۈت ، قېتىق ، گۈرۈچتىن پەرھىز تۇتۇلىدۇ .

2) سوزۇلما خاراكتېرلىك بۆرەك ياللۇغىنى داۋالاش

ئۇچقۇر پاقا 40 گرام ، ئوق يىلان بەش گرام ، قۇشقاچ مېڭىسى ، ياڭاق مېغىزى 100 گرامدىن ؛ تازىلاپ سارغايىتىلغان تۇخۇم شاكىلى ، چامغۇر ئۇرۇقى 50 گرامدىن ؛ ئالىي دەرىجىلىك بۇغا مۇڭگۈزى ، بوزۇغا ، شاقاقۇل ، قىزىل بەھمەن ، قاقىلە ، سەۋزە ئۇرۇقى ، كابۇل ھېلىلە ئېتى ، قەلەمپۇر ، پىلىپىل ، زەنجىۋىل ، ئاقىر قەرھا ، كۈندۈر ، كەترا ، بۇيا سامسقى 30 گرامدىن ؛ موزا ، كات ھىندى ، مەرۋايىت ، سەقەنقۇر (خەيما) ، ئەرمۇدۇن ئۇرۇقى ، پىلە غوزا كۈلى ، سارغايىتىلغان كىرپە تىكىنى ، چايان ، سەمىغى ئەرەبى ، كۈچۈلا كۈشتىسى ، خولىنجان ، ئادەمگىياھ جويۇز ، زەرچىۋە 20 گرامدىن ؛ تازا ئامىلە ، زەپەر ئون گرامدىن ؛ رەيھان ئۇرۇقى 30 گرام ، ئىپار ئىككى گرام ، تۇخۇمى خەشخاش 30 گرام ، ھەسەل جەۋھىرىدىن يېتەرلىك مىقداردا ئېلىنىدۇ .

ياسىلىشى : ئىپار ، زەپەردىن باشقا ھەممە قاتتىق دورىلارنى تولۇق پاراشوكلاپ ، ئەلگەكتىن ئۆتكۈزۈپ بولغاندىن كېيىن ، ئىپار بىلەن ئادەمگىياھنى (ئادەمگىياھنى ئۇۋۇلاپ ئۇن قىلىپ) مۆلچەردىكى يېتەرلىك ھەسەل جەۋھىرىگە سېلىپ ئارىلاشتۇرۇپ ئېرىتىپ ، ئۈستىگە باشقا دورا پاراشوكلىرىنى سېلىپ مەجۇن

قىلىنىدۇ .

ئىشلىتىلىشى : ئەتىگەن - كەچ تاماقتىن كېيىن 4 — 6
گرام ئەھۋالغا قاراپ يېيىلىدۇ .

15 . قارا يەل — ئاقما كېسەللىكى

كېسەللىك ئالامىتى :

پۈتۈن بەدەندە ئۇ يەر ، بۇ يەردىكى بولجۇڭ گۆش ۋە
بوغۇملاردىن تۆشۈك ئېچىلىپ ، قان - زەرداپلىق ئاقىملار ئېقىشقا
باشلايدۇ ، قان - يېرىڭ ئۇياقتىن بۇياققا سىرغىۋېرىدۇ ،
ئاغزىدىنمۇ قان - يىرىڭ ئاقىدۇ . بۇ خىل كېسەللىكنى داۋالاشتا
ئەمەلىي ئەھۋالنى كۆزدە تۇتۇپ ، تۆۋەندىكىدەك رېتسىپ
تۇرغۇزۇش لازىم :

چۈشلۈكى يەيدىغان دورا رېتسىپى :

تەركىبى : ئۈستىخۇددۇس 25 گرام ، سەۋرە 20 گرام ،
كابۇل ھېلىلىسى ئېتى ، ئانار گۈلى ئالتە گرامدىن ؛ ئەپتىمۇن ،
مەھمۇدە ، غارىقۇن ، تۇربۇت تۆت گرامدىن ؛ يالپۇز ، رەيھان
ئۇرۇقى سەككىز گرامدىن ئېلىنىدۇ .

ياسىلىشى : ھەممە دورىلارنى پاراشوكلاپ ، ئەلگەكتىن
ئۆتكۈزۈپ ، ياخشى ئارىلاشتۇرغاندىن كېيىن ھەسەل جەۋھىرى
بىلەن يۇغۇرۇپ ، چوڭلۇقى قوناقتەك كۇمىلاچ ياسىلىدۇ .

ئىشلىتىلىشى : ئاغرىق ئەھۋالغا قاراپ تۆت تالدىن سەككىز
تالغىچە يەيدۇ .

خۇسۇسىيىتى : بۇزۇق خىلىتلەرنى سۈرۈپ چىقىرىپ
بەدەننى تازىلاش ، جاراھەتنىڭ ساقىيىشىنى تېزلىتىش ، ئاغرىق

توختىتىش تەسىرىگە ئىگە .

ئەتىگەن - كەچلىكى يەيدىغان دورا رېتسىپى :

ئۇچقۇرپاقا ، ئاق يىلان ، ئۈچ خىل ھېلىلە ئېتى 40 گرامدىن ؛ تازىلاپ سارغايىتىلغان تۇخۇم شاكىلى 30 گرام ، بادام مېغىزى ، بۇغا مۇڭگۈزى كۈشتىسى ، قورۇلغان ئادراسمان ئۇرۇقى ، زەنجىۋىل ، كۈندۈر ، ئاقىرقەرھە ، چۈچۈكبۇيا يىلتىزى ، سەمىغى ئەرەبى ، كەترا ، توخۇ تاشلىقى ئىچكى پەردىسى ، يالپۇز ، چاچ كۈلى ، كىرىپە تىكىنى 20 گرامدىن ؛ ئاقاقىيا ، كات ھىندى ، قورۇلغان زەمچە ، مەرۋايىت ، قارىئورۇك ئېتى كۈلى ، سۇمبۇل ، رەيھان ئۇرۇقى ، كاۋاۋىچىن ، لاچىندانە ، تازا ئامىلە ، موزا ، شاقاقۇل ، قاقىلە ، جويۇز ، بوزۇغا ، ئاقمۇچ ، ئوق يىلان ، تۇخۇمى خەشخاش ، كۈچۈلا كۈشتىسى ئون گرامدىن ؛ تولۇق ئۆلتۈرۈلگەن سىماب يەتتە گرام ، ئىپار ئىككى گرام تەييارلىنىدۇ .

ياسىلىشى : ئىپاردىن باشقا دورىلارنى پاراشوكلاپ ئەلگەكتىن ئۆتكۈزۈپ ، ئاندىن ئىپارنى يېتەنلىك ھەسەل جەۋھىرىگە سېلىپ ، تولۇق ئېرىتىپ ئارىلاشتۇرۇپ بولۇپ ، ئۈستىگە پاراشوك دورىلارنى سېلىپ قوچۇپ مەجۇن قىلىنىدۇ .

ئىشلىتىلىشى : چوڭلار ئەتىگەن - كەچ تاماقتىن كېيىن تۆتتىن ئالتە گرامغىچە ئەھۋالغا قاراپ كۆپەيتىپ ياكى ئازايتىپ يەيدۇ .

خۇسۇسىيىتى : بەدەندىكى ھەر خىل يەل ، بۇزۇق خىلىت ، مىكروبلارنى تازىلاش ، ئىششىق ياندۇرۇش ، ئاغرىق توختىتىش ، جاراھەتنى ساقايتىش رولى بار .

پەرھىز ۋە پەرۋىش قىلىش تەرتىپى :

(1) ھاراق ، تاماكا ، سوغۇق سۇ ، گۈرۈچ ، لازا ،

ئاچچىقسۇ ، ھەر خىل گۆش ، قورۇلغان ، ئىسلانغان تائام ، ياڭيۇ ، جياڭيۇ ، جاڭدۇ ، تۇرۇپ ، شوخلىدىن پەرھىز تۇتۇلىدۇ .

(2) كەپتەر گۆشى ، تۈزسىزراق نان ، چامغۇر ، چىڭسەي ، يۇمغاقسۇت سېلىپ ئېتىلگەن سۇيۇق - سەلەڭ ئاش يېسە بولىدۇ .

(3) ھەسەل جەۋھىرىنى كۈندە ئۈچ قېتىم ، ھەر قېتىمدا بىر قوشۇقتىن بىر پىيالە قايناق سۇ بىلەن ئىچسە بولىدۇ .

(4) ھەر سائەتتە بىر قېتىم نەپەسلىنىش ، قان بېسىمى ، بەدەن تېمپېراتۇرىسى تەكشۈرۈلىدۇ . قان بېسىمى تۆۋەنلەشكە يۈزلەنسلا كۈندە ئىككى قېتىم بىر ئامپۇلدىن پانتوكرىن ئوكۇلى سېلىنىدۇ .

(5) ATP ، ۋىتامىن B_1 ، B_2 ، B_6 ، C ، SMP تابلېتلىرى كۈندە ئىككى قېتىم ، ئىككى تالدىن يېگۈزۈلىدۇ .

مەن يۇرتىمىزدا بۇ خىل كېسەللىككە گىرىپتار بولغان بىرەيلەننى (قاراقاش ناھىيىسىنىڭ ياۋا يېزا يىلاڭگۈلۈك كەنتىدىكى ئابلىز ئاخۇن تۆمۈرچىنىڭ 18 ياشلىق ئوغلىنى) ئۇچراتتىم . بۇ بالا سىرتىنىڭ ئەمگىكىدىن قايتىپ كېلىشىدە كەچتە قاتتىق بوران چىقىپ كەتكەچكە ، ئېشىكىنى مېڭىشىغا قويۇپ بېرىپ ھارۋىدا يېتىۋاپتۇ . ئۆيگە كېلىپلا قىزىتمىسى ئۆرلەپتۇ . باخشىدا سۈفكۆچلىتىشنىڭ ، دوختۇرخانىدا داۋالاشنىڭ ھېچقانداق پايدىسى بولماپتۇ . قارىسام ھەممىلا يېرىدىن تۆشۈكلەر ئېچىلىپتۇ ، قىمىرلىسىمۇ يېرىڭ تۆكۈلىدۇ . ئەمچەك ، بالىياتقۇ راكغا گىرىپتار بولغان ئاغرىقلارغا دورا تارقىتىپ قايتىشىم ئىدى ، بالىنىڭ دادىسى ئابلىز ئاخۇن كىچىكىمدىكى ساۋاقدىشىم بولغاچقا « بالامغا ئامال قىل » دەپ ئۆيىدىن چىقارمىدى . بالىمۇ ئاران - ئارانلا تىناتتى .

تەگلىكتە قالغاچقا دورا بېرىشكە مەجبۇر بولدۇم . بۇ 1994 - يىلى كۈزدىكى ئىش ئىدى . بالىنىڭ ئىككى بىلەك ، ئالقىنىنىڭ دۈمبىسى ، ئىككى پۈتىنىڭ يوتا قىسمى ، پاقالچاقلىرى تېشىلگەن ، بېسىپ كۆرسەم ساق يەرلەردىمۇ يىرىڭ لۆمۈلدەيدۇ . بالىنىڭ تومۇرى ئاران - ئاران سوقىدۇ . پۈتۈن ئومۇرتقا سىرقىراپ ، ئېچىشىپ ئاغرىغاچقا بۇ بالا مىدىرلىيالمىي ئوڭدىلا ياتىدىكەن . كېسەللىك ئەھۋالى بىلەن ھېسابلىشىپ يۇقىرىدىكىدەك دورا تەرتىپىنى تۇرغۇزدۇم . بۇنىڭدا يىرىڭنى تازىلاش ، بالىنىڭ ھاياتىنى قوغداش ، زەخىملىرىنى پۈتتۈرۈش نەزەرگە ئېلىندى ، ئۈچ خىل داۋالاش گىرەلەشتۈرۈلدى . ئاغرىق دورا يەپ بەش كۈندىن كېيىن ئاغزىدىن قان كېلىش توختىدى . يىرىڭ ئېقىش بارغانسېرى ئازىيىپ ، ئىككى ھەپتە بولغاندا ئاغرىقنىڭ داد - پەريادلىرىمۇ پەسكويغا چۈشتى . نەتىجىدە بۇ بالا ئىككى ئايدا ئوڭ پۈتىنىڭ تىزى يىغىلىپ قالغان ھالدا ساقايدى .

16 . بوۋاسىر كېسەللىكى

بوۋاسىر مەيلى ئوپېراتسىيە قىلىنسۇن ياكى دورا بىلەن ساقايسۇن ، يىلتىزدىن قۇرۇمغاچقا ، بىر نەچچە يىلدىن كېيىن بولسىمۇ يەنە قوزغىلىدۇ . شۇڭا ، ئۇنى يىلتىزدىن قۇرۇتۇش ئۈچۈن بوۋاسىر مەجنۇنى بىلەن داۋالاش لازىم .
بوۋاسىر مەجنۇنىنىڭ تەركىبى :

ئۇچقۇر پاقا ، ئاق يىلان ، يانتاق چېچىكى 40 گرامدىن ؛
ئاقمۇچ ، قارىمۇچ ، كاۋاۋىچىن 30 گرامدىن ؛ قاقىلە ، موزا ،
شاقاقۇل ، زەرچىۋە ، بوزۇغا ، يەر باغرى ئوت ، يالپۇز ، ئاقىر قەرھ ،

قورۇلغان ئادراسمان ئۇرۇقى ، ئەمەن ، كات ھىندى ، بۇغا مۇڭگۈز كۈشتىسى ، بىخ مارجان ، زەمچە كۈشتىسى ئايرىم - ئايرىم 20 گرامدىن ؛ ئۈچ خىل ھېلىلە ئېتى 40 گرام ، ئۆلتۈرۈلگەن سىماب يەتتە گرام ، ھەسەل جەۋھىرىدىن يېتەرلىك مىقداردا ئېلىنىدۇ .
ياسىلىشى : ھەممە دورىلار تولۇق پاراشوكلىنىپ ، يېتەرلىك ھەسەل جەۋھىرىدە مەجۇن قىلىنىدۇ .

ئىشلىتىلىشى : چوڭلار ئەتىگەن - كەچ تاماقتىن كېيىن قايناق سۇ بىلەن چىلاندىك چوڭلۇقتا يەيدۇ .

خۇسۇسىيىتى : بەدەندىكى ھەر خىل يەل ، ئىششىق ، يارا ، بوۋاسىرنى يوقىتىش ، زەخىم ئورنىنى قۇرۇتۇش ، مىكروبلارنى ئۆلتۈرۈش ، قان تازىلاش ، جاراھەتلەرنى ئۈنۈملۈك ساقايتىش رولى بار .

پەرھىز نۇقتىلىرى :

بۇ دورىنى يەپ تۈگەتكۈچە سوغۇق سۇنى قەتئىي ئىچمەسلىك ، لازا ، سامساق ، ئاچچىقسۇلاردىن ، كالا ، قوتاز ، تۆگە گۆشىدىن ھەزەر ئەيلەش ، سوغۇق سۇ بىلەن يۇيۇنماسلىق ، ئىسلانغان يېمەكلىك ، قورۇغان تاماقلارنى يېمەسلىك لازىم .

ئەسكەرتىش : بۇ دورىنى دەسلەپتە ئىككى ھەپتە ئۈزۈلدۈرمەي يەپ ، ئاندىن ھەر ھەپتەدە بىر كۈنلا يەپ ئىككى ئايىنى ئۆتكۈزسىمۇ كېسەللىك تەكرارلانمايدۇ .

بەشىنچى ، كېسەللىك ئاسارىتىدىن قوتۇلدۇرۇش

كېسەللىك ئاسارىتى دېگەندە مەلۇم بىر خىل كېسەللىكنى داۋالىغاندىن كېيىن باشقىچە بىر خىل يامان كېسەللىك پەيدا بولۇپ ، ئۆمۈر بويى كىشىلەرنى ئازابلايدىغان ياكى ساقايمايلا ئۆتىدىغان كېسەللىك كۆزدە تۇتۇلىدۇ . بۇنداق كېسەللىكلەرنى داۋالاش ئىمكانىيىتى يوقمۇ ئەمەس ، بۇنىڭدا دېققەتنى مەركىزىي نېرۋىغا قارىتىش كېرەك .

1 . خاپىغان (مالخۇليا) كېسەللىكىنى داۋالاش

مالخۇليا كېسەللىكى ئاساسەن ھۆل سوغۇق مېجەز ، بەدىنى زەئىپلەشكەن كىشىلەردە كۆرۈلىدۇ . بۇنى تۆۋەندىكى ئۇسۇلدا داۋالاش كېرەك :

(1) بىر ھەپتە چامىسىدا ھەببە شەبىيار يېگۈزۈپ ، ئاغرىقنىڭ مېڭىسىنى تولۇق تازىلاش كېرەك .

(2) ھۇقۇشتىن بىرنى تۇتۇپ ، قېنىنى قوناق ئۇنى بىلەن خېمىر قىلىپ ، ئەتىگەن - كەچتە ئىككى قېتىم پىشۇرۇپ يېگۈزۈش ، ھۇقۇشنىڭ تېرىسىنى سويۇۋېتىپ ، ئىچ - قارىنى ئېلىۋېتىپ ، يۇيۇپ ، قىزىق تونۇردا قۇرۇتۇپ سوقۇپ ، كېسەلگە ئەتىگەن - كەچتە ئالتە گرامدىن گۆش تالقىنى يېگۈزۈش ، ئىلاج بولسا ھۇقۇشتىن يەنە بىرنى شۇ ئۇسۇلدا يېگۈزۈش لازىم . بۇنىڭدا

خاپىغان قايتا قوزغالمايدۇ . ئەگەر بۇنى قىلالمىغاندا 50 دانە تۇخۇمنىڭ سېرىقىدىن ياغ چىقىرىپ ، ئەتىگەن - كەچتە يېرىم قوشۇقتىن (10 تامچا) قايناق سۇغا ئارىلاشتۇرۇپ قەنت سېلىپ ئىچۈرۈش ، كۈندە ئالتە دانە ياڭاق يېگۈزۈش ، ئىككى كۈندە بىر قېتىم تۇخۇم يېغىدا ئۇۋۇلاش كېرەك .

(3) ئاچچىق ، تاتلىق ئاناردىن تەڭ نىسبەتتە ئېلىپ سىقىپ 500 گرام ساپ ئانار شەرىتى چىقىرىپ ، 300 گرام پىننە پاراشوكى ، 500 گرام ساپ ھەسەل ، بىر كىلوگرام شېكەر بىلەن تەكشى ئارىلاشتۇرۇپ ، ئەتىگەن - كەچتە ئىككى قوشۇقتىن ئىچۈرۈلىدۇ .

(4) بۇغا مۇڭگۈز سۇيۇقلۇقى (پانتوكرىن) ئوكۇلىدىن كۈندە ئىككى ئامپۇل مۇسكۇلغا ئوكۇل قىلىنىدۇ .

(5) سوغۇقلۇق تاماق ، سۈت ، گۈرۈچ تامىقى چەكلىنىپ ، قوي گۆشى ، ئات گۆشى ، كەپتەر باچكىسى گۆشى يېگۈزۈلىدۇ ، شورپىسى ئىچۈرۈلمەيدۇ ، تۇخۇم سېرىقى يېگۈزۈلىدۇ .

(6) ئون گرام ھېڭنى 50 گرام پىياز سۈيى بىلەن بىر شېشىگە قاچىلاپ ، ھەر كۈنى ئەتىگەن بىر قېتىم پۇراتسا بولىدۇ .

(7) سۇغا چۈشۈش ، تاۋۇز ، ئەينۇلا ، ئالما ، بەھى ، نەشپۈت ، شاپتۇل ، سۈت - قېتىق ئىستېمال قىلىش چەكلىنىدۇ . مۇشۇ ئۇسۇلدا داۋالىغاندا ، كېسەللىك زادىلا قايتىلمايدۇ .

2 . مېنىڭگىت (ناۋمويەن) نىڭ ئاسارتىنى

يېنىكلىتىش

مېنىڭگىت قوزغىلىپ ئۈچ كۈنگىچە دىئاگنوز قويۇلۇپ ، ياخشى پەرۋىش قىلىنسىلا ئاسارەتسىز ساقىيىدۇ . ئەمما ، بۇ

كېسەللىك كۆپ ھاللاردا ئۈچ كۈنگىچىمۇ ئېنىقلانماي تۆلۈم ياكى ئاسارەت قالدۇرۇش بىلەن نەتىجىلەنمەكتە . بۇ كېسەللىككە گىرىپتار بولغان ئاغرىقلار كۆزى كۆرمەس ياكى گاس ، بىرەر ئەزاسى پالەچ ۋە ياكى گومۇش بولۇپ ساقايماقتا . بۇنىڭدىكى گەپ مېڭىدە . بۇ كېسەللىك بىلەن ئاغرىغانلارنىڭ مېڭە قان تومۇرلىرى ۋە نېرۋا ئارىلىرىغا تولۇۋالغان سۇيۇقلۇق بىرەر سەزگۈ ياكى ھەرىكەت نېرۋىسىنى بېسىۋالغاققا ، ھەر خىل كېسەللىك ئاسارىتىنى پەيدا قىلىدۇ . بۇنى تۆۋەندىكى باسقۇچلار بويىچە داۋالغاندا ياخشى ئۈنۈمگە ئېرىشكىلى بولىدۇ :

(1) كۈندە ئىككى قېتىمدىن ئۈچ كۈن ھەببە شەبىيار كۈمىلىچى يېگۈزۈش لازىم .

(2) ئالتە كۈن ، ھەر ئىككى كۈندە بىر قېتىم ھەببە پالەچ كۈمىلىچى (مەجۇنى) يېگۈزۈش ، ئارقىدىنلا ھەر كۈنى بۇغا مۇڭگۈز سۇيۇقلۇقى (پانتوكرىن) ئوكۇلىنى ئەتىگەن - كەچتە بىر ئامپۇلدىن مۇسكۇلغا ئاستا ئوكۇل قىلىش كېرەك . بۇنىڭدا 100 ئامپۇل ئوكۇل 50 كۈن سېلىنىدۇ .

(3) دورىلىق توخۇ بېقىپ ، 5 — 6 دانە توخۇنى 30 گرام سېرىق چېچەك ، 200 گرام زاراڭزا يارمىسى بىلەن پىشۇرۇپ يېگۈزۈش لازىم . بۇ ھالدا ، بەدەندە قالغان ئاسارەت قارىغۇلۇق بولمىسىلا ، مېنىڭ ئاسارىتى تۈگەيدۇ ياكى يېنىكلەيدۇ .
پەرھىز نۇقتىلىرى :

مېنىڭ ئاسارىتىگە قارشى دورا قىلىشنى باشلىغاندا ، ئاغرىقنى خىلمۇ خىل گۆشتىن ، گۈرۈچ ، سۈت ، قېتىق ، جياڭيۇ ، ياڭيۇ ، ھۆل - سوغۇق يەل - يېمىشتىن چەكلەش بەكمۇ پايدىلىق . بەدەننى كۈچەيتىدىغان ئىشنىلا قىلىش لازىم .

3. ساراڭ (سەۋدايى) كېسەللىكىنى داۋالاش

كېسەللىك سەۋەبى :

ساراڭ (سەۋدايى) كېسەللىكى جەنۇبىي شىنجاڭدىكى كېسەل بولغۇچىلارنىڭ ياشاۋاتقان تۇرمۇش مۇھىتىدىن قارىغاندا ، ئوزۇقلىنىشنىڭ ناچارلىقىدىن بەدەن ئاجىزلاپ ، مەركىزىي نېرۋا ئەقىل - پاراسەت ۋە ھەرىكەتنى كونترول قىلالمىغۇدەك دەرىجىدە زەئىپلىشىش ياكى تۇرمۇش ئاساسى كاپالەتسىز بولسىمۇ ، ئاچ قورساققا نەشە چېكىش ، ھاراق ئىچىش سەۋەبىدىن پەيدا بولىدۇ . بۇنداقلا ئورۇق ، چىرايى كۈل رەڭ ياكى سارغۇچ بولۇپ ، كۆپ قىسمى ھىجىيىپ ، ئالدىراپ ماڭىدۇ . بىر قىسىم كىشىلەر جەمئىيەتتىكى تۇيۇقسىز ئۆزىگە قىلىنغان ھاقارەت - بەتانامدىن ياكى بەدىنىدە قۇرۇق ، ئىسسىق سەپرا ياكى سەۋدا ئېشىپ كەتكەنلىكتىنمۇ ساراڭ بولىدۇ . ھەر خىل ، ھەر شەكىلدىكى ساراڭلىقنى داۋالاشتا يۈرەك ، مېڭىدىكى جىددەيلىكنى پەسەيتىپ ، مەركىزىي نېرۋا سىستېمىسىنى ۋە پۈتۈن بەدەننى كۈچەيتىش ، قان ئايلىنىش سىستېمىسىنى ياخشىلاش كېرەك .

داۋالاش ئۇسۇلى :

- (1) ئالدى بىلەن تۆت كۈن ھەببە شەبىيار كۆمۈلىچىدىن كۈندە ئىككى قېتىم يېگۈزۈپ مېڭىسىنى تازىلاش لازىم .
- (2) تۆت كۈن كۈندە بىر قېتىم 500 گرام خام سۈت ئىچۈرۈپ ئىچىنى ئۈزۈل - كېسىل تازىلاش كېرەك .
- (3) پانتوكرىن ئوكۇلنى كۈندە ئىككى ئامپۇل مۇسكۇلغا ئاستا ئوكۇل قىلىش لازىم .

(4) ATP ، ۋىتامىن B_6 ، B_1 تابلېتلېرىنى كۈندە ئىككى

قېتىم ئىككى تالدىن بېرىش كېرەك .

(5) پىلە غوزا كۈلى 30 گرام ، بۇغا مۇڭگۈز پاراشوكى 30

گرام ، ئاقىر قەرها 50 گرام ، ئادەمگىياھ 15 گرام ، شاقاقۇل 30 گرام ،
ئاق يىلان ئون گرام ، كابۇل ھېلىلىسى پوستى 30 گرام ، زەنجىۋىل
30 گرام ، قۇشقاچ مېڭىسى ئون گرام ، ئىپار ئىككى گرام ، پىننە 50
گرام ، بادام مېغىزى 50 گرام ، قارا چۈمۈلە تالقىنى 30 گرامدىن
ئېلىنىدۇ . يۇقىرىقى دورىلارنى تولۇق پاراشوكلاپ ، ئەلگە كىتىن
ئۆتكۈزۈپ ، ئىپارنى ھەسەل جەۋھىرىدە تەكشى ئېرىتىپ ،
پاراشوكلانغان دورىلارنى ئىپار ئېرىتىلگەن ھەسەل جەۋھىرىگە
سېلىپ سۇيۇقراق مەجۇن تەييارلاپ ، ئەتىگەن - كەچتە
كىچىكرەك گۈلدەك يېگۈزۈلىدۇ . كەپتەر ، توخۇ ، قوي گۆشى ،
زاراڭزا يېغىدا ئېتىلگەن ئىسسىقلىقى ئارتۇقراق ، ھۆللۈكى
ئوتتۇراھال تاماق بېرىلىدۇ . ئەگەر قان بېسىمى ئۆرلەش ئەھۋالى
كۆرۈلسە ، دورىلىق توخۇدىن بەشنى ئارقىمۇ ئارقا زاراڭزا يارمىسى
بىلەن پىشۇرۇپ يېگۈزۈپ ، قان بېسىمى نورماللاشتۇرۇلىدۇ . مەست
قىلىش خاراكتېرىدىكى ۋە سوغۇق نەرسىلەر قاتتىق چەكلىنىدۇ .
ساراڭلار بۇ ئۇسۇلدا داۋالانسا جەزمەن ساقىيىدۇ .

ئالتىنچى ، جاھىل خاراكتېرلىك كېسەللىكلەرنى داۋالاشتىكى بىلىۋېلىشقا تېگىشلىك مۇھىم نۇقتىلار

1 . مېڭىنىڭ ساغلاملىقىغا مۇناسىۋەتلىك بەلگىلەر

(1) كېسەل كىشى سۆزنى ئېنىق قىلالمىسا ، مېڭىنىڭ زەخمىلەنگەنلىكىنى ياكى زەھەرلەنگەنلىكىنى كۆرسىتىدۇ . بۇ ھالەتتىكى كېسەلگە دورا قىلماقچى بولسىڭىز ھوشيار بولۇشىڭىز كېرەك .

(2) كۆزنىڭ روشەن - تۇتۇقلۇقى مېڭىنىڭ ياخشى - يامانلىقىغا باغلىق .

(3) ئەقىلنىڭ كەملىكى ۋە ئۇنتۇغاقلىق مېڭىنىڭ قۇرۇقلۇقىدىن بولىدۇ .

(4) كۆزگە پاشا - كۇمۇتدەك نەرسىلەر ئۇچقاندەك كۆرۈنۈشى ، قۇلاققا ھەر خىل ئاۋازلارنىڭ ئاڭلىنىشى مېڭىدە سۇيۇقلۇق كۆپلۈكىنى كۆرسىتىدۇ .

(5) ئاڭلاشنىڭ ناچارلىقى ، قۇلاقتا شارقىراش ياكى شامالدەك گۈركىرەش ئاۋازلىرىنىڭ بولۇشى مېڭە ۋە قۇلاق ئەسەبلىرىدە كېسەل بارلىقىنى بىلدۈرىدۇ .

(6) خام خىياللارنى قىلىش روھىي كېسەللىكنىڭ ئالامىتى

بولۇپ ، مېڭىدە كېسەللىك ئۆزگىرىشى يۈز بەرگەنلىكنىڭ بەلگىسىدۇر .

(7) كۆز ئىچى قۇرغاق بولسا مېڭىنىڭ قۇرۇقلۇقىنى ، كۆزدىن ياش چىقىپ تۇرسا ، مېڭە ئالدىنقى بوشلۇقىدا سۇيۇقلۇق كۆپلۈكىنى كۆرسىتىدۇ . ئەگەر كۆز تومۇرلىرى قىزىل ياكى سېرىق بولۇپ ، ياش ئېقىپ تۇرسا ، قىزىتمىلىق كېسەللىكلەردە مېڭىدە ئىششىق بارلىقىنى كۆرسىتىدۇ . ياش بىر كۆزدىنلا ئاقسا مېڭىدە ھارارەتنىڭ يۇقىرىلىقىنى بىلدۈرىدۇ . كېسەلنىڭ كۆزى پات - پات يۇمۇلسا ، بۇ مېڭىنىڭ ئىسسىقلىقى يۇقىرىلىقىنىڭ ياكى ساراڭلىقىنىڭ بەلگىسىدۇر . كۆزنىڭ چاچراپ چىققۇدەك بولۇپ تۇرۇشى مېڭە ئىششىغانلىقىنى كۆرسىتىدۇ . كۆزنىڭ ئولتۇرۇشۇپ كېتىشى مېڭىدە ئىششىق بارلىقىدىن ، شۇنداقلا كېسەللىكنىڭ پۈتۈن بەدەنگە تارقىغانلىقىدىن بەلگە بېرىدۇ . كېسەل كىشىنىڭ كۆزىنى يۇمغان پېتى ئاچالماي قېلىشى ، يامان ئاقىۋەتنىڭ بەلگىسىدۇر .

2 . قان بېسىمى توغرىسىدا ئاددىي ساۋات

ئادەتتە قان بېسىمى دېگىنىمىزنىڭ ئۆزى قىزىل تومۇر بېسىمى بولۇپ ، قىزىل تومۇرنىڭ ئىنچىكە - توملۇقىنىڭ ئوخشاشماسلىقىغا قاراپ قان بېسىمىدا پەرقلەر بولىدۇ . قىزىل تومۇر بېسىمى قىسقىراش بېسىمى ، كېڭىيىش بېسىمى ، تومۇر بېسىمى ۋە قىزىل تومۇر ئورتاق بېسىمى دەپ تۆت خىلغا بۆلۈنىدۇ .

(1) قىسقىراش بېسىمى : قىسقىراش بېسىمى يۇقىرى بېسىم دەپمۇ ئاتىلىدۇ . قىسقىراش بېسىمىنىڭ ھاسىل بولۇشى قان

سۇيۇقلۇقى يۈرەك قېرىنچىلىرىدىن ئېتىلىپ چىققاندا ھاسىل بولغان دولقۇننىڭ قىزىل تومۇرغا تېگىشى ، قان سۇيۇقلۇقىنىڭ يۈرەك قېرىنچىلىرىدىن ئېتىلىپ چىققان پەيتى دەل قىزىل تومۇرنىڭ تارىيىش پەيتىگە توغرا كەلگەنلىكى ، يۈرەك قېرىنچىلىرىدىن ئېتىلىپ چىققان قان دولقۇنلىرىنىڭ قىزىل تومۇردىكى قان ئېقىمىغا دۇچ كەلگەنلىكى ۋە قىزىل تومۇردىكى قان ئېقىمىنىڭ قىزىل تومۇر شاخچىلىرى بۆلۈنۈپ چىققان بۇلۇڭدىكى ئاچال بىلەن تارايغان ئېغىزغا دۇچ كەلگەنلىكى بىلەن مۇناسىۋەتلىك . مانا مۇشۇ تۆت خىل ئامىل نەتىجىسىدە قان بېسىمىنىڭ ئەڭ يۇقىرى پەللىسى — قىسقىراش بېسىمى ، يەنى يۇقىرى بېسىم ھاسىل بولىدۇ . نورمال ئەھۋالدا ياشلارنىڭ $110 \sim 120 \text{ mmHg}$ ، 40 ياشتىن يۇقىرىلارنىڭ $130 \sim 150 \text{ mmHg}$ دىن ئېشىپ كەتمەيدۇ .

(2) كېڭىيىش بېسىمى : بۇ ئەڭ تۆۋەن سەۋىيىلىك قان بېسىمى ياكى تۆۋەن بېسىم دەپ ئاتىلىدۇ . كېڭىيىش بېسىمى نورمال ئەھۋالدا ياشلارنىڭ $70 \sim 80 \text{ mmHg}$ ، 40 ياشتىن يۇقىرىلارنىڭ 90 mmHg دىن تۆۋەن بولىدۇ .

(3) تومۇر بېسىمى : قىسقىراش بېسىمى بىلەن كېڭىيىش بېسىمى ئارىلىقىدىكى پەرق تومۇر بېسىمى دەپ ئاتىلىدۇ . تومۇر بېسىمى نورمال ئەھۋالدا 40 mmHg بولىدۇ . ئەگەر بۇ ساندىن ئېشىپ كەتسە قان ئايلىنىش پائالىيىتىنىڭ توسقۇنلۇققا ئۇچرىغانلىقىدىن دېرەك بېرىدۇ .

(4) قىزىل تومۇر ئورتاق بېسىمى : يۈرەك قېرىنچىلىرى قىسقىراش بىلەن كېڭىيىش ھالىتىدە تۇرغاندا ، قىزىل تومۇر بېسىمىنىڭ يۇقىرى - تۆۋەنلىكى بىردەك بولمايدۇ . بولۇپمۇ يۈرەك قېرىنچىلىرىنىڭ كېڭىيىش ۋاقتى تەخمىنەن 0.5 سېكۇنت ،

قىسقراش ھالىتىدىكى ۋاقتى تەخمىنەن 0.3 سېكۇنتقا قارىغاندا ئۇزاقراق بولغانلىقى ئۈچۈن ، يۈرەك قېرىنچىلىرىنىڭ كېڭىيىش ياكى قىسقراش پەيتىدىكى قىزىل تومۇر بېسىمى قىزىل تومۇر ئورتاق بېسىمغا ۋە كىلىك قىلالمايدۇ . قىزىل تومۇر ئورتاق بېسىمى تۆۋەندىكى فورمۇلا بويىچە ھېسابلاپ چىقىرىلىدۇ :

$$\text{كېڭىيىش بېسىمى} \times 2 + \text{قىسقراش بېسىمى} = \frac{\text{قىزىل تومۇر ئورتاق بېسىمى}}{3}$$

ئەگەر يۈرەك ھەرىكىتى نورمال ھالەتتىن تېز بولسا :

$$\text{كېڭىيىش بېسىمى} + \text{قىسقراش بېسىمى} = \frac{\text{قىزىل تومۇر ئورتاق بېسىمى}}{2}$$

قىزىل تومۇر ئورتاق بېسىمى نورمال ئەھۋالدا 83 ~ 95 mmHg (ئوتتۇرا ھېساب بىلەن 88 mmHg) بولىدۇ . ئورتاق بېسىم نورمال ھالەتتىن تۆۋەن بولسا ، ئەزا ۋە توقۇلمىلارغا كىرىدىغان قان مىقدارى يېتەرلىك بولمايدۇ . مەسىلەن ، قىزىل تومۇر ئورتاق بېسىمى 70 mmHg دىن تۆۋەن بولسا ، مېڭىگە بارىدىغان قان مىقدارى كېمىيىدۇ ، ئورتاق بېسىم 50 mmHg دىن تۆۋەن بولسا ، يۈرەك پائالىيىتىمۇ زەئىپلىشىدۇ . بۇ ھالدا قان بېسىمىنى يۇقىرى كۆتۈرۈپ ، ياخشى ئوزۇقلۇق ئارقىلىق قاننى قىزىتىش ، تولۇقلاش تەدبىرىنى قوللىنىش كېرەك . قان بېسىمى ھەققىدە سۆزلەپ ، يۇقىرى بېسىم ، تۆۋەن بېسىم ، ئورتاق بېسىم ھەققىدە توختىلىشىمىز كېسەل داۋالاش جەريانىدا ، كېسەللىككە مېڭە ۋە تومۇردىكى ئالامەتلەر بىلەنلا باھا بەرمەي ، قان بېسىمىمۇ نەزەردە تۇتۇپ ، كېسەلنى ئەتراپلىق كۆزىتىپ ، ھەر تەرەپلىمە

ئامىللارغا ئەھمىيەت بېرىپ ، كۆزىتىش بىلەن داۋالاشنى بىرلەشتۈرۈپ ، ئۈنۈملۈك ھالدا تېز قۇتۇلدۇرۇشنى ، تېز ساقايتىشنى ، خاتالىقتىن خالىي بولۇشنى ، ئەگرى يولنى ئازراق مېڭىشنى تەۋسىيە قىلىشتىن باشقا نەرسە ئەمەس .

3 . ئۇيغۇر تىبابەت ئىلمى ھەققىدە ئىزاھات

غەربچە داۋالاش يۈكسەك پەللىگە چىققان ، جۇڭگىچە داۋالاشمۇ كارامەت قەدەم تاشلاۋاتقان ھازىرقى ۋاقىتتا ، بىزنىڭ ئۇيغۇر تىبابىتىمىز دورا ياساش ، ساقلاش ئۇسۇلىدا ئۆز گىرىش ھاسىل قىلغان بولسىمۇ ، كېسەل داۋالاش جەھەتتە يەنىلا ئەنئەنىۋى رېتسېپلاردىن يىراقلىشالمىدى . غەرب تىبابىتى ۋە جۇڭگىي تىبابىتىنىڭ ئارتۇقچىلىقى نەدە ؟ ئۇيغۇر تىبابىتىدىكى نۇقسان نەدە ؟ ئۈزۈپ چىقىش ئۈچۈن نېمىلەرنى قىلىش كېرەك ؟ بۇ ھەقتە ئويلىنىش ئاز . داۋالاش ئەھلى سانالغۇچىلارنىڭ خېلى بىر قىسىملىرى مىراس كەسىپنىڭ داۋاملاشتۇرغۇچىلىرى بولغاچقا ، ئۇلار بوۋىلىرىنىڭ شۆھرەتلىك رېتسېپلىرىنى كەسىپ ئاساسى قىلىپ ، مىڭ جاپادا كىتاب ئوقۇشنى ، رېتسېپ يېزىشنى ، تومۇر تۇتۇشنى ئۆگەنگەن . دورا كېسەل داۋالاشتا ئەلۋەتتە بەكمۇ مۇھىم . بىراق ھەل قىلغۇچ ئامىل يەنىلا ئادەم . كېسەل داۋالايدىغان كىشى ئالدى بىلەن ئەڭ گۈزەل ، ئەڭ يۈكسەك ئىنسانىي ئەخلاق - پەزىلەتنى ئۆزىگە مۇجەسسەم قىلىشى ، شۇ ئاساستا ئاغرىقتا ياشاش ، كېسەللىكتىن ساقىيىش ، ئىزدىنىش ئىرادىسىنى تىكلەش لازىم . داۋالغۇچىدا چەكسىز سىياسىي مەسئۇلىيەتچانلىق ، ھاياتقا ۋە ھاياتداشلارغا بولغان مېھىر - مۇھەببەت ، ئەستايىدىللىق ،

كۆزىتىش ، تەكشۈرۈش ، ئانالىز قىلىش ، توغرا ھۆكۈم قىلىش ماھارىتى بولغاندىلا ، كېسەللىكنى توغرا ئېنىقلاپ ، توغرا ھۆكۈم بىلەن داۋالىيالايدۇ . ئۇيغۇر تىبابىتىدە ئۆسۈملۈك دورىلىرىنى ، ئۇچار قانات ، قۇرت - قوڭغۇزلارنى دورا سۈپىتىدە توغرا ئىشلىتىش ئۈچۈن « تۆت تەكشۈرۈش ، سەككىز ئاساس ، تۆت تەبىئەت ، بەش تەم » ۋە « سەككىز ئۇسۇل » ھەققىدىكى ساۋاتلارنى تولۇق بىلگەندىلا ، كېسەللىكنى ئېنىقلاپ ئۈنۈملۈك رېتسىپ تۈزگىلى بولىدۇ . مانا بۇ دىئالېكتىكىلىق داۋالاش جەريانى ھېسابلىنىدۇ . بۇنىڭدا ماكان ، زامان ، مۇھىت ، سەۋەب ، نەتىجە ، ئۆيىپىكت ، مەقسەت بىر گەۋدىلەشكەن .

« تۆت تەكشۈرۈش » نىڭ مۇھىم نۇقتىلىرى :

تۆت تەكشۈرۈش قاراپ تەكشۈرۈش ، ئاڭلاپ تەكشۈرۈش (پۇراپ تەكشۈرۈشنىمۇ ئۆز ئىچىگە ئالىدۇ) ، سوراپ تەكشۈرۈش ۋە تومۇر تۇتۇپ تەكشۈرۈشنى ئۆز ئىچىگە ئالىدۇ .

(1) قاراپ تەكشۈرۈش : بۇنىڭدا ئاغرىقنىڭ رەڭگى ، روھى قىياپىتى ، تىلىغا قاراش كېرەك . مەسلەن ، ئاغرىقنىڭ كۆزلىرى جانلىق ، روھلۇق بولسا ، روھى چۈشكۈن بولمىسا ، كېسەللىك ئەھۋالىنىڭ ئانچە ئېغىر ئەمەسلىكىنى كۆرسىتىدۇ . كېسەلنىڭ كۆزلىرى نۇرسىز ، خىرە ، چەكچەيگەن بولسا ، روھى خامۇش ، كەيپىياتى سۇس بولسا ، كېسەللىك ئەھۋالىنىڭ ئېغىرلىقىنى ، كۆپىنچە ئاجىزلىققا مايىل ئىكەنلىكىنى كۆرسىتىدۇ ، بۇ خىل ئەھۋالدا ئالاھىدە دىققەت قىلىش لازىم . يۈز - قۇلاقلىرىنىڭ قىزىتىشى ، ئىچى تىتىلداپ بىئارام بولۇشى كۆپىنچە ئىسسىقلىق ئالاھىتىلىرى ۋە كېسەللىكنىڭ ئۆرلەش ئالاھىتى . چىرايى تاتىرىش كۆپىنچە ئاجىزلىققا ، قان ئازلىققا مايىل بولغانلىق

ئىپادىسىدۇر . تېرە ياكى كۆز چىگىنتقۇچى پەردىلىرىنىڭ سارغايغانلىقى جىگەر - ئۆت كېسەللىكىنىڭ ئالامىتى ھېسابلىنىدۇ .

تىلغا ئاق ، نېپىز ۋە نەم گەز باغلاش نورمال ھالەت ، ئاق گەزنىڭ كۆپ بولۇشى سوغۇقلۇقنىڭ ئالامىتى ، سېرىق گەزنىڭ كۆپ بولۇشى ئىسسىقلىقنىڭ ئالامىتى ، گەزنىڭ سېرىق ۋە قۇرۇق بولۇشى ئىسسىقلىقتىن بولغان كېسەللىكلەردە خىلىتلەرگە زىيان يەتكەنلىكىنىڭ ئالامىتى ، گەزنىڭ چاپلاشقان بولۇشى ھۆللۈكنىڭ ئالامىتى ، گەزنىڭ ئاق ۋە چاپلاشقان بولۇشى ھۆل - سوغۇقلۇق ئالامىتى ، گەزنىڭ قارا ۋە قۇرۇق بولۇشى يۇقىرى قىزىتمىنىڭ ئالامىتى ، گەزنىڭ سېرىق چاپلاشقان بولۇشى ھۆل ئىسسىقلىقنىڭ ئالامىتى . تىل نورمال ھالەتتە سۇس قىزىل ۋە نەم بولىدۇ . تىلنىڭ ئاچ قىزىل بولۇشى كۆپىنچە ئىسسىقلىق ۋە تاشقانلىق (قىزىپ كۆپۈش) نى كۆرسىتىدۇ . تىلنىڭ سۇس ھالەتكە ئۆزگىرىشى سوغۇقلۇق ۋە ئاجىزلىقنى كۆرسىتىدۇ . تىلنىڭ توق قىزىللىقى قاننىڭ ئىسسىقلىقىنى كۆرسىتىدۇ . تىلنىڭ كۆكرىپ كېتىشى قان ھەرىكىتىنىڭ توسالغۇغا ئۇچرىغانلىقىنى كۆرسىتىدۇ .

(2) ئاڭلاپ تەكشۈرۈش : ئاۋازنىڭ قاتتىق ، نەپەسلىنىشنىڭ كۈچلۈك بولۇشى ئىسسىقلىق ۋە تاشقانلىق بەلگىسى . ئاۋازنىڭ پەس بولۇشى سوغۇقلۇق ۋە ئاجىزلىقنىڭ ئالامىتى . ئېغىزنىڭ سېسىق پۇرىشى ئاشقازان ئىسسىقلىقنىڭ بەلگىسى . ئاچچىق ، سېسىق كېكىرىش ھەزىم قىلىش بۇزۇلغانلىقىنىڭ ئالامىتى . بەلغەمنىڭ سېرىق كېلىشى ۋە سېسىق پۇرىشى ئۆپكەندىكى يىرىڭلىق ئىششىقنىڭ ئالامىتى . ئاياللاردىكى ئاق خۇننىڭ سېسىق بولۇشى ھۆل - ئىسسىقلىق بەلگىسى .

باللارنىڭ چوڭ تەرتىبىنىڭ ئاچچىق - سېستىمىلىقى ھەزىم قىلىشنىڭ ناچارلىقىنىڭ بەلگىسى .

(3) سوراپ تەكشۈرۈش : بۇنىڭدا ئائىلە تەۋەلىرىدىن كېسەللىك پەيدا بولۇش ، داۋالانماش ، قىزىش ، ئانا - بوۋىلىرىنىڭ كېسەللىك ئەھۋالى ، بولۇپمۇ تەرلەش ، قىزىش ، سوۋۇش ، يېمەك - ئىچمەك ، چوڭ - كىچىك تەرەت ، باش ، بەدەن ، كۆكرەك ، قورساق قىسىملىرىدىكى ئۆزگىرىش ، ھەيز كېلىش ئەھۋالى قاتارلىقلارنى سوراپ كېرەك . كېسەللىك يېڭى باشلانغاندا قىزىۋاتقانلىقىنى سەزىمۇ ، لېكىن توڭلاپ تۇرۇش تاشقى بەدەن ئىللەتلىرىنى كۆرسىتىدۇ ؛ بەدەننى قىزىپ تۇرسىمۇ توڭماسلىق ، ئېغىزنى قۇرۇش ، چوڭ تەرتىپ قاتتىق بولۇش ئىچكى بەدەن ئىسسىقلىقىنى بىلدۈرىدۇ ؛ توڭۇپ تۇرۇش ، قىزىماسلىق ، پۇت - قوللىرى مۇزلانماش ، چوڭ تەرتىپنىڭ سۇيۇق كېلىشى ئىچكى بەدەننىڭ سوغۇقلۇقىنى بىلدۈرىدۇ ؛ ئۇزاق مۇددەتكىچە چۈشتىن كېيىنلا مەڭزى قىزىرىش ، ئالقان ۋە تايپىنى قىزىش مەنپىيلىكنىڭ ئاجىزلىقىنى بىلدۈرىدۇ ؛ ئۇسۇماسلىق ، ئىسسىق يېمەكلىكنى خالاش سوغۇقلۇق ئالامىتى ؛ ئۇسساش ، سوغۇق يېمەكلىكلەرنى خالاش ئىسسىقلىقنىڭ ئالامىتى ؛ ئېغىزنىڭ ئاچچىق بولۇشى ئىسسىقلىقنىڭ ئالامىتى ؛ ئېغىزنىڭ بەتتەم بولۇشى ئاجىزلىقنىڭ ئالامىتى ؛ ئېغىزنىڭ تاتلىق ۋە يېپىشقاق بولۇشى تالنىڭ ھۆلۈكىنى كۆرسىتىدۇ . ئېغىزنىڭ چۈچۈمەللىكى تاماقنىڭ مەيدىدە تۇرۇۋالغانلىقىنىڭ بەلگىسى ، غەيرىي نەرسىلەرنى يېيىشنى خالاش مەدەلەرنىڭ توپلىشىۋالغانلىقىنىڭ بەلگىسى ، كۆپ تەرلەش تاشقى بەدەن ئاجىزلاشقانلىق ئالامىتىدۇر . ئۆزلۈكىدىنلا تەرلەپ كېتىش مۇسبەتلىكنىڭ ئاجىزلىقىدىن ، ئوغرى تەر مەنپىيلىكىنىڭ

ئاجىزلىقىدىن بولىدۇ . سۈيدۈكى قىزىل ، ئاز بولۇش ئىسسىقلىقنىڭ ئاشقانلىقى ؛ ئىچى سۇيۇق كېلىش ، سۈيدۈكى سۈزۈك ، جىق كېلىش ئاجىزلىق ۋە سوغۇقلۇق ئالامىتى ؛ تاڭ سەھەردە ئىچى سۈرۈپ كېتىش بۆرەك ئاجىزلىقنىڭ بەلگىسى . باش ئاغرىپ توڭلاش ، قىزىش تاش بەدەن ئىللەتلىرىنى ؛ بېقىننىڭ چىڭقىلىپ ئاغرىشى جىگەردە يەل تۇرۇپ قالغانلىقىنى ؛ قورساق ئاغرىپ ، بېسىپ تۇرۇشنى خالاش ئاجىزلىقنى ، بېسىشنى رەت قىلىش تاشقانلىقىنى (قىزىپ كۆپكەنلىكىنى) كۆرسىتىدۇ . ھەيزنىڭ مۇددەتتىن بۇرۇن ، كۆپ ۋە قىزىل رەڭدە كېلىشى قاننىڭ ئىسسىقلىقىدىن بولىدۇ . ھەيزنىڭ كېيىنگە سۈرۈلۈپ ، ئاز ۋە سۇس رەڭدە كېلىشى قان ئاجىزلىقىنى ؛ ھەيزنىڭ مىقدارى ئاز ، قارا رەڭدە كېلىشى ، لەختىلەرنىڭ بولۇشى ، قورساقنىڭ ئاغرىشى قان ھەرىكىتىنىڭ توسالغۇغا ئۇچراۋاتقانلىقىنى ؛ ھەيزنىڭ ئىلگىرى - كېيىن بولۇپ مۇددەتسىز كېلىشى جىگەردە يەل تۇرۇپ قالغانلىقىنى كۆرسىتىدۇ .

(4) تومۇر تۇتۇپ تەكشۈرۈش : ساغلام ئادەمنىڭ تومۇرى بىر قېتىم نەپەسلىنىشتە تۆت قېتىم سوقىدۇ (دوختۇرنىڭ نەپەسلىنىشى كۆزدە تۇتۇلىدۇ) .

لەيلىمە تومۇر : يېنىككىنە تۇتۇلغاندا تومۇرنىڭ سوققانلىقى بىلىنىدۇ ، بۇ كېسەللىكنىڭ تاشقى بەدەندە ئىكەنلىكىدۇر .

چۆكمە تومۇر : يېنىك تۇتقاندا بىلىنمەي ، چىڭراق باسقاندا بىلىنىدۇ . بۇ كېسەللىكنىڭ ئىچكى بەدەندە ئىكەنلىكىدۇر .

ئاستا تومۇر : تومۇر بىر نەپەسلىنىشتە 2 — 3 قېتىم سوقىدۇ . بۇ سوغۇقلۇقنى كۆرسىتىدۇ .

تېز تومۇر : تومۇرنىڭ سوقۇشى تېز بولۇپ ، بىر

نەپەسلىنىشتە 5 — 6 رەت سوقىدۇ . بۇ ئىسسىقلىقنى كۆرسىتىدۇ .
زەيسمان تومۇر : تومۇرنىڭ سوقۇشى تېز بولۇپ ، خۇددى
ئوقيانىڭ زېمىدەك بولىدۇ ، بۇ جىگەردە ئاغرىق بارلىقىنى
بىلدۈرىدۇ .

سىلىق تومۇر : سۇنىڭ سىلىق ئاققىنىدەك سوقىدۇ ، بۇ
بەلغەمنىڭ سۇيۇقلىشىپ كېتىشى ، ئوزۇقنىڭ مەيدىدە تۇرۇپ
قېلىشى ۋە ھامىلىدارلىقنى كۆرسىتىدۇ .

كەلكۈنسىمان تومۇر : كەلكۈنگە ئوخشاش كۈچلۈك
سوقىدۇ ، كۆپىنچە تاشقانلىقنى كۆرسىتىدۇ .

ئىنچىكە تومۇر : تومۇرنىڭ ئىنچىكە يېپتەك سوقۇشى
ئاجزىلىقنىڭ بەلگىسىدۇر .

تۇتۇپ تەكشۈرۈشتە كېسەللەرنىڭ تېرىسى ، قول -
پۇتلىرى ، كۆكرەك ، قورساقلىرىدا ئىششىق ، تۈگۈنلەرنىڭ بار -
يوقلۇقى ، باسقاندا ئاغرىش ياكى باشقا غەيرىي نورمال
ئۆزگىرىشلەرنىڭ بار - يوقلۇقى تەكشۈرۈلىدۇ .

سەككىز ئاساس : تاشقى بەدەن ، ئىچكى بەدەن ، سوغۇق ،
ئىسسىق ، ئاجزىلىق ، تاشقانلىق ، مەنپىي ، مۇسبەتلەردىن ئىبارەت .

تاشقى بەدەن ۋە ئىچكى بەدەن : بۇ كېسەللىك ئۆزگىرىش
يۈز بەرگەن ئورۇننىڭ چوڭقۇر - يۈزەلىكى ۋە كېسەللىك
ۋەزىيىتىنىڭ ئېغىر - يېنىكلىك دەرىجىسىگە قارىتىلغان .

تاشقى بەدەن كېسەللىكلىرىنىڭ ئالامەتلىرى توڭلاش ،
قىزىش ، باش ئاغرىش ، پۈتۈن بەدەننى ئاغرىش ۋە بۇرنىدىن سۇ
ئېقىش قاتارلىقلاردىن ئىبارەت .

ئىچكى بەدەن كېسەللىكلىرىنىڭ ئالامەتلىرى قىزىش ،
ئاغزى قۇرۇپ ئوسساپ تۇرۇش ، قەۋزىيەت بولۇش ۋە سۈيدۈكى

قىزىل بولۇش قاتارلىقلار . بۇلاردىن باشقا يەنە يېرىمى تاشقى بەدەنگە ، يېرىمى ئىچكى بەدەنگە مەنسۇپ كېسەللىك ئالامەتلىرىمۇ بار . مەسىلەن ، ئىسسىق ۋە سوغۇق ئۆز ئارا ئالمىشىش ، ئاغزى ئاچچىق بولۇش ، گېلى قۇرۇش ، كۆكرىكى سىقىلىپ ئىچى پۇشۇش، تىت - تىت بولۇپ قۇسۇسى كېلىش قاتارلىقلار .
ئىسسىق ۋە سوغۇق : بۇ بىر - بىرىگە قارىمۇ قارشى ئىككى كېسەللىك ئالامىتىگە قارىتىلغان .

سوغۇقلۇق كېسەللىك ئالامەتلىرى بەدەن ۋە پۇت - قوللار مۇزلاش ، ئىسسىق يېمەك - ئىچمەكلەرنى خالاش ، ئىچى سۇدەك سۈرۈپ كېتىش ، سۈيدۈكى سۈزۈك ۋە جىق بولۇش ، تىلىنىڭ رەڭگى سۇس بولۇش ۋە ئاق گەز باغلاش ، تومۇرى ئاستا سوقۇشتىن ئىبارەت .

ئىسسىقلىق كېسەللىك ئالامەتلىرى بەدنى قىزىپ، پۇت - قوللىرىنى سوزغۇسى كېلىش ، تەرلەش ، ئېغىزى قۇرۇش ، سوغۇق يېمەك - ئىچمەكلەرنى خالاش ، تىلى قىزىپ سېرىق گەز باغلاش ۋە تومۇرى تېز سوقۇشلاردىن ئىبارەت .

ئاجىزلىق ۋە تاشقانلىق : بۇ بەدەننىڭ كۈچلۈك - ئاجىزلىقى ۋە كېسەللىك ۋەزىيىتىنىڭ جىددىي ياكى جىددىي ئەمەسلىكىگە قارىتىلغان .

ئاجىزلىقنىڭ ئالامەتلىرى كېسەللىك ئۇزاققا سوزۇلۇپ ئاجىزلاپ كېتىش ، بەدنى ئاجىزلاپ ئاۋازى پەسىيىپ كېتىش ، چارچاپ ماغدۇرسىزلىنىش ، دېمى سىقىلىش ، تولا تەرلەش ، تىلىغا گەز باغلىماسلىق ، تومۇرى ئىنچىكە ۋە كۈچسىز بولۇشتىن ئىبارەت .

تاشقانلىقنىڭ ئالامەتلىرى كېسەللىك يېڭىدىن باشلىنىپ ،

تېنى تېخى ئاجزلاشماسلىق ، ئاۋازى يۇقىرى بولۇش ، نەپەس ئېلىشى كۈچلۈك بولۇش ، تىلى قىزىرىپ قېلىن گەز باغلاش ، تومۇرى كەلكۈندەك كۈچلۈك سوقۇشتىن ئىبارەت .

مەنپىي ۋە مۇسبەت : بۇ سەككىز ئاساسنىڭ ئومۇمىي ئاتالمىسى بولۇپ ، مەنپىي كېسەللىكى ئاجزلىق ، سوغۇقلۇق ۋە ئىچكى بەدەن كېسەللىك ئالامەتلىرىنى ئۆز ئىچىگە ئالىدۇ . مۇسبەت كېسەللىكى تاشقانلىق ، ئىسسىقلىق ۋە تاشقى بەدەن كېسەللىك ئالامەتلىرىنى ئۆز ئىچىگە ئالىدۇ . كېسەللىك سەۋەبلىرى ، كېسەللىك مۇددىتى ۋە بەدەن ئەھۋاللىرىنىڭ ئوخشاشماسلىقى تۈپەيلىدىن ئاغرىقلاردا دائىم تاشقى بەدەن ۋە ئىچكى بەدەن كېسەللىك ئالامەتلىرى ئۆز ئارا ئالمىشىش ، سوغۇقلۇق بەلگىلەر بىلەن ئىسسىقلىق بەلگىلەر بىر - بىرى بىلەن تۇتۇشىپ مۇرەككەپلىشىش ۋە ئاجزلىق بىلەن تاشقانلىق ئالامەتلىرى بىرلا ۋاقىتتا ئۇچراشتەك ئىككى خىل ياكى بىر قانچە خىل كېسەللىك بەلگىلىرى كۆرۈلىدۇ . شۇڭا، ئاغرىقنى سەگەكلىك بىلەن ئومۇميۈزلۈك كۆزىتىش ، ئىنچىكىلەپ ھۆكۈم قىلىش ، فىزىكىلىق ، خىمىيىلىك ، بىئولوگىيىلىك ئېنىقلاشلارنى بىرلەشتۈرۈش ئارقىلىق ئەڭ ئاساسلىق كېسەللىكنى ئېنىقلاپ چىقىش ، كېسەللىكنى ئېنىقلاشتا يۈرەكلىك ، ئېھتىياتچان بولۇپ ، ئەمەلىيەتتىن ئۆتكۈزۈشكە جۈرئەت قىلىش ، ئۈزلۈكسىز ئۆگىنىپ ، جۇڭگونىڭ ئۆزىگە خاس بىرلىككە كەلگەن يېڭى تىببىي ئىلمى ۋە دورىگەرلىك ئىلمىنى يارىتىش لازىم .

تۆت تەبىئەت : دورىلارنىڭ تەبىئىتى سوغۇق ، ئىسسىق ، ئىسسىققا مايىل ، سوغۇققا مايىل دېگەن تۆت تۈرگە ئايرىلىدۇ .

بەش تەم : دورىلارنىڭ تەمى چۈچۈمەل ، قېرىق ، تاتلىق ،

ئاچچىق ۋە تۈزلۈك دېگەن بەش تۈرگە ئايرىلىدۇ .
سەككىز ئۇسۇل : تەرلىتىش ، قۇستۇرۇش ، سۇردۈرۈش ،
تەڭشەش ، ئىسسىققا مايلاشتۇرۇش ، تازىلاش ، قۇۋۋەت بېرىش ،
تارقىتىش ئۇسۇللىرىنى قوللىنىپ كېسەللەرنى داۋالاش سەككىز
ئۇسۇل دېيىلىدۇ .

توڭغانلارغا ئوت بولغۇسى ، تەشنىلارغا سۇ ،
قوبۇل قىلىش ھاياتداشلار سوۋغىتىم مۇشۇ !

توڭغانلارغا ئوت بولغۇسى ،
تەشنىلارغا سۇ ،
قوبۇل قىلىش ھاياتداشلار سوۋغىتىم مۇشۇ !

بسم الله الرحمن الرحيم
الحمد لله رب العالمين
والصلاة والسلام على
سيدنا محمد وآله الطيبين
الطاهرين
الذين هم خاتم النبيين
والصالحين
الذين هم خير البرية
الذين هم خير خلق الله
الذين هم خير أمة
أخرجت للناس
والسلام على
سيدنا محمد وآله
الذين هم خير خلق الله
الذين هم خير أمة
أخرجت للناس

بسم الله الرحمن الرحيم
الحمد لله رب العالمين
والصلاة والسلام على
سيدنا محمد وآله الطيبين
الطاهرين
الذين هم خاتم النبيين
والصالحين
الذين هم خير البرية
الذين هم خير خلق الله
الذين هم خير أمة
أخرجت للناس
والسلام على
سيدنا محمد وآله
الذين هم خير خلق الله
الذين هم خير أمة
أخرجت للناس

والصلاة والسلام على
سيدنا محمد وآله الطيبين
الطاهرين
الذين هم خاتم النبيين
والصالحين
الذين هم خير البرية
الذين هم خير خلق الله
الذين هم خير أمة
أخرجت للناس
والسلام على
سيدنا محمد وآله
الذين هم خير خلق الله
الذين هم خير أمة
أخرجت للناس

جاهل خاراكتېرلىك كېسەللىكلەرنى داۋالاش

*

ئاپتورى : ئۆمەر جان ئىسمائىل
جاۋابكار مۇھەررىرى : باقمىھاجى تەۋەككۈل
جاۋابكار كوررېكتورى : ئارزۇگۈل سىدىق

قەشقەر ئۇيغۇر نەشرىياتى نەشر قىلدى
شىنجاڭ شىنخۇا كىتابخانىسى تارقىتىدۇ
قەشقەر ئۇيغۇر نەشرىياتى باسما زاۋۇتىدا بېسىلدى
فورماتى : 1092 × 787 مم 32 / 1 ، باسما تاۋىقى : 4.25
1998 - يىلى 2 - ئاي 1 - نەشرى
1998 - يىلى 2 - ئاي 1 - بېسىلىشى
تىراژى : 6080 — 1

ISBN7 — 5373 — 0621 — 4/R. 37
باھاسى : 4.00 يۈەن

本书较全面地介绍癌症、高血压、冠心病、脑溢血、肺结核、瘫痪等顽症的病因、症状，疗法及疗效显著的处方及其用法等。

部分顽症的治疗方法

*

编著者：吾麦尔江·斯马义
责任编辑：巴克阿吉·特外库勒
责任校对：阿尔祖故丽·司迪克

喀什维吾尔文出版社出版

新疆新华书店发行

喀什维吾尔文出版社印刷厂印刷

787×1092毫米32开本4.25印张

1998年2月第1版 1998年2月第1次印刷

印数：1——6080

ISBN7 - 5373 - 0621 - 4/R. 37(民文)

定价：4.00 元

